

“समय सबसे बड़ा शिक्षक है,  
लेकिन दुर्भाग्य से यह अपने सभी  
छात्र को मार देता है।”



1 दिसंबर 1911 — ब्रिटिश भारत में नई  
राजधानी के रूप में दिल्ली का चयन  
किया गया।

# विश्वभर में भारत की सांस्कृतिक पहचान और बौद्ध अवशेषों की पहल

## मन की बात : प्रधानमंत्री ने लोगों को काशी तमिल संगम के लिए किया आमंत्रित



**नई दिल्ली,** (हि.स.)। प्रधानमंत्री नरेन्द्र मोदी ने अपने मासिक रेडियो कार्यक्रम ‘मन की बात’ के 128वें एपिसोड में लोगों को 2 से 15 दिसंबर तक काशी में आयोजित होने वाले चौथे काशी तमिल

संगमम में शामिल होने के लिए आमंत्रित किया। उन्होंने कहा कि यह संगमम तमिल भाषा और संस्कृति के लिए एक महत्वपूर्ण मंच बन चुका है। इस बार की थीम ‘तमिल सिखों’ है, और प्रधानमंत्री ने

सभी से आग्रह किया कि वे इस संगमम का हिस्सा बनकर ‘एक भारत-श्रेष्ठ भारत’ की भावना को मजबूत करें। **सफलताएं और युवा प्रेरणा** प्रधानमंत्री ने नवंबर माह में भारत की उपलब्धियों का

**विश्वभर में सांस्कृतिक और धार्मिक पहल :** प्रधानमंत्री ने बौद्ध पवित्र अवशेषों को भूटान, रूस, मंगोलिया, वियतनाम और थाइलैंड जैसे देशों में ले जाने की पहल का जिक्र किया। उन्होंने कहा कि यह देखकर मन भावविभोर हो जाता है कि किस प्रकार

ऐसे कदम दुनिया के लोगों को जोड़ते हैं। इसके अलावा, जी-20 शिखर सम्मेलन में विदेशी नेताओं को दिए गए उपहारों में भारतीय पारंपरिक शिल्पकला को प्रमुखता दी गई, जिससे भारतीय कारीगरों की प्रतिभा को वैश्विक मंच पर पहचान मिली।

देश का नाम रोशन किया। युवाओं की इसरो ड्रोन प्रतियोगिता में सफलता, शहद उत्पादन में प्रगति और प्राकृतिक खेती की ओर बढ़ता रुझान देश के विकास का उदाहरण हैं। इसके साथ

ही भारत में बढ़ती एंडोरोस स्पोर्ट्स संस्कृति और 3डी तकनीक से महाभारत अनुभव केंद्र में गीता महोत्सव जैसे कार्यक्रम युवाओं में आत्मविश्वास और फिटनेस की भावना को बढ़ा रहे हैं। **लोकप्रिय संस्कृति और वैश्विक संदेश :** प्रधानमंत्री ने कुरुक्षेत्र में महाभारत अनुभव केंद्र, अंतरराष्ट्रीय गीता महोत्सव और दक्षिणी इजरायल में मानवता संदेश देने वाले स्मारक का उल्लेख करते हुए कहा कि भारतीय संस्कृति शांति और करुणा का संदेश देती है। उन्होंने विश्वभर में

**भारतीय खेलों के लिए नवंबर महीना रहा सुपरहिट : प्रधानमंत्री** प्रधानमंत्री नरेन्द्र मोदी ने ‘मन की बात’ के 128वें एपिसोड में भारतीय खिलाड़ियों द्वारा नवंबर माह में हासिल की गई ऐतिहासिक उपलब्धियों की सराहना की। उन्होंने कहा कि भारतीय खेल जगत ने इस महीने कई नए मुकाम हासिल किए, जो हर भारतीय को प्रेरित करते रहेंगे। प्रधानमंत्री ने बताया कि इस महीने की शुरुआत आईसीसी महिला विश्व कप जीत के साथ हुई, लेकिन उसके बाद भी भारतीय खिलाड़ियों ने मैदान पर शानदार प्रदर्शन जारी रखा। टोक्यो में डेफलिंपिक्स में भारत ने अब तक का सर्वश्रेष्ठ प्रदर्शन करते हुए 20 पदक जीते। महिला खिलाड़ियों ने कबड्डी वर्ल्ड कप जीतकर इतिहास रच दिया। इसके अलावा वर्ल्ड बॉक्सिंग कप फाइनल्स में भी भारतीय खिलाड़ियों ने 20 पदक अपने नाम किए।

भारतीय धर्म और संस्कृति जुड़ाव को उत्साहजनक के प्रति बढ़ते सम्मान और बताया।

## सर्वदलीय बैठक में सरकार ने विपक्ष से की सहयोग की अपील

**नई दिल्ली,** (हि.स.)। संसद के शीतकालीन सत्र से एक दिन पहले हुई सर्वदलीय बैठक को सरकार ने सौहार्दपूर्ण बताते हुए सभी दलों से सत्र के सुचारु संचालन में सहयोग की अपील की। रक्षा मंत्री राजनाथ सिंह की अध्यक्षता में हुई बैठक में संसदीय कार्य मंत्री किरेन रिजिजू सहित विभिन्न दलों के फ्लोर लीडरों ने भाग लिया। सरकार ने आश्वासन दिया कि विपक्ष द्वारा उठाए गए सभी मुद्दों पर नियमों के तहत विचार किया जाएगा। **एसआईआर सहित कई मुद्दों पर विपक्ष का जोर :** बैठक में विपक्षी दलों ने मतदाता सूची के विशेष गहन पुनरीक्षण (एसआईआर) को प्रमुख



**शीतकालीन सत्र का एजेंडा और विधेयक :** संसदीय कार्य मंत्री किरेन रिजिजू ने बताया कि शीतकालीन सत्र 1 दिसंबर से 19 दिसंबर तक चलेगा, जिसमें 19 दिनों में 15 बैठकें प्रस्तावित हैं। सत्र में जन विश्वास संशोधन विधेयक, दिवाला संहिता संशोधन, बीमा कानून संशोधन, राष्ट्रीय राजमार्ग संशोधन सहित कुल 14 विधायी और वित्तीय मद्दों पर कार्य संभावित है। विपक्ष ने सत्र की अवधि को कम बताए जाने पर भी सवाल उठाए।

मुद्दा बनाया। कांग्रेस, तृणमूल कांग्रेस और समाजवादी पार्टी सहित विपक्ष ने इस प्रक्रिया पर आपत्ति जताते हुए समयसीमा बढ़ाने और संसद में विस्तृत

चर्चा की मांग की। विपक्ष ने सुरक्षा, लोकतंत्र, वायु प्रदूषण, किसानों व मजदूरों की आय और प्राकृतिक आपदाओं पर भी सरकार को घेरा।

## बिहार के पूर्वी चंपारण में बेकाबू ट्रक ने 8 बाईक और एक ई-रिक्शा को रौंदा, 5 की मौत आधा दर्जन घायल



**पटना** (हि.स.)। बिहार में पूर्वी चंपारण जिले के कोटवा थाना क्षेत्र स्थित एनएच-27 के दीपऊ मोड़ पर रविवार को हुए एक भीषण सड़क हादसे में 5 लोगों की मौके पर ही मौत हो गई। जबकि करीब आधा दर्जन से ज्यादा लोग घायल हैं, जिनमें कई लोगो की हालत गंभीर बनी हुई है। घटना को लेकर बताया गया कि एक तेज रफ्तार अनियंत्रित यूपी नंबर के ट्रक ने आठ बाइक और

एक ई-रिक्शा को रौंद दिया। हादसा इतना भयावह था कि सड़क पर कई शव क्षत-विक्षत अवस्था में बिखर गये। प्रत्यक्षदर्शियों के अनुसार तेज रफ्तार ट्रक के नीचे बाइक फंसने के कारण ही ट्रक कुछ दूरी पर रुक पाया, वरना हादसे में कई और मारे जाते। घटना की सूचना मिलते ही आसपास के लोग बड़ी संख्या में मौके पर जुट गए। प्रशासन की मदद से घायलों को सदर अस्पताल और अन्य निजी

हॉस्पिटल में इलाज के लिए भेजा गया।

हादसे के बाद लोगों में भारी आक्रोश फैल गया। गुस्साए लोगों ने राष्ट्रीय राजमार्ग को जाम कर दिया और एनएचएआई की एक गाड़ी में आग लगा दी। लोगों का कहना है इसी गाड़ी के चालक की लापरवाही से यह हादसा हुआ है। इधर, हालात नियंत्रित करने के लिए पुलिस और प्रशासन के अधिकारी मौके पर कैप कर लोगों से

**मुख्यमंत्री ने पूर्वी चम्पारण में सड़क हादसे में 05 लोगों की मौत पर व्यक्त की संवेदना** : बिहार के मुख्यमंत्री नीतीश कुमार ने पूर्वी चम्पारण जिले में राष्ट्रीय राजमार्ग-27 (एनएच-27) पर दिपउ मोड़ के पास हुए सड़क हादसे में पांच लोगों की मौत पर गहरी शोक संवेदना व्यक्त की है। मुख्यमंत्री ने इस घटना को अत्यंत दुःखद बताया और मृतकों के परिजनों के प्रति संवेदना प्रकट की। साथ ही उन्होंने शोक संतप्त परिवारों को इस दुःख की घड़ी में धैर्य और शक्ति प्रदान करने की ईश्वर से प्रार्थना की।-



## रांची में भारत-दक्षिण अफ्रीका वनडे सीरीज का आगाज, स्टेडियम में उमड़ा जनसैलाब



**रांची,** (हि.स.)। झारखंड की राजधानी रांची के जेएससीए इंटरनेशनल स्टेडियम में रविवार को भारत और दक्षिण अफ्रीका के बीच तीन मैचों की वनडे श्रृंखला का पहला मुकाबला शुरू हुआ। मैच को लेकर पूरे शहर में क्रिकेट का जबरदस्त खुमार देखने को मिल रहा है। सुबह 9 बजे से ही स्टेडियम के बाहर दर्शकों की लंबी कतारें लग गईं। विराट कोहली और रोहित शर्मा की झलक पाने के लिए हजारों प्रशंसक टीम इंडिया की नीली जर्सी पहनकर स्टेडियम पहुंचे। देश के विभिन्न राज्यों के अलावा विदेशों से भी बड़ी संख्या में क्रिकेट प्रेमी रांची पहुंचे हैं। स्टेडियम के बाहर बच्चों और युवाओं में खासा उत्साह देखा जा रहा है। कई प्रशंसक चेहरे पर तिरंगा पेंट कराए नजर आए, जबकि दुकानों पर टीम इंडिया की जर्सी, झंडे और अन्य सामग्रियों की जमकर बिक्री हुई। स्टेडियम के भीतर

भी भारतीय तिरंगा लहराता नजर आया और दर्शकों के जयकारों से माहौल गुंज उठा। सुरक्षा व्यवस्था को लेकर प्रशासन पूरी तरह सतर्क है। पूरे स्टेडियम परिसर को पुलिस छावनी में तब्दील कर दिया गया है। लगभग 5000 पुलिस जवानों की तैनाती की गई है। सभी प्रवेश द्वारों पर सख्त जांच, ड्रोन कैमरों से निगरानी और क्विक रिस्पॉन्स टीम की लगातार गश्त की जा रही है। सुरक्षा व्यवस्था की निगरानी खुद रांची के वरिष्ठ पुलिस अधीक्षक राकेश रंजन कर रहे हैं। मैच में दक्षिण अफ्रीका के कप्तान टेम्बा बावुमा ने टॉस जीतकर पहले गेंदबाजी करने का फैसला किया। भारतीय कप्तान केएल राहुल ने टीम को पूरी तरह तैयार बताया। करीब नौ महीने बाद घरेलू मैदान पर रोहित शर्मा और विराट कोहली की वापसी से दर्शकों का उत्साह और बढ़ गया है।

## बिहार विधानमंडल का शीतकालीन सत्र आज से, पांच दिन चलेगी कार्यवाही

**पटना,** (हि.स.)। नवनिर्वाचित राष्ट्रीय जनतांत्रिक गठबंधन (राजग) सरकार के गठन के बाद 18वीं बिहार विधानसभा का पहला शीतकालीन सत्र सोमवार 1 दिसंबर से शुरू होगा। यह सत्र पांच दिनों तक चलेगा। पहले दिन सभी नवनिर्वाचित विधायक शपथ लेंगे। दूसरे दिन विधानसभा के नए अध्यक्ष का निर्वाचन होगा। तीसरे दिन राज्यपाल दोनों सदनों



की संयुक्त बैठक को संबोधित करेंगे और सरकार द्वितीय अनुपूरक बजट पेश करेगी। राज्यपाल के अभिभाषण और अनुपूरक बजट पर क्रमशः चर्चा के बाद उन्हें सदन से पारित कराया जाएगा।

चौथे दिन धन्यवाद प्रस्ताव पर चर्चा होगी, जबकि अंतिम दिन द्वितीय अनुपूरक बजट पर विस्तृत बहस के बाद उसे मंजूरी दी जाएगी। सत्र के लिए विधानसभा को हाईटेक स्वरूप दिया गया है। नवनिर्वाचित विधायकों को शपथ दिलाने के लिए जदयू के वरिष्ठ नेता नरेंद्र नारायण यादव को प्रोटेम स्पीकर नियुक्त किया गया है।

## चुनाव आयोग ने एसआईआर प्रक्रिया को एक सप्ताह बढ़ाया

**नई दिल्ली,** (हि.स.)। दिल्ली पुलिस स्पेशल सेल ने पाकिस्तान प्रायोजित एक अंतरराष्ट्रीय चुनाव आयोग ने 12 राज्यों में चल रही मतदाता सूची अद्यतन प्रक्रिया विशेष गहन पुनरीक्षण (एसआईआर) की सभी तिथियों को एक सप्ताह आगे बढ़ाने का निर्णय लिया है। संशोधित कार्यक्रम के अनुसार अब मसौदा मतदाता सूची 9 दिसंबर के बजाय 16 दिसंबर 2025 को प्रकाशित होगी, जबकि अंतिम मतदाता सूची 7 फरवरी के स्थान पर



14 फरवरी 2026 को जारी की जाएगी। गणना अवधि और मतदान केंद्रों के पुनर्गठन की प्रक्रिया 11 दिसंबर तक पूरी होगी। दावों और आपत्तियों के लिए 16 दिसंबर 2025 से 15 जनवरी 2026 तक का समय निर्धारित किया गया है। इसके बाद नोटिस, सुनवाई, सत्यापन और निर्णय की प्रक्रिया 7 फरवरी तक चलेगी। आयोग पश्चिम बंगाल, महाराष्ट्र और उत्तर प्रदेश सहित 12 राज्यों में नागरिकता और स्थानीय निवास के आधार पर मतदाता सूची की जांच कर रहा है। इस प्रक्रिया को लेकर विपक्ष ने आपत्ति जताई है। कांग्रेस नेता प्रमोद तिवारी ने इसे जल्दबाजी बताते हुए अधिक समय देने की मांग की है, ताकि कोई योग्य मतदाता सूची से वंचित न रह जाए।

## वायु सेना ने बाढ़ प्रभावित श्रीलंका से 10 देशों के 50 से ज्यादा लोगों को सुरक्षित निकाला

**नई दिल्ली,** (हि.स.)। श्रीलंका में साइक्लोन ‘दिक्वा’ से भारी तबाही के बाद भारत का मानवीय राहत अभियान ऑपरेशन सागर बंधु तेज कर दिया गया है। भारतीय वायु सेना और नौसेना राहत एवं बचाव कार्यों में सक्रिय भूमिका निभा रही हैं। वायु सेना ने बाढ़ प्रभावित क्षेत्रों से 10 देशों के 50 से अधिक लोगों को सुरक्षित निकाला है, जिनमें महिलाएं और छोटे बच्चे भी शामिल हैं। अब तक



श्रीलंका में 56 लोगों की मौत हो चुकी है और 50 हजार से ज्यादा लोग प्रभावित हुए हैं। वायु सेना ने 21 टन राहत सामग्री, 80 से अधिक एनडीआरएफ कर्मियों और जरूरी उपकरणों को कोलंबो पहुंचाया, जबकि नौसेना ने आईएनएस विक्रान्त और

उदयगिरि से सहायता सामग्री सौंपी। फंसे यात्रियों को निकालने के लिए हेलीकॉप्टरों से हाइड्रिड रेस्क्यू मिशन चलाया गया। साइक्लोन का असर तमिलनाडु और पुदुचेरी में भी दिख रहा है, जहां एनडीआरएफ की टीमों और 35 टन सामग्री को चेन्नई एयरलिफ्ट किया गया है।

## पाकिस्तान प्रायोजित आतंकी मॉड्यूल का खुलासा, तीन गिरफ्तार, जेल

**नई दिल्ली,** (हि.स.)। दिल्ली पुलिस स्पेशल सेल ने पाकिस्तान प्रायोजित एक अंतरराष्ट्रीय आतंकी मॉड्यूल का खुलासा करते हुए तीन आतंकियों को गिरफ्तार किया है। पुलिस के अनुसार यह नेटवर्क पाकिस्तान में बैठे गैंगस्टर शहजाद भट्टी के निर्देश पर काम कर रहा था, जो पाकिस्तानी खुफिया एजेंसी के इशारे पर भारत में आतंकी हमलों की साजिश रच रहा था। गिरफ्तार आरोपितों में मध्य प्रदेश के दतिया निवासी विकास प्रजापति, पंजाब के



फिरोजपुर का हरगुनग्रीत सिंह और उत्तर प्रदेश के बिजनौर का आसिफ शामिल हैं। जांच में सामने आया कि ये लोग 25 नवंबर को गुरदासपुर, सिटी पुलिस स्टेशन पर हुए ग्रेनेड हमले में शामिल थे। आरोपितों ने कई संवेदनशील

स्थानों की रेकी कर वीडियो पाकिस्तान भेजे थे। उनके पास से पिस्तौल, जिंदा कारतूस और मोबाइल फोन बरामद हुए हैं। पुलिस के अनुसार, इस कार्रवाई से कई संभावित आतंकी हमलों को समय रहते रोक दिया गया है।



# मुख्यमंत्री नीतीश कुमार ने विश्व प्रसिद्ध हरिहर क्षेत्र सोनपुर मेला-2025 का किया निरीक्षण

**पटना** (हि.स.)। मुख्यमंत्री नीतीश कुमार ने सारण जिला स्थित सोनपुर में लगनेवाले विश्व प्रसिद्ध हरिहर क्षेत्र सोनपुर मेला-2025 का निरीक्षण किया और अधिकारियों को आवश्यक दिशा-निर्देश दिये। निरीक्षण के क्रम में मुख्यमंत्री ने मेला सह प्रदर्शनी क्षेत्र का जायजा लिया। इस दौरान उन्होंने आपदा प्रबंधन विभाग, आर्ट एण्ड क्राफ्ट ग्राम, महिला एवं बाल विकास निगम, जीविका सहित विभिन्न विभागों द्वारा लगायी प्रदर्शनी का अवलोकन किया। स्टॉलों के निरीक्षण के दौरान मुख्यमंत्री ने विभिन्न उत्पादों के संबंध में विस्तृत जानकारी ली। इस दौरान निर्माणकर्ताओं एवं विक्रेताओं ने उत्पाद के निर्माण एवं उसकी लोगों तक पहुंच के लिये सरकार द्वारा दी जा रही सुविधाओं एवं सहायता के लिये मुख्यमंत्री



का आभार जताया। जीविका दीदियों ने 'मुख्यमंत्री महिला रोजगार योजना के तहत मिल रही राशि से हो रहे फायदों को लेकर मुख्यमंत्री को धन्यवाद देते हुये कहा कि आपने जीविका दीदियों को आगे बढ़ाने के लिये काफी मदद की है। आपकी बदौलत राज्य की महिलायें आत्मनिर्भर हुयी हैं और उन्हें समाज में सम्मानजनक स्थान मिल रहा है। निरीक्षण के क्रम में मुख्यमंत्री ने जीविका दीदियों एवं

राज्य सरकार की विभिन्न योजनाओं के लाभार्थियों को सहायता राशि का चेक प्रदान किया। निरीक्षण के दौरान मुख्यमंत्री ने अधिकारियों को निर्देश दिया कि मेला परिसर में नागरिक सुविधाओं, साफ-सफाई एवं सुरक्षा व्यवस्था पर विशेष ध्यान दें। उन्होंने कहा कि सोनपुर मेला केवल प्राचीन परंपरा का ही प्रतीक नहीं है, बल्कि ग्रामीण अर्थव्यवस्था का भी आधार है। हजारों छोटे

व्यापारी एवं कारीगर यहां आकर कलात्मक वस्तुएं, सजावटी सामान, पारंपरिक गहने, बर्तन, कपड़े इत्यादि अपने उत्पादों की बिक्री करते हैं। यह मेला स्थानीय उत्पादों को देशभर के बाजार तक पहुंचाने का माध्यम बन चुका है। हमलोग सभी की सुविधाओं का ख्याल रख रहे हैं साथ ही उनकी तरक्की के लिये कार्य कर रहे हैं। ज्ञातव्य है कि सोनपुर मेला का आयोजन सारण जिला के सोनपुर में प्रत्येक वर्ष



किया जाता है। यह मेला कार्तिक पूर्णिमा से शुरू होकर पूरे एक महीने तक चलता है। इस वर्ष इसका आयोजन 03.11.2025 से 04.12.2025 तक किया जाना था। परंतु बिहार विधान सभा चुनाव के कारण इसमें आंशिक परिवर्तन करते हुए इसका आयोजन 09.11.2025 से 10.12.2025 तक किया जा रहा है। सोनपुर मेला एक ऐतिहासिक एवं पौराणिक मेला है। गंगा और गंडक नदी के किनारे

हजारों साल से इस मेले का आयोजन होता रहा है। बड़ी संख्या में आनेवाले श्रद्धालु नदी में स्नान कर यहां अवस्थित हरिहर नाथ मंदिर में दर्शन-पूजन करते हैं, इसलिए इसे हरिहर क्षेत्र मेला भी कहा जाता है। स्थानीय लोगों में यह छत्र मेला के नाम से भी जाना जाता है। सोनपुर मेला मुख्य रूप से देश के सबसे बड़े पशु मेला के रूप में प्रसिद्ध है। देश-विदेश से बड़ी संख्या में लोग यहां पर पशुओं की खरीद-बिकी

के लिए आते रहे हैं, जिसमें हाथी, घोड़ा, ऊंट, गाय, भैंस, कुत्ता, तोता, मैना इत्यादि पशु-पक्षियों की खरीद-बिकी होती है। लोगों के मनोरंजन के लिए प्रतिदिन घुड़दौड़, कुश्ती, नौकायन इत्यादि विभिन्न प्रकार के खेलों एवं प्रतियोगिताओं का आयोजन किया जाता है। प्रतिदिन संध्या के समय सांस्कृतिक कार्यक्रम का आयोजन किया जाता है। इससे लोगों के मनोरंजन के साथ-साथ राज्य के कलाकारों

को भी अवसर प्राप्त होता है। बिहार सरकार के राजस्व एवं भूमि सुधार विभाग तथा पर्यटन विभाग द्वारा मेला के आयोजन में वित्तीय सहायता प्रदान की जाती है। जिला प्रशासन सारण द्वारा नागरिक सुविधाओं, साफ-सफाई एवं सुरक्षा व्यवस्था सुनिश्चित की जाती है। मेला क्षेत्र में विभिन्न सरकारी विभागों यथा ग्रामीण विकास विभाग का ग्रामश्री मण्डप, महिला एवं बाल विकास विभाग, बिहार राज्य आपदा प्रबंधन प्राधिकरण, शिक्षा विभाग, स्वास्थ्य विभाग, राजस्व एवं भूमि सुधार विभाग तथा केन्द्रीय मंत्रालयों और प्रतिष्ठानों यथा खान मंत्रालय, कोल इंडिया लिमिटेड, सशस्त्र सीमा बल आदि के द्वारा प्रदर्शनी लगायी गयी है। बड़ी संख्या में लोग इन्हें देखने आते हैं और सरकार की विभिन्न योजनाओं एवं कार्यक्रमों के विषय में जानकारी प्राप्त करते हैं।

## बिहार के गयाजी एयरपोर्ट पर 7 विदेशी महिलाओं को एक्सपायर वीजा के साथ प्रवेश करने पर रोका गया

**पटना/गयाजी,** (हि.स.)। बिहार के गयाजी स्थित अन्तर्राष्ट्रीय हवाईअड्डे पर रविवार को 07 विदेशी महिला को एक्सपायर वीजा लेकर दाखिल होने के जुर्म में एयरपोर्ट पर ही रोक लिया गया है। एयरपोर्ट प्रभारी निदेशक के अनुसार, मलेशिया के 5, जबकि सिंगापुर और थाईलैंड के दो यात्री हैं। सभी थाई एयर एशिया और थाई एयरवेज विमान से गयाजी पहुंचे थे। इनके पास एक्सपायर वीजा है। सभी महिला यात्री को एयरपोर्ट में रोका गया है। इमिग्रेशन डिपार्टमेंट के द्वारा इन सभी यात्रियों को एक्सपायर वीजा के साथ पाए जाने के बाद गया



एयरपोर्ट से बाहर निकलने की अनुमति नहीं दी गई। इमिग्रेशन काउंटर पर छानबीन के दौरान यह मामला सामने आते ही कार्रवाई की गई। माना जा रहा है कि इन सभी को वापस थाईलैंड भेजा जाएगा या फिर वैकल्पिक कार्रवाई की जाएगी।

गया हवाईअड्डे के प्रभारी निदेशक अवधेश कुमार ने मीडिया से बातचीत में कहा कि बिना वीजा या एक्सपायर वीजा के साथ पहुंचने वाले अंतरराष्ट्रीय यात्रियों के खिलाफ कार्रवाई हो रही है। पिछले तीन दिनों में 19 विदेशी यात्रियों को रोका जा चुका है।

ये सभी या तो बिना वीजा या फिर एक्सपायर वीजा के साथ पहुंचे थे। उन्होंने कहा कि 12 कंबोडियाई यात्रियों को भीते गुरुवार को रोक दिया गया था। ये सभी विशेष चार्टर्ड विमान से कंबोडिया से गया एयरपोर्ट पहुंचे थे। उस चार्टर्ड विमान से डेढ़ सौ यात्री आए थे, जिसमें 12 के पास वैध वीजा नहीं था। इन कंबोडियाई यात्रियों में सात महिलाएं और पांच बौद्ध भिक्षु थे। चार्टर्ड विमान के उसी दिन वापसी को प्रस्थान कर जाने के बाद गया एयरपोर्ट प्रशासन ने वैकल्पिक व्यवस्था के तौर पर कार्रवाई के तहत इन सभी को (टीएलपी) प्रदान किया है। टैपरेरी लिविंग परमिट के

तहत इन्हें 7 दिनों के भीतर वापस कंबोडिया लौटना होगा। लगातार इस तरह के मामले आने के बाद गयाजी एयरपोर्ट पर चौकसी बढ़ा दी गई है। एक्सपायर वीजा के साथ गयाजी आने वाले यात्रियों से कम से कम 2-2 लाख का जुर्माना वसूली की कार्रवाई की जा सकती है। संबंधित एयरलाइंस कंपनियों के माध्यम से यात्रियों से यह जुर्माना वसूला जाएगा। उल्लेखनीय है कि ऐसे मामले तब सामने आए जब भगवान बुद्ध की ज्ञान भूमि अंतरराष्ट्रीय स्थली बोधगया में पर्यटन सीजन शुरू हुआ है। दुनियाभर से विदेशियों का आगमन हो रहा है।-----

## अष्टादश बिहार विधान सभा के प्रथम सत्र को लेकर पटना में सख्त सुरक्षा व्यवस्था

**पटना,** (हि.स.) अष्टादश बिहार विधान सभा के प्रथम सत्र ( 1 दिसम्बर, 2025 से 5 दिसम्बर, 2025 ) के आयोजन को लेकर विधि-व्यवस्था, यातायात प्रबंधन एवं समग्र सुरक्षा व्यवस्था सुनिश्चित करने हेतु जिलाधिकारी, पटना एवं वरीय पुलिस अधीक्षक, पटना द्वारा प्रतिनियुक्त दण्डाधिकारियों एवं पुलिस पदाधिकारियों की संयुक्त ब्रीफिंग की गई। ब्रीफिंग के दौरान सत्र अवधि में शांति व्यवस्था बनाए रखने, सुचारु यातायात संचालन तथा संवेदनशील स्थलों की सुरक्षा पर विशेष जोर दिया गया। अधिकारियों ने सुरक्षा



व्यवस्था का स्थलीय जायजा लिया और ड्यूटी में तैनात पदाधिकारियों को अलर्ट रहने के निर्देश दिए। जिलाधिकारी एवं वरीय पुलिस अधीक्षक ने स्पष्ट किया कि विधान सभा सत्र के दौरान प्रोटोकॉल एवं लागू नियमों का अक्षरशः अनुपालन अनिवार्य है। किसी भी प्रकार की लापरवाही पर कड़ी कार्रवाई की जाएगी।

ब्रीफिंग में भीड़ नियंत्रण, प्रवेश-निकास व्यवस्था, वीआईपी मूवमेंट, यातायात डायवर्जन तथा आपात स्थिति से निपटने की तैयारियों की समीक्षा की गई। संबंधित सभी विभागों के बीच बेहतर समन्वय बनाकर सत्र को शांतिपूर्ण एवं सुरक्षित ढंग से सम्पन्न कराने के निर्देश दिए गए।

## बिहार विधानमंडल का शीतकालीन सत्र आज से, पांच दिवसीय सत्र में अनुपूरक बजट सहित नए अध्यक्ष का होगा चुनाव

**पटना,** (हि.स.)। बिहार में नवगठित राष्ट्रीय जनतांत्रिक गठबंधन (राजग) के घटक दलों में से एक राष्ट्रीय लोक मोर्चा (रालोमो) नें रविवार को बड़े संगठनात्मक बदलाव करते हुए पार्टी की प्रदेश इकाई, सभी जिला इकाइयों और प्रकोष्ठों को तत्काल प्रभाव से भंग कर दिया गया है। यह निर्णय पार्टी के राष्ट्रीय अध्यक्ष और राज्यसभा सदस्य उपेंद्र कुशवाहा की अध्यक्षता में यहां हुई कोर कमटी की बैठक में लिया गया। उपेंद्र कुशवाहा की अध्यक्षता में हुई बैठक में मधुबनी से विधायक माधव आनंद सहित आलोक सिंह, रामपुरकार सिन्हा, जंगबहादुर सिंह, अंगद कुशवाहा और स्मृति कुमुद सहित अन्य नेता उपस्थित रहे। संगठन में नई ऊर्जा और नई संरचना को आकार देने के उद्देश्य से यह कदम उठाया गया है। पार्टी के राष्ट्रीय महासचिव एवं प्रवक्ता फजल इमाम मल्लिक ने पत्रकारों से बातचीत में कहा कि फिलहाल संगठन



को सुचारू रूप से चलाने के लिए पांच सदस्यीय संचालन समिति का गठन किया गया है। समिति की जिम्मेदारी पार्टी के सभी कार्यक्रमों और गतिविधियों के संचालन से लेकर अंतरिम संगठनात्मक प्रबंधन तक रहेगी। उन्होंने कहा कि समिति का संयोजक मदन चौधरी को बनाया गया है। सुभाष चंद्रवंशी, प्रशांत पंकज, हिमांशु पटेल और आरके सिन्हा को सदस्य नामित किया गया है। संचालन समिति नई संगठनात्मक संरचना के गठन तक पार्टी की कमान संभालेगी और प्रदेश से

लेकर जिला स्तर तक नई टीम के गठन की प्रक्रिया को आगे बढ़ाएगी। पटना, 30 नवंबर (हि.स.)। नवनिर्वाचित राष्ट्रीय जनतांत्रिक गठबंधन (राजग) सरकार बनने के बाद अब 18 वीं विधानसभा का पहला सत्र सोमवार यानी 01 दिसंबर से शुरू होगा। शीतकालीन सत्र में पहले दिन नवनिर्वाचित विधायकों का शपथ ग्रहण होगा। दूसरे दिन विधानसभा अध्यक्ष का निर्वाचन होगा। तीसरे दिन राज्यपाल दोनों सदनों को संयुक्त रूप से संबोधित करेंगे और द्वितीय

अनुपूरक बजट पेश होगा। राज्यपाल के अभिभाषण पर उसके बाद चर्चा होगी और उसे सदन से पास कराया जाएगा। द्वितीय अनुपूरक बजट पर भी चर्चा के बाद सरकार उसे सदन से पास करेगी। विधानसभा सत्र को लेकर पिछले कई दिनों से तैयारी चल रही है। इस बार विधानसभा को हाईटेक बनाया गया है। विधानसभा को सजाया संवारा जा रहा है। विधानसभा में बड़ी संख्या में नए विधायक चुन कर आए हैं, तो वहीं पुराने चेहरे भी देखने को मिलेंगे। पांच दिवसीय विधानसभा सत्र

को लेकर विधानसभा की ओर से अधिसूचना जारी हो गई है। विधानसभा की ओर से जारी की गई सूचना के अनुसार विधानसभा की कार्यवाही में 01 दिसंबर को नवनिर्वाचित सदस्यों का शपथ ग्रहण होगा, 02 दिसंबर को विधानसभा के नए अध्यक्ष का निर्वाचन, 03 दिसंबर को 11:30 से बिहार विधान मंडल के विस्तारित भवन सेंट्रल हॉल में बिहार विधानमंडल के दोनों सदनों के एक साथ बैठक में राज्यपाल का अभिभाषण। इसके बाद राज्यपाल द्वारा प्रख्यापित अध्यादेशों की प्रमाणीकृत प्रतियों को सभापति पर रखा जाएगा। तीन दिसंबर को ही सरकार की ओर से द्वितीय अनुपूरक बजट पेश किया जाएगा और अंत में विधानसभा अध्यक्ष शोक प्रस्ताव पढ़ेंगे। 04 दिसंबर को राज्यपाल के अभिभाषण के धन्यवाद प्रस्ताव पर चर्चा होगी और चर्चा के बाद सरकार का उत्तर होगा। फिर सरकार धन्यवाद प्रस्ताव सदन से

पास करायेंगी। और आखिरी दिन पांच दिसंबर को द्वितीय अनुपूरक बजट पर चर्चा होगी जिसमें विपक्ष और सत्ता पक्ष के सदस्य भाग लेंगे और फिर चर्चा के बाद सरकार का उत्तर होगा सरकार द्वितीय अनुपूरक बजट उत्तर के बाद पास करायेंगी। नरेंद्र नारायण यादव बने हैं प्रोटेम स्पीकर नवनिर्वाचित विधायकों को शपथ दिलाने के लिए प्रोटेम स्पीकर की नियुक्ति हो गई है। राज्यपाल ने शपथ भी दिल दी है। जदयू के वरिष्ठ नेता और मधेपुरा के आलमगंज से लगातार आठवीं बार विधानसभा चुनाव जीतने वाले नरेंद्र नारायण यादव के जिम्मे प्रोटेम स्पीकर की जिम्मेदारी है। विधानसभा चुनाव में इस बार राजग को 202 सीटों पर जीत मिली है। 243 सदस्य विधानसभा में भाजपा सबसे बड़ी पार्टी है और उसे 89 सीटों पर जीत मिली है। जदयू दूसरे नंबर पर है और उसे 85 सीटों

### रालोमो ने पार्टी की प्रदेश इकाई, सभी जिला इकाइयों और प्रकोष्ठों को तत्काल प्रभाव से किया भंग

**पटना,** (हि.स.)। बिहार में नवगठित राष्ट्रीय जनतांत्रिक गठबंधन (राजग) के घटक दलों में से एक राष्ट्रीय लोक मोर्चा (रालोमो) नें रविवार को बड़े संगठनात्मक बदलाव करते हुए पार्टी की प्रदेश इकाई, सभी जिला इकाइयों और प्रकोष्ठों को तत्काल प्रभाव से भंग कर दिया गया है। यह निर्णय पार्टी के राष्ट्रीय अध्यक्ष और राज्यसभा सदस्य उपेंद्र कुशवाहा की अध्यक्षता में यहां हुई कोर कमटी की बैठक में लिया गया। उपेंद्र कुशवाहा की अध्यक्षता में हुई बैठक में मधुबनी से विधायक माधव आनंद सहित आलोक सिंह, रामपुरकार सिन्हा, जंगबहादुर सिंह, अंगद कुशवाहा और स्मृति कुमुद सहित अन्य नेता उपस्थित रहे। संगठन में नई ऊर्जा और नई संरचना को आकार देने के

उद्देश्य से यह कदम उठाया गया है। पार्टी के राष्ट्रीय महासचिव एवं प्रवक्ता फजल इमाम मल्लिक ने पत्रकारों से बातचीत में कहा कि फिलहाल संगठन को सुचारू रूप से चलाने के लिए पांच सदस्यीय संचालन समिति का गठन किया गया है। समिति की जिम्मेदारी पार्टी के सभी कार्यक्रमों और गतिविधियों के संचालन से लेकर अंतरिम संगठनात्मक प्रबंधन तक रहेगी। उन्होंने कहा कि समिति का संयोजक मदन चौधरी को बनाया गया है। सुभाष चंद्रवंशी, प्रशांत पंकज, हिमांशु पटेल और आरके सिन्हा को सदस्य नामित किया गया है। संचालन समिति नई संगठनात्मक संरचना के गठन तक पार्टी की कमान संभालेगी और प्रदेश से लेकर जिला स्तर तक नई टीम के गठन की प्रक्रिया को आगे बढ़ाएगी

पर जीत मिली है। राजद तीसरे नंबर पर है और उसे 25 सीटों पर जीत मिली है। इसके अलावा कांग्रेस को 6, हम को 5, एआईएमआईएम को 5, राष्ट्रीय लोक मोर्चा को 4, बसपा को एक सीट पर जीत मिली है। वामपंथी

दलों में माले को दो सीटों पर, माकपा को एक सीट पर और भाकपा का इस बार खाता नहीं खुला है। आईआईपी को एक सीट पर जीत मिली है तो वहीं जन सुराज सहित कई दलों का खाता नहीं खुला है।



# पूर्णिया में सर्दी ने बदले तेवर, रातों में बढ़ी ठिठुरन, ठंडी उत्तर-पश्चिमी हवाओं के कारण और बढ़ेगा सर्दी का असर

दिन में हल्की गर्माहट, लेकिन न्यूनतम तापमान में लगातार गिरावट , अगले पांच दिनों तक ठंडी हवा व धुंध का असर ,स्वास्थ्य, खेती और जनजीवन पर पड़ेगा प्रभाव

**न्यूज स्केल पूर्णिया**

पूर्णिया में मौसम ने अचानक करवट ले ली है।दिन के समय भले ही धूप निकलने से हल्की गर्माहट महसूस हो रही हो, लेकिन शाम ढलते ही ठंडी हवाएं और गिरता तापमान लोगों को सर्दी का एहसास करा रहा है। खासकर रातों में ठिठुरन बढ़ गई है। मौसम विभाग के अनुसार आने वाले पांच दिनों में न्यूनतम तापमान में और गिरावट दर्ज की जा सकती है, जिससे ठंड का असर और तेज होने की संभावना है। वर्तमान में पूर्णिया का अधिकतम तापमान 26 से 28 डिग्री सेल्सियस के



आसपास रह रहा है, जबकि न्यूनतम तापमान 12 से 14 डिग्री सेल्सियस के बीच पहुंच चुका है। मौसम वैज्ञानिकों का अनुमान है कि अगले पांच दिनों में न्यूनतम तापमान 10 से 12 डिग्री सेल्सियस तक गिर सकता है। सुबह और देर शाम हल्की धुंध छाए रहने की संभावना है, वहीं कोहरे की स्थिति भी बनने लगी है।

ठंडी उत्तर-पश्चिमी हवाओं के कारण सर्दी का असर और बढ़ेगा।

**जन जीवन पर दिखने लगा हैं ठंड का असर**

मौसम में आए इस बदलाव का सीधा असर जनजीवन पर दिखने लगा है। बाजारों में गर्म कपड़ों की बिक्री बढ़ गई है। लोग स्वेटर, जैकेट, टोपी और मफलर खरीदते नजर आ रहे हैं। सुबह-सुबह

टहलने वाले लोग अब देर से घर से निकल रहे हैं, वहीं चाय की दुकानों पर भीड़ बढ़ने लगी है। बच्चों और बुजुर्गों पर ठंड का असर ज्यादा देखने को मिल रहा है।

**स्वास्थ्य पर खतरा डॉक्टरों की सलाह**

स्वास्थ्य विशेषज्ञों के अनुसार, तापमान में अचानक गिरावट से सर्दी-खांसी, बुखार, गले में संक्रमण और सांस संबंधी बीमारियों का खतरा बढ़ जाता है। खासकर बुजुर्ग, छोटे बच्चे और पहले से बीमार लोगों को अधिक सावधानी बरतने की जरूरत है। डॉक्टरों का कहना है कि रात में बाहर निकलने से बचें,



गर्म कपड़े पहनें और ठंडी हवा के सीधे संपर्क में आने से खुद को सुरक्षित रखें।

**खेती और मजदूरों पर भी असर**

कृषि क्षेत्र पर भी ठंड का प्रभाव पड़ने लगा है। रबी फसलों के लिए यह मौसम जहां आंशिक रूप से अनुकूल माना जा रहा है, वहीं अत्यधिक ठंड या कोहरे से फसलों को

नुकसान भी पहुंच सकता है। किसान सुबह और शाम के समय खेतों में काम करते हुए सतर्कता बरत रहे हैं। विशेषज्ञों की सलाह है कि फसलों की सिंचाई और देखभाल मौसम को देखकर करें।

**प्रशासन और स्वास्थ्य विभाग ने दी सलाह**

प्रशासन और स्वास्थ्य विभाग ने भी लोगों से अपील की है

कि ठंड से बचाव के उपाय अपनाएं। रात में अलाव की व्यवस्था, जरूरतमंदों तक कंबल पहुंचाने और सार्वजनिक स्थानों पर सावधानी बरतने की जरूरत बताई गई है। विशेष रूप से खुले में रहने वाले लोगों के लिए यह मौसम चुनौतीपूर्ण हो सकता है।

कुल मिलाकर, पूर्णिया में ठंड ने दस्तक दे दी है। आने वाले दिनों में ठिठुरन और बढ़ने की संभावना को देखते हुए जरूरी है कि लोग सतर्क रहें, मौसम को हल्के में न लें और ठंड से बचाव के सभी जरूरी उपाय समय रहते कर लें, ताकि सर्दी से होने वाली परेशानियों से बचा जा सके।

**सोमवार:**धुंध और वायु-गुणवत्ता बहुत खराब, अधिकतम 28 C, न्यूनतम 12 C  
**हवा का स्तर** अस्वस्थ बुजुर्गों व बच्चों को सावधानी  
**मंगलवार** धुंध बनी रहेगी, वायु-गुणवत्ता खराब अधिकतम 28 C  
**न्यूनतम** 12 C  
**बाहर निकलते समय मास्क पहनना** उचित  
**रुधवार** धूप के साथ आंशिक रूप से साफ अधिकतम 28 C  
**न्यूनतम** 12 C  
**वायु गुणवत्ता समस्याग्रस्त रहेगी**  
**गुरुवार** धूप और साफ मौसम अधिकतम 28 C  
**न्यूनतम** 11 C  
**मौसम सुहावना, बाहर की गतिविधियों के लिए** अनुकूल

## किराना दुकानदार की दुकान में आगजनी, पीड़ित परिवार को सांसद पप्पू यादव द्वारा मिली आर्थिक सहायता

अपराधियों पर सख्त कार्रवाई की मांग, प्रशासन से त्वरित संज्ञान लेने का आग्रह

**न्यूज स्केल पूर्णिया / मधेपुरा**

कुमारखंड थाना क्षेत्र अंतर्गत खुर्दा गांव, वार्ड संख्या 12 निवासी पप्पू कुमार की किराना दुकान में दो दिन पूर्व अपराधियों द्वारा आग लगाए जाने की घटना से पूरा परिवार सदमे में है। आगजनी की इस वारदात में दुकान में रखा सारा सामान जलकर राख हो गया, जिससे परिवार की आजीविका पर गंभीर संकट खड़ा हो गया था।

घटना से आहत पीड़ित पप्पू कुमार अपने परिवार के साथ सोमवार को पूर्णिया सांसद पप्पू यादव के मधेपुरा के खुर्दा स्थित आवास पर आयोजित



जनता दर्शन के दौरान पहुंचे और अपनी पीड़ा साझा की। पीड़ित परिवार की स्थिति देखकर संवेदना व्यक्त करते हुए उन्हें हरसंभव सहयोग का भरोसा दिलाया गया। इस अवसर पर पूर्णिया सांसद ने अपनी ओर से पीड़ित परिवार को तत्काल ₹50,000 की आर्थिक सहायता प्रदान की

गई, ताकि वे जीवनयापन के साथ-साथ अपनी दुकान को दोबारा खड़ा करने की दिशा में प्रयास शुरू कर सकें। आगजनी की इस गंभीर घटना को लेकर सांसद पप्पू यादव ने मधेपुरा के पुलिस अधीक्षक, मधेपुरा सदर डीएसपी तथा कुमारखंड थानाध्यक्ष से फोन पर बात कर तत्काल मामले

का संज्ञान लेने और दोषी अपराधियों के विरुद्ध सख्त कार्रवाई करने की मांग की गई। संबंधित अधिकारियों को निर्देशित किया गया कि मामले की निष्पक्ष जांच कर जल्द से जल्द दोषियों को चिन्हित करते हुए कड़ी कानूनी कार्रवाई की जाए। उन्होंने कहा कि अपराध और अन्याय किसी भी कीमत पर बर्दाश्त नहीं किया जाएगा तथा पीड़ित को न्याय दिलाना सर्वोच्च प्राथमिकता है। प्रशासन से अपेक्षा जताई गई है कि आगजनी की इस घटना पर त्वरित कार्रवाई कर पीड़ित परिवार को न्याय दिलाया जाएगा।

## पूर्णिया में दर्दनाक सड़क हादसा, एक किशोर की मौत

न्यूज स्केल पूर्णिया पूर्व

मुफस्सिल थाना क्षेत्र अंतर्गत रामपुर पंचायत के रमायण टोला में रविवार देर शाम एक दिल दहला देने वाला सड़क हादसा हो गया। घर के सामने सड़क किनारे खड़े दो युवकों को तेज रफ्तार से आ रही मोटरसाइकिल ने जोरदार टक्कर मार दी। इस हादसे में एक किशोर की मौत हो गई, जबकि दूसरा युवक गंभीर रूप से घायल हो गये।

प्राप्त जानकारी के अनुसार, मृतक की पहचान रमायण टोला निवासी दशरथ कुमार (16 वर्ष), पिता स्वर्गीय नितार्द मंडल के रूप में हुई है। हादसे के बाद स्थानीय ग्रामीण तत्काल मौके पर पहुंचे और दोनों घायलों को इलाज के लिए जीएमसीएच पूर्णिया



पहुंचाया। इलाज के दौरान चिकित्सकों ने दशरथ को मृत घोषित कर दिया। वहीं, गंभीर रूप से घायल रमेश कुमार (17 वर्ष), पिता बीरबल मंडल, को बेहतर इलाज के लिए हायर सेंटर रेफर कर दिया गया है।

प्रत्यक्षदर्शियों के अनुसार, दोनों युवक रोज की तरह सड़क किनारे खड़े होकर आपस में बातचीत कर रहे थे, तभी तेज रफ्तार मोटरसाइकिल ने

उन्हें चपेट में ले लिया। टक्कर के बाद बाइक अनियंत्रित होकर सड़क किनारे गिर गई, बाइक चालक मौके पर बाइक छोड़कर फरार हो गया। ग्रामीणों ने बाइक को अपने कब्जे में ले लिया और मुफस्सिल थाना को घटना की सूचना दी।

हादसे के बाद मृतक दशरथ के घर में मातम पसरा हुआ है। बताया जा रहा है कि दशरथ अपने परिवार का इकलौता

**तेज रफ्तार बाइक की टक्कर से दो युवक घायल, एक की अस्पताल में मौत; बाइक छोड़ फरार हुआ आरोपी**

सहारा था और मेहनत-मजदूरी कर मां के साथ परिवार का भरण-पोषण करता था। बेटे की असमय मौत से उसकी मां का रो-रोकर बुरा हाल है।

इस संबंध में मुफस्सिल थानाध्यक्ष सुदिन राम ने बताया कि घटना की सूचना ग्रामीणों से मिली हैं। शव का पोस्टमार्टम कराकर परिजनों को सौंप दिया गया है। आवेदन प्राप्त होने पर प्राथमिकी दर्ज कर आगे की कानूनी कार्रवाई की जाएगी। उधर, परिजनों और ग्रामीणों ने दोषी बाइक सवार की शीघ्र गिरफ्तारी कर पीड़ित परिवार को न्याय दिलाने की मांग की है।

## जानकीनगर थाना पुलिस ने चोरी के टोटो पार्ट बरामद कर तीन अभियुक्तों को किया गिरफ्तार



**न्यूज स्केल पूर्णिया**

जानकीनगर थाना पुलिस ने त्वरित कार्रवाई करते हुए चोरी के एक मामले का सफल उद्भेदन किया है। शनिवार को थाना क्षेत्र से चोरी किए गए टोटो के पार्ट-पुर्जे को बरामद करते हुए पुलिस ने तीन अभियुक्तों को गिरफ्तार किया है। इस कार्रवाई से इलाके में सक्रिय वाहन चोरी गिरोह को करारा झटका लगा है। पुलिस सूत्रों के अनुसार, 29 नवम्बर 2025 को जानकीनगर थाना को चोरी गई

टोटो के पार्ट्स से संबंधित गुप्त सूचना प्राप्त हुई थी। सूचना के सत्यापन के बाद पुलिस टीम ने त्वरित छापेमारी करते हुए चोरी के पार्ट-पुर्जे को जप्त कर लिया। इसी क्रम में तीन संदिग्धों को हिरासत में लेकर पूछताछ की गई, जिसमें उन्होंने चोरी की घटना में अपनी संलिप्तता स्वीकार की। गिरफ्तार अभियुक्तों की पहचान रामनगर वार्ड संख्या-12 निवासी 30 वर्षीय राजेश कुमार, सहुरिया वार्ड संख्या-09 निवासी 26 वर्षीय पंकज कुमार तथा बेलतरी वार्ड

संख्या-01 निवासी 29 वर्षीय नीरज कुमार उर्फ बुलबुल के रूप में हुई है। तीनों अभियुक्त जानकीनगर थाना क्षेत्र के ही निवासी बताए जा रहे हैं। पुलिस ने बताया कि जप्त किए गए टोटो के पार्ट-पुर्जे को कानूनी प्रक्रिया के तहत सुरक्षित रखा गया है। तीनों अभियुक्तों के विरुद्ध संबंधित धाराओं में मामला दर्ज कर अग्रिम कानूनी कार्रवाई की जा रही है। पुलिस इस बात की भी जांच कर रही है कि कहीं इनके तार किसी बड़े वाहन चोरी गिरोह से तो नहीं जुड़े हैं।

## जिला विज्ञान प्रदर्शनी में VVIT के छात्रों का परचम, तुषार राहा ने हासिल किया द्वितीय स्थान

न्यूज स्केल पूर्णिया

विद्या विहार इंस्टिट्यूट ऑफ टेक्नोलॉजी (VVIT) के लिए गौरव का क्षण तब आया, जब संस्थान के कंप्यूटर साइंस एंड ईजीनियरिंग विभाग के सप्तम सेमेस्टर के छात्र तुषार राहा और आशुतोष मिश्रा ने जिला विज्ञान प्रदर्शनी प्रतियोगिता में उत्कृष्ट प्रदर्शन कर संस्थान का नाम रोशन किया। प्रतियोगिता में तुषार राहा ने द्वितीय स्थान प्राप्त कर महत्वपूर्ण उपलब्धि दर्ज की, जबकि आशुतोष मिश्रा ने अपनी सक्रिय सहभागिता और तकनीकी प्रस्तुति से VVIT की प्रतिष्ठा को और मजबूती प्रदान की।

**जिला स्तर पर आयोजित** इस विज्ञान प्रदर्शनी में विभिन्न शैक्षणिक संस्थानों



के प्रतिभाशाली छात्रों ने आधुनिक विज्ञान, तकनीक और नवाचार पर आधारित अपने-अपने प्रोजेक्ट प्रस्तुत किए। कड़ी प्रतिस्पर्धा के बीच VVIT के छात्रों का चयन और पदक प्राप्त करना उनके परिश्रम, सृजनात्मक सोच और तकनीकी कौशल का प्रत्यक्ष प्रमाण माना जा रहा है।

**वरिष्ठ अधिकारियों एवं संकाय सदस्यों ने दी बधाई :** छात्रों की इस उल्लेखनीय उपलब्धि पर डायरेक्टर डॉ. अश्वेश्वर यादव, चेयरमैन

श्री राजेश चन्द्र मिश्रा, प्राचार्य डॉ. सुजीत कुमार, वाइस प्रिंसिपल डॉ. अनीकैत मानस, रजिस्ट्रार-cum-वाइस प्रिंसिपल (School of Management) श्री सौरभ कुमार, असिस्टेंट रजिस्ट्रार श्री गौरव कुमार, वाइस प्रिंसिपल (School of Computing) इंजीनियर अभिषेक प्रसून, TIO श्री रोहित कुमार झा, सीनियर फैकल्टी CSE श्री शुशंठु रॉय, परीक्षा नियंत्रक श्री ओम प्रकाश सिंह, डीन



**संस्थान की शैक्षणिक गुणवत्ता का मिला प्रमाण :** VVIT प्रबंधन का कहना है कि यह उपलब्धि केवल व्यक्तिगत सफलता नहीं, बल्कि संस्थान की मजबूत शैक्षणिक व्यवस्था, गुणवत्तापूर्ण शिक्षा और नियमित मार्गदर्शन का परिणाम है। प्रतियोगिता के दौरान VVIT की ओर से प्रशिक्षण एवं नियोजन अधिकारी (TPO) श्री अंकित मिश्रा की उपस्थिति ने छात्रों का उत्साह बढ़ाया और उन्हें हर संभव सहयोग प्रदान किया।

डॉ. हेमंत कुमार सहित सभी फैकल्टी सदस्यों ने तुषार राहा और आशुतोष मिश्रा को हार्दिक बधाई एवं उज्ज्वल भविष्य के लिए शुभकामनाएं दीं।

**छात्रों के उज्ज्वल भविष्य की कामना :** VVIT परिवार ने

विश्वास जताया कि दोनों छात्र भविष्य में भी नवाचार और तकनीकी उत्कृष्टता के क्षेत्र में नए कीर्तिमान स्थापित करेंगे। संस्थान ने यह भी कहा कि ऐसे छात्र-छात्राएं आने वाली पीढ़ी के लिए प्रेरणा का स्रोत बनते हैं।

## मिस्ट्री पर लगा विराम लापता प्रभारी मुखिया तपेश पाठक सकुशल बरामद, अपहरण की आशंका निकली बेबुनियाद

**न्यूज स्केल पूर्णिया**

बीकोठी थाना क्षेत्र के औराही पंचायत के प्रभारी मुखिया तपेश कुमार पाठक के रहस्यमय ढंग से गायब होने की गुत्थी आखिरकार सुलझ गई है। शुक्रवार देर शाम से लापता चल रहे तपेश पाठक को पुलिस ने पूर्णिया जंक्शन के पास से सकुशल बरामद कर लिया। उनकी सुरक्षित



बरामदगी के साथ ही परिजनों द्वारा लगाए गए अपहरण के गंभीर आरोपों पर पूरी तरह विराम लग गया है।

**फारबिसगंज से लौटते समय बरामद :** सदर थाना के प्रभारी थानाध्यक्ष जमील अख्तर ने बताया कि मुखिया तपेश कुमार पाठक को फारबिसगंज से पूर्णिया लौटने के क्रम में पुलिस ने बरामद किया। बरामदगी के बाद उन्हें पुलिस निगरानी में रखा गया है। मामले की गंभीरता को देखते हुए सदर एसडीपीओ वन ज्योति शंकर स्वयं उनसे लंबी

पूछताछ कर रहे हैं, ताकि पूरे घटनाक्रम की सच्चाई सामने आ सके।

**वीडियो जारी कर किया बड़ा खुलासा :** पुलिस द्वारा बरामद किए जाने से कुछ समय पहले ही तपेश पाठक ने एक वीडियो संदेश जारी कर पूरे मामले को नया मोड़ दे दिया था। वीडियो में वह अररिया जिले के फारबिसगंज में मौजूद होने की बात कहते हुए साफ तौर

पर कहते नजर आए— “मेरा किसी ने अपहरण नहीं किया है। मैं स्वेच्छा से, बिना किसी को बताए, घर से निकल गया था।” उन्होंने बताया कि वह पूर्णिया से भागलपुर, मुंगेर, जमालपुर होते हुए किशनगंज पहुंचे और वहां से फारबिसगंज आए, जहां एक होटल में ठहरे थे। इसी दौरान उन्होंने फारबिसगंज से ही अपने परिजनों को अपनी

स्थिति की जानकारी दे दी थी।

**पुलिस के सामने अब भी कई सवाल :** हालांकि तपेश पाठक की बरामदगी और वीडियो बयान से अपहरण की आशंका खत्म हो गई है, लेकिन पुलिस के सामने अब भी कई अहम सवाल खड़े हैं। खासकर तब, जब उनके लापता होने के बाद परिजनों की ओर से आठ लोगों के खिलाफ अपहरण का मामला

दर्ज कराया गया था। इसके अलावा, आपराधिक मामलों के आरोपी बताए जा रहे प्रभारी मुखिया के अचानक स्वेच्छा से घर छोड़ने के पीछे के कारण भी जांच का विषय बने हुए हैं।

**पूछताछ के बाद खुलेगी पूरी परत :** एसडीपीओ वन ज्योति शंकर की ओर से की जा रही पूछताछ के बाद ही यह साफ हो पाएगा कि तपेश

पाठक ने यह कदम क्यों उठाया और पूरे घटनाक्रम के पीछे क्या वजह रही। फिलहाल पुलिस हर पहलू से मामले की जांच कर रही है।

इस बीच इलाके में फैली अफवाहों और आशंकाओं पर विराम लग गया है, जबकि पुलिस अब पूरे प्रकरण की सच्चाई सामने लाने की दिशा में जुटी हुई है।



# कोशी उत्कृष्टता पुरस्कार-2026 : तीन नई श्रेणियों के साथ तैयारी शुरू

न्यूज़ स्केल पूर्णिया / विराटनगर

इटाहारी के सोल्टी वेस्टेंड होटल में 7 फरवरी को आयोजित होने वाले 'कोशी उत्कृष्टता पुरस्कार-2026' के लिए आधिकारिक तौर पर तैयारियां शुरू हो गई हैं। कोशी प्रांत में सबसे बड़े और प्रतिष्ठित पुरस्कार के रूप में स्थापित, यह कार्यक्रम उन व्यक्तित्वों को सम्मानित करता रहा है जो कोशी प्रांत में पैदा हुए थे और जिन्होंने राष्ट्रीय और अंतर्राष्ट्रीय क्षेत्रों में उल्लेखनीय योगदान दिया है। आयोजकों के अनुसार, इस वर्ष पुरस्कारों को राष्ट्रीय स्तर पर अधिक परिष्कृत, प्रभावी और आकर्षक बनाने के लिए तीन नई श्रेणियां जोड़ी गई हैं। कार्यक्रम की प्रस्तुति, प्रबंधन और सम्मान प्रक्रिया में नवाचार लाकर देश भर से ध्यान आकर्षित करने के स्तर तक पुरस्कार को बढ़ाने की तैयारी की गई है। यह पुरस्कार गतशाल नयन एडवर्टाईजिंग मीडिया प्राइवेट लिमिटेड द्वारा प्रशासित किया गया था। लेकिन इस साल, कार्यक्रम का आयोजन



नवगठित नयन मीडिया फाउंडेशन द्वारा किया जाएगा, फाउंडेशन के अध्यक्ष पवन अधिकारी द्वारा जारी एक बयान के अनुसार। उन्होंने कहा, "हमने पुरस्कारों की संरचना, दायरे, निर्णय प्रक्रिया और समग्र प्रबंधन को अधिक व्यवस्थित, पारदर्शी और सीमित बना दिया है। यह अब न केवल कोशी के लिए बल्कि नेपाल के लिए भी एक प्रतिष्ठित पुरस्कार बन जाएगा। पिछले वर्ष शिक्षा, स्वास्थ्य, संचार, साहित्य, पर्यटन, कृषि, कॉरपोरेट, बैंकिंग, खेल, सामाजिक, स्टार्ट-अप, प्रौद्योगिकी, बीमा सहित एक दर्जन से अधिक श्रेणियों

में पुरस्कार दिए गए थे। इस वर्ष तीन नई श्रेणियां जोड़ी गई हैं: ऑटोमोबाइल, संगीत और पूंजी बाजार। फाउंडेशन ने कहा कि पिछले वर्ष के कार्यक्रम में उन क्षेत्रों से पुरस्कारों को शामिल करने की मांग में वृद्धि के बाद इस श्रेणी को जोड़ा गया था। पुरस्कार को अधिक विश्वसनीय, सीमित और राष्ट्रीय स्तर का बनाने के लिए एक उच्च स्तरीय निर्णायक समिति का गठन किया गया है। मुख्य सलाहकार और संविधान सभा के सदस्य पवन शारदा के रूप में नेपाल राष्ट्र बैंक के पूर्व गवर्नर महाप्रसाद अधिकारी के समन्वय में चार

सदस्यीय जूरी का गठन किया गया था। समिति ने कहा कि पुरस्कार विजेताओं की चयन प्रक्रिया तेज और पारदर्शी तरीके से की जा रही है। चूंकि कोशी प्रांत की सरकार 'पर्यटन वर्ष-2022' के लिए तैयारी कर रही है, आयोजकों का मानना है कि पुरस्कार कार्यक्रम प्रांत की पर्यटन, व्यवसाय और सामाजिक-सांस्कृतिक पहचान को बढ़ावा देने में महत्वपूर्ण योगदान देगा। पीठासीन अधिकारी के शब्दों में-"यह कार्यक्रम व्यवसाय के साथ-साथ पर्यटन को बढ़ावा देने में मदद करेगा। हमारा लक्ष्य राष्ट्रीय स्तर पर पर्यटन को बढ़ावा देना है।

**पिछले साल के विजेता डॉ. ज्ञानेंद्र सिंह कारकी**  
राष्ट्रीय: जामकुमारी ज्ञानेंद्र धुंगाना (नबील बैंक के पूर्व सीईओ)  
पर्यटन: भविष्य का सर्वश्रेष्ठ महेश जाजू की कंपनी by राजन लमसाल  
आयुष भगत द्वारा स्टार्ट-अप कृषि उद्योग: सांता बारबरा सामाजिक कार्यकर्ता गीता गौतम  
खेल: डिल्लाशॉ

पत्रकार: विष्णु निठारी  
विशेष योगदानकर्ताओं में पूर्व राज्यपाल महाप्रसाद अधिकारी, नेपाल की पहली महिला मुख्य सचिव लीला गडोला, टाइम्स पब्लिकेशन के सीईओ पुरुषोत्तम दहल, श्रमिक नेता भीमराई ज्वाला, पर्यटन कार्यकर्ता सुनील भुसल, माया घर नेपाल, कामधेनु डेयरी विकास सहकारी और अन्य हस्तियों और संगठनों को विशेष सम्मान दिया गया।

पिछले वर्ष के कार्यक्रम में कोशी प्रांत के मुख्यमंत्री हिकमत कुमार कारकी, मंत्री, राज्य सचिव, स्थानीय जन प्रतिनिधि और विभिन्न क्षेत्रों की प्रतिष्ठित हस्तियों ने भाग लिया था। इस वर्ष के कार्यक्रम को न केवल राज्य स्तर पर बल्कि राष्ट्रीय स्तर पर भी प्रभावी बनाने के लक्ष्य के साथ तैयारी चल रही है। कार्यक्रम का प्रबंधन इटाहारी में

काफलों द्वारा किया जाता है। पुरस्कार समारोह का सीधा प्रसारण कोशी प्रांत में एक राष्ट्रीय टेलीविजन और तीन टेलीविजन सहित विभिन्न ऑनलाइन प्लेटफॉर्मों के माध्यम से किया जाएगा। प्रदेश खबर डॉटकॉम की दूसरी वर्षगांठ के अवसर पर नयन विज्ञापन मीडिया द्वारा उत्कृष्टता पुरस्कार का आयोजन किया गया था।

## जाम की समस्या से राहगीर परेशान

न्यूज़ स्केल बैसा (पूर्णिया)

रौटा बाजार होकर गुजरने वाली पक्की सड़क पर अक्सर जाम की समस्या उत्पन्न होती है। इसका कारण है अतिक्रमण। जिसके कारण राहगीरों को काफी परेशानी उठानी पड़ती है। सबसे अधिक समस्या सोमवार एवं गुरुवार को उत्पन्न होती है। रविवार को भी लोग जाम में फँसकर घंटों परेशान रहे। क्योंकि गुरुवार एवं सोमवार के दिन रौटा बाजार का हाट लगता है। इसके चलते दूर-दूर से खरीददार व व्यापारी



हाट पहुंचते हैं। छोटे-बड़े दुकानदार सड़क किनारे दुकान लगा देते हैं। साथ ही बड़ी गाड़ी इस मार्ग से होकर गुजरने पर भी काफी जाम लग जाता है। जाम लगने के कारण लोगों को मिंटों का सफर घंटों में तय करना

पड़ता है। जाम की समस्या से निजात दिलाने हेतु कई बार प्रशासन द्वारा अतिक्रमण भी हटाया गया। अतिक्रमण हटाने की बाद कुछ दिनों तक तो लोगों को जाम की समस्या से मुक्ति मिली। परंतु धीरे-धीरे

फिर दुकानदारों ने सड़क को अतिक्रमण कर लिया। जिसके कारण फिर से जाम की समस्या उत्पन्न हो गई। स्थानीय लोगों सहित राहगीरों ने फिर से एक प्रशासन का इस ओर ध्यान आकृष्ट कराया है।

## माला गांव में महा विष्णु यज्ञ के लिए विधिवत भूमि पूजन, भव्य आयोजन की तैयारी जोरों पर

न्यूज़ स्केल बायसी

बायसी प्रखंड क्षेत्र अंतर्गत हरिनतोड़ पंचायत के माला गांव में श्री श्री महा विष्णु यज्ञ के आयोजन को लेकर विधिवत भूमि पूजन किया गया। भूमि पूजन के साथ ही पूरे गांव में धार्मिक माहौल बन गया है। आयोजन समिति के सदस्यों ने बताया कि यह महा विष्णु यज्ञ आगामी 7 मार्च शनिवार से 13 मार्च शुक्रवार तक चलेगा, जिसमें श्रद्धालुओं के लिए अनेक धार्मिक और सांस्कृतिक कार्यक्रम आयोजित किए जाएंगे। कार्यक्रम की शुरुआत 7 मार्च को प्रातः 8 बजे भव्य कलश यात्रा से होगी। कलश यात्रा



परमान नदी से पवित्र जल लेकर यज्ञ स्थल तक पहुंचेगी। उसी दिन अपराह्न 4 बजे विधिवत यज्ञ प्रारंभ होगा। यज्ञ के दौरान प्रतिदिन संकीर्तन, दैनिक पूजन, भागवत कथा एवं रासलीला का आयोजन किया जाएगा। हर दिन संध्या 6 बजे से भागवत कथा तथा रात्रि 9 बजे से रासलीला का मंचन होगा। आयोजकों के अनुसार 12 मार्च को यज्ञ की पूर्णाहुति की जाएगी, जबकि 13 मार्च को

विधिसम्मत मूर्ति विसर्जन के साथ यज्ञ का समापन होगा। यज्ञ की तैयारियां काफी जोर-शोर से चल रही हैं और माला गांव सहित आसपास के ग्रामीणों में भारी उत्साह देखा जा रहा है। उल्लेखनीय है कि यज्ञ स्थल एनएच-31 के हरेरामपुर चौक से लगभग तीन किलोमीटर की दूरी पर स्थित है। आयोजन समिति ने अधिक से अधिक श्रद्धालुओं से कार्यक्रम में शामिल होने की अपील की है।

## कसबा सीएचसी में परिवार नियोजन मेला, पुरुष नसबंदी पखवाड़ा को लेकर संयुक्त अभियान तेज

न्यूज़ स्केल कसबा

प्रखंड के सामुदायिक स्वास्थ्य केंद्र (सीएचसी) कसबा में परिवार नियोजन मेला का आयोजन किया गया। इस मेले के माध्यम से 21 नवंबर से 12 दिसंबर 2025 तक चलने वाले पुरुष नसबंदी पखवाड़ा को सफल बनाने के लिए व्यापक रणनीति और जन-जागरूकता अभियान की शुरुआत की गई। स्वास्थ्य विभाग के नेतृत्व में आईसीडीएस, जीविका, पंचायती राज विभाग एवं महादलित विकास मिशन के संयुक्त प्रयास से यह अभियान संचालित किया जा



**परिवार नियोजन मेला में मौजूद पदाधिकारी एवं स्वास्थ्य कर्मी**  
रहा है। छोटा परिवार, सुखी परिवार का संदेश परिवार नियोजन मेले का मुख्य उद्देश्य इच्छुक दंपतियों को परिवार नियोजन के स्थायी और अस्थायी साधनों की जानकारी देना तथा “छोटा परिवार, सुखी परिवार” के महत्व को समाज के हर वर्ग तक पहुंचाना है। अधिकारियों

ने बताया कि संतुलित परिवार न केवल आर्थिक मजबूती देता है, बल्कि मां और बच्चे के स्वास्थ्य की दृष्टि से भी अत्यंत आवश्यक है। मेला के दौरान पुरुष नसबंदी (एनबीएस) के लाभों पर विशेष रूप से प्रकाश डाला गया। 10 एनबीएस कराने का लक्ष्य पुरुष नसबंदी पखवाड़ा के

अंतर्गत कसबा प्रखंड में 10 नॉन-स्केलपल वेसेक्टोमी (एनबीएस) कराने का लक्ष्य निर्धारित किया गया है। स्वास्थ्य विभाग के अधिकारियों ने कहा कि यह प्रक्रिया पूरी तरह सुरक्षित, सरल और कम समय में होने वाली है। इसमें पुरुषों की भूमिका को महत्वपूर्ण बताते हुए जागरूकता बढ़ाने पर जोर दिया गया। बहुविभागीय सहभागिता परिवार नियोजन मेला में स्वास्थ्य विभाग के पदाधिकारियों के अलावा एएनएम, आशा कार्यकर्ता, आंगनवाड़ी सेविका, जीविका दीदी और अन्य

विभागीय प्रतिनिधि उपस्थित रहे। सभी ने मिलकर समुदाय के बीच जागरूकता फैलाने, संभावित लाभार्थियों की पहचान करने और उन्हें स्वास्थ्य सेवाओं से जोड़ने का संकल्प लिया। समाज में सकारात्मक सोच विकसित करने का प्रयास अधिकारियों ने बताया कि इस प्रकार के मेलों से परिवार नियोजन को लेकर फैली भ्रांतियों को दूर करने में मदद मिलती है। पुरुषों की भागीदारी से ही अभियान को नई दिशा मिलेगी और आने वाले समय में जनसंख्या स्थिरिकरण की दिशा में ठोस कदम उठाया जा सकेगा।

## संघर्ष से शिखर तक : शुभम आनंद की वह कहानी, जो शिक्षा और खेल के ज़रिए समाज बदल रही है

आदिवासी समाज से निकला एक जुझारू युवा, जिसने संघर्ष को ताकत बनाया और आज पूर्णिया व बिहार के युवाओं की उम्मीद बन चुका है

न्यूज़ स्केल पूर्णिया

आदिवासी समाज से निकलकर शिक्षा और खेल—दोनों क्षेत्रों में अपनी अलग पहचान स्थापित करने वाले शुभम आनंद आज न केवल एक सफल शिक्षक और कोच हैं, बल्कि वे समाज परिवर्तन की जीवंत मिसाल भी बन चुके हैं। उनका जीवन संघर्ष, समर्पण और निरंतर मेहनत की वह प्रेरक गाथा है, जो बताती है कि सीमित संसाधन भी बड़े सपनों की राह में बाधा नहीं बन सकते। शुभम आनंद की प्रारंभिक शिक्षा जवाहर नवोदय विद्यालय से हुई। यहीं से उनके जीवन को दिशा मिली। अनुशासन, नेतृत्व और आत्मविश्वास जैसी खूबियाँ उनके व्यक्तित्व का हिस्सा बनीं। पढ़ाई के साथ-साथ



खेलों में भी उनकी उत्कृष्टता शुरू से ही साफ दिखाई देने लगी थी। **संघर्ष से घिरी राह, लेकिन लक्ष्य से नहीं डिगें:** आदिवासी समाज से आने के कारण उन्हें जीवन के हर पड़ाव पर संघर्षों और कठिनाइयों का सामना करना पड़ा। आर्थिक चुनौतियाँ, संसाधनों की कमी और सामाजिक बाधाएँ—सब कुछ उनके रास्ते में था। लेकिन शुभम आनंद ने कभी हार नहीं मानी। लगातार खुद को मोटिवेट करते हुए वे आगे बढ़ते रहे और अपने लक्ष्य पर

अडिग रहे। **शिक्षा और खेल—दोनों में चमकता योगदान :** आज शुभम आनंद पूर्णिया जिला में शिक्षा और खेल दोनों क्षेत्रों के अग्रणी व्यक्तित्वों में गिने जाते हैं। उनके मार्गदर्शन में पढ़े और प्रशिक्षित किए गए कई बच्चे आज जवाहर नवोदय विद्यालय एवं सैनिक स्कूल में शिक्षा प्राप्त कर रहे हैं। राष्ट्रीय और अंतरराष्ट्रीय स्तर पर खेल प्रतियोगिताओं में जिले और राज्य का नाम रोशन कर रहे हैं

केवल शिक्षक नहीं, खेल प्रशासक और चयनकर्ता भी शुभम आनंद की पहचान केवल एक कोच या शिक्षक तक सीमित नहीं है। वे पूर्णिया जिला रग्बी संघ के सचिव हैं साथ ही ड्रैगन बोट संघ में भी सचिव की जिम्मेदारी निभा रहे हैं वर्षों से वे जिला और राज्य स्तरीय खेल प्रतियोगिताओं में ऑफिशियल और चयनकर्ता की अहम भूमिका निभाते आ रहे हैं। यह उनके अनुभव और खेल की गहरी समझ को दर्शाता है। अंतरराष्ट्रीय मंच पर भारत का प्रतिनिधित्व अगस्त में आयोजित इंटरनेशनल एशियाई रग्बी फुटबॉल चैंपियनशिप में शुभम आनंद ने टेक्निकल ऑफिशियल के रूप में भारत का प्रतिनिधित्व किया। यह उपलब्धि न केवल उनके

व्यक्तिगत करियर की ऊँचाई है, बल्कि पूरे पूर्णिया जिले और बिहार के लिए गर्व का विषय भी है। शिष्यों की सफलता बनी सबसे बड़ी उपलब्धि उनके प्रशिक्षण में तैयार खिलाड़ी ड्रैगन बोट में इंडिया टीम का हिस्सा बन चुके हैं रग्बी फुटबॉल में इंडिया कैप तक चयनित हुए हैं बिहार सरकार की महत्वाकांक्षी योजना “मेडल लाओ, नौकरी पाओ” के तहत पूर्णिया जिले से एकमात्र खिलाड़ी राकेश मुर्मू को सरकारी नौकरी मिली—और इसके पीछे कोच व मार्गदर्शक के रूप में शुभम आनंद का निर्णायक योगदान रहा। आज भी भविष्य गढ़ने में जुटे वर्तमान में शुभम आनंद जवाहर नवोदय विद्यालय, पूर्णिया में खेल प्रशिक्षण देकर

अगली पीढ़ी के खिलाड़ियों को तैयार कर रहे हैं। वे मानते हैं—“संघर्ष ही जीवन है, और सफलता संघर्ष की ही संतान है।” उनका यही मंत्र आज सैकड़ों युवाओं के लिए जीवन दर्शन बन चुका है। प्रेरणा का प्रतीक आज शुभम आनंद केवल एक नाम नहीं—बल्कि आदिवासी समाज की उम्मीद, पूर्णिया जिले का गौरव, और बिहार के युवाओं के लिए संघर्ष से सफलता तक की प्रेरणादायक मिसाल बन चुके हैं। उनकी कहानी यह साबित करती है कि अगर उद्देश्य साफ हो और इरादे मजबूत—तो सबसे कठिन परिस्थितियाँ भी सफलता के रास्ते का पत्थर बन जाती हैं।

## धमदाहा में शिक्षक पर उत्पीड़न व जान से मारने की धमकी का मामला दर्ज



न्यूज़ स्केल धमदाहा

धमदाहा थाना क्षेत्र के वार्ड नंबर-17 निवासी कुंदन रंजन ने एक सरकारी शिक्षक पर फोन कॉल के माध्यम से गाली-गलौज, जान से मारने की धमकी और सोशल मीडिया पर मानहानि का आरोप लगाते हुए थाने में आवेदन दिया है। पीड़ित के अनुसार मध्य विद्यालय धमदाहा मध्य में कार्यरत शिक्षक पंकज कुमार राय द्वारा लगातार आपराधिक धमकी दी जा रही थी। वही इस क्रम में वार्ड नंबर-17 निवासी चुन्ना ठाकुर ने भी थाना में शिकायत दर्ज कराई है। उन्होंने आरोप लगाया कि वह पिछले आठ महीनों से धमदाहा नगर पंचायत में भ्रष्टाचार के खिलाफ आवाज उठा रहे हैं, जिसके कारण

उन्हें और उनके परिवार को लगातार धमकाया जा रहा है। शिकायत में कहा गया है कि आरोपी द्वारा घर की रेकी करवाई जाती है, बच्चों के स्कूल जाने के समय पर नजर रखी जाती है और रात में घर के गेट पर गाली-गलौज व पत्थरबाजी की जाती है। साथ ही स्कॉर्पियो वाहन (संख्या BR-11-BH-2381) से आकर धमकी देने का भी आरोप है। इस संबंध में प्रभारी थानाध्यक्ष पुष्पा रानी ने बताया कि मामले को गंभीरता से लेते हुए प्राथमिकी दर्ज कर ली गई है। पुलिस सभी आरोपों की जांच कर रही है और साक्ष्यों के आधार पर आगे की कानूनी कार्रवाई की जाएगी। पुलिस का कहना है कि पीड़ित की सुरक्षा को लेकर भी आवश्यक कदम उठाए जाएंगे।



# दो दिवसीय जिला स्तरीय युवा उत्सव 2025 का भव्य समापन, युवाओं ने दिखाया प्रतिभा का रंगीन प्रदर्शन

## उत्सव में जिले के युवाओं ने अपनी ऊर्जा, उत्साह और सृजनशीलता का लोहा मनवाया

न्यूज स्कैल पूर्णिया			
पूर्णिया शहर स्थित प्रेक्षागृह-सह-आर्ट गैलरी में आयोजित दो दिवसीय जिला स्तरीय युवा उत्सव 2025 का समापन गरिमामय एवं भव्य माहौल में हुआ। कला, संस्कृति एवं युवा विभाग, बिहार तथा जिला प्रशासन पूर्णिया के संयुक्त सौजन्य से आयोजित इस उत्सव में जिले के युवाओं ने अपनी ऊर्जा, उत्साह और सृजनशीलता का लोहा मनवाया।		समूह लोक नृत्य, चित्रकला, कहानी लेखन, कविता लेखन, वक्तृत्व (हिंदी एवं अंग्रेजी) और विज्ञान मेला जैसी प्रतियोगिताएँ आयोजित की गईं। सभी प्रतिभागियों ने उत्साहपूर्वक भाग लिया और निर्णायक मंडल ने उत्कृष्ट प्रदर्शन करने वाले प्रतिभागियों का चयन किया। <b>विजेताओं की सूची और राज्य स्तर प्रतिनिधित्व</b> : लोक समूह गायन: विजय म्यूजिक कालेज, पूर्णिया समूह लोक नृत्य: डेयर टू डांस एकेडमी	चित्रकला: शौर्यभान सिंह कहानी लेखन: कृष्ण मोहन कविता लेखन: सिद्धि सिंह वक्तृत्व (हिंदी): समृद्धि सिंह वक्तृत्व (अंग्रेजी): कृष्ण मोहन विज्ञान मेला: पूर्णिया इंजीनियरिंग कॉलेज इन सभी विजेताओं को अब राज्य स्तरीय प्रतियोगिता में पूर्णिया जिले का प्रतिनिधित्व करने का अवसर मिलेगा, जो उनके लिए गर्व और उत्साह का विषय है। <b>समापन समारोह में गणमान्य</b>
	<b>प्रतिभाओं को मिला मंच, विभिन्न प्रतियोगिताओं में दिखाई उत्कृष्टता</b> : युवा उत्सव	का मुख्य उद्देश्य उभरते प्रतिभाशाली युवाओं को अपनी अभिरुचियों और क्षमताओं को प्रदर्शित करने का अवसर प्रदान करना था। इस दौरान लोक समूह गायन,	एवं संस्कृति पदाधिकारी पंकज कुमार पटेल ने किया। मंच संचालन अंजनि कुमार और सुचित्रा जी ने प्रभावशाली रूप से किया। <b>युवा उत्सव का सार</b> दो दिवसीय यह उत्सव पूर्णिया जिले के युवाओं की अपार प्रतिभा, समर्पण और रचनात्मकता का जीवंत प्रतीक बनकर सफलतापूर्वक संपन्न हुआ। इसने न केवल युवाओं को प्रोत्साहित किया बल्कि उनके आत्मविश्वास और कौशल को भी व्यापक मंच प्रदान किया।

# पूर्णिया में पहली बार आयोजित हुई ‘ अस्मिता खेलो इंडिया महिला एथलेटिक लीग ’, बालिकाओं में दिखा जबरदस्त उत्साह

न्यूज स्कैल पूर्णिया			
जिले में महिला खेल प्रतिभाओं को मंच देने की दिशा में एक ऐतिहासिक कदम उठाते हुए रविवार को इंदिरा गांधी स्टेडियम में एक दिवसीय प्रतिभा खोज एथलेटिक प्रतियोगिता का सफल आयोजन किया गया। जिला एथलेटिक संघ की ओर से आयोजित इस प्रतियोगिता में अंडर-14 और अंडर-16 आयु वर्ग की जिले भर की बालिकाओं ने बढ़-चढ़कर हिस्सा लिया। प्रतियोगिता भारत सरकार की महत्वाकांक्षी योजना ‘खेलो इंडिया महिला लीग – अस्मिता’ के तहत कराई गई, जो पूर्णिया में पहली बार आयोजित हुई। प्रतियोगिता का उद्घाटन जिलाधिकारी प्रतिनिधि सह डीडीसी अंजनि कुमार, जिला खेल पदाधिकारी रवि शंकर		झा तथा संघ के मुख्य संरक्षक डॉ. ए.के. गुप्ता ने संयुक्त रूप से किया। उद्घाटन के दौरान अतिथियों ने खिलाड़ियों का उत्साहवर्धन करते हुए कहा कि खेल न केवल शारीरिक विकास बल्कि आत्मविश्वास और पहचान का माध्यम भी है। दो आयु वर्गों में हुई कई स्पर्धाएं अंडर-14 आयु वर्ग में 60 मीटर दौड़, 600 मीटर दौड़, लंबी कूद, ऊंची कूद, बॉल बैक थ्रो एवं किड्स जैवलिन जैसी स्पर्धाएं आयोजित की गईं। वहीं अंडर-16 आयु वर्ग में 60 मीटर, 600 मीटर दौड़, लंबी कूद, ऊंची कूद के साथ-साथ गोला फेंक, भाला फेंक और चक्का फेंक मुकाबले कराए गए। खिलाड़ियों ने पूरे जोश और अनुशासन के साथ प्रतियोगिताओं में भाग लिया। <b>बेटियों को खेल से जोड़ने का प्रयास</b> : जिला एथलेटिक संघ की अध्यक्ष नीलम अग्रवाल ने बताया कि लड़कियों में खेल के प्रति रुचि बढ़ाने और उन्हें कम उम्र से तैयार करने के उद्देश्य से 30 नवंबर को अस्मिता खेलो इंडिया महिला लीग का आयोजन किया गया। उन्होंने कहा कि इस लीग का मुख्य उद्देश्य जिले की बालिकाओं को खेलों से जोड़ना, उन्हें पहचान दिलाना और आगे की प्रतिस्पर्धाओं के लिए प्रेरित करना है। संघ के सचिव एम.एच. रहमान ने जानकारी दी कि पूर्णिया जिले में पहली बार इस स्तर की महिला एथलेटिक लीग आयोजित की गई है। इसके लिए 25 नवंबर को इंदिरा गांधी स्टेडियम में निशुल्क पंजीकरण कराया गया था, जिसमें बड़ी संख्या में प्रतिभावान बालिकाओं ने नामांकन कराया। <b>राष्ट्रीय स्तर के संगठनों का सहयोग</b> : संघ की अध्यक्ष नीलम अग्रवाल ने बताया कि यह आयोजन दक्षिण एशियाई एथलेटिक फेडरेशन के अध्यक्ष डॉ. ललित भनोट, एथलेटिक फेडरेशन ऑफ इंडिया तथा केंद्रीय खेल एवं युवा मंत्रालय के सहयोग से खेलेो इंडिया के तहत संपन्न हुआ। वहीं संघ के संरक्षक सिद्धार्थ प्रताप, राजेश मिश्र और के.एन. भारत ने कहा कि यह लीग प्रतिभावान खिलाड़ियों को आगे बढ़ने	<b>बेहतर व्यवस्थाओं से खिलाड़ियों को मिली सहूलियत</b> प्रतियोगिता के दौरान स्टेडियम परिसर में स्वच्छता, स्वास्थ्य सेवा, पेयजल सहित सभी आवश्यक सुविधाएं उपलब्ध कराई गईं। संघ के मुख्य संरक्षक डॉ. ए.के. गुप्ता ने कहा कि पूर्णिया में इस तरह की महिला एथलेटिक लीग का आयोजन जिले के लिए गर्व का विषय है और इससे आने वाले समय में कई राष्ट्रीय एवं अंतरराष्ट्रीय स्तर की खिलाड़ी उभरकर सामने आएंगी। और बड़े मंच तक पहुंचने का सुनहरा अवसर प्रदान करेगी। कुल मिलाकर, अस्मिता खेलो इंडिया महिला एथलेटिक लीग ने न सिर्फ जिले की बेटियों को अपनी प्रतिभा दिखाने का अवसर दिया, बल्कि पूर्णिया को खेलों के नक्शे पर एक नई पहचान भी दिलाई।

# जमीन ने ले ली जान : जमीन विवाद में वृद्ध की हत्या, एक आरोपी गिरफ्तार

## घर में घुसकर कुदाल से हमला, अन्य आरोपियों की तलाश में पुलिस की छापेमारी तेज

**न्यूज स्कैल धमदाहा/ कटिहार**

भूमि विवाद को लेकर रविवार को एक जघन्य हत्या की घटना सामने आई है। कटिहार जिले के फलका थाना क्षेत्र के कलीसिया गांव से जुड़े इस मामले में पूर्णिया जिले के कुंवारी सातमी बीन टोला निवासी 60 वर्षीय सकलदेव महतो की कुदाल से पीट-पीटकर हत्या कर दी गई। घटना की सूचना और शिकायत के बाद पुलिस ने त्वरित कार्रवाई करते हुए एक आरोपी को गिरफ्तार कर लिया है, जबकि अन्य अभियुक्तों की गिरफ्तारी के लिए पुलिस की छापेमारी जारी है।

पुलिस सूत्रों ने बताया कि प्रारंभिक जांच में यह स्पष्ट हुआ है कि दोनों पक्षों के बीच लंबे समय से जमीन को लेकर

विवाद चल रहा था। रविवार को विवाद अचानक हिंसक हो गया। आरोप है कि कलीसिया गांव निवासी सुदामा मंडल अपने पुत्र मंचन मंडल, हरि मंडल, पलटू मंडल और लालू मंडल के साथ सकलदेव महतो के घर में घुसा और कुदाल से ताबड़तोड़ वार कर दिया। गंभीर रूप से घायल सकलदेव महतो को उनके परिजन उन्हें अस्पताल लेकर पहुंचे, जहां चिकित्सकों ने उन्हें मृत घोषित कर दिया। मृतक की पुत्री रूबी देवी ने पुलिस को दिए बयान में बताया है कि विवादित जमीन उनके पिता द्वारा विधिवत काबाला (रजिस्ट्री) के आधार पर खरीदी गई थी। इसके बावजूद आरोपी जबरन कब्जा करना चाहते थे और इसी को लेकर लगातार दबाव बना रहे थे। पुलिस का कहना

है कि इस बयान को प्राथमिकी में दर्ज कर लिया गया है और दस्तावेजों की भी जांच की जा रही है। घटना के बाद गांव में तनावपूर्ण स्थिति बनी हुई है। एहतियात के तौर पर पुलिस बल तैनात कर दिया गया है। इस हत्या ने पीड़ित परिवार की पीड़ा और बढ़ा दी है, क्योंकि मृतक के दोनों पुत्र—अर्जुन महतो और गोलू महतो—करीब 15 दिन पहले ही रोजगार के सिलसिले में केरल गए थे। बूढ़े पिता की हत्या की खबर मिलते ही पूरा परिवार सदमे में है। पुलिस ने बताया कि दुखनी देवी के आवेदन पर कुल छह लोगों के विरुद्ध मामला दर्ज किया गया है। इस क्रम में आरोपी मानिकचंद मंडल को गिरफ्तार कर न्यायिक हिरासत में भेजा जा रहा है। अन्य नामजद अभियुक्तों की

# केनगर सीएचसी में परिवार नियोजन पखवाड़ा शुरू, 'पुरुष सहभागिता से स्वस्थ-खुशहाल परिवार' का संदेश

**पुरुष नसबंदी—महिला बंध्याकरण को लेकर जन-जागरूकता मेला.शिविर, लाभार्थियों को 3000 प्रोत्साहन**

**न्यूज स्कैल केनगर**

बीते 28 नवंबर से आगामी 12 दिसंबर 2025 तक केनगर प्रखंड मुख्यालय स्थित सामुदायिक स्वास्थ्य केन्द्र (सीएचसी) केनगर द्वारा पुरुष नसबंदी एवं महिला बंध्याकरण पखवाड़ा का शुभारंभ किया गया है। यह बंध्याकरण पखवाड़ा बीते 28 नवंबर से आगामी 12 दिसंबर 2025 तक चलेगा! इसी कड़ी में शनिवार को सीएचसी परिसर में जनसंख्या स्थिरीकरण को लेकर जन-जागरूकता एकदिवसीय मेला शिविर का आयोजन किया गया, जिसमें बड़ी संख्या में ग्रामीण महिला-पुरुषों ने भाग लिया। इस वर्ष परिवार नियोजन पखवाड़ा की थीम 'स्वस्थ एवं खुशहाल परिवार – पुरुष सहभागिता से ही

**भ्रांतियां दूर करने की जरूरत : डॉ. भास्कर** : सामुदायिक स्वास्थ्य केन्द्र के चिकित्सा पदाधिकारी डॉ. भास्कर प्रसाद सिंह ने कहा कि परिवार नियोजन केवल महिलाओं की जिम्मेदारी नहीं है, बल्कि इसमें पुरुषों की समान भागीदारी बेहद जरूरी है। उन्होंने कहा कि पुरुष नसबंदी को लेकर समाज में कई मिथक और भ्रांतियां फैली हुई हैं, जिन्हें दूर करने की आवश्यकता है। डॉ. सिंह ने स्वास्थ्य कर्मियों से अपील की कि वे शिविर के दौरान महिलाओं को बंध्याकरण तथा पुरुषों को नसबंदी के लिए प्रेरित कर जनसंख्या नियंत्रण में सक्रिय भूमिका निभाएं।

सपना साकार' रखी गई है। मेला शिविर के दौरान स्वास्थ्य अधिकारियों एवं कर्मियों द्वारा उपस्थित लोगों को पखवाड़े के उद्देश्य की जानकारी दी गई तथा परिवार नियोजन के विभिन्न उपायों पर विस्तार से

चर्चा की गई। **पुरुष नसबंदी पर विशेष जोर** स्वास्थ्य अधिकारियों ने शिविर में मुख्य रूप से पुरुष नसबंदी एवं महिला बंध्याकरण के महत्व पर लोगों को जागरूक किया। बीसीएम

कंचन कुमारी ने बताया कि पुरुष नसबंदी कराने वाले लाभार्थियों को ₹3000 तथा उन्हें प्रेरित करने वाले उत्प्रेरक को ₹400 की राशि दी जाती है। उन्होंने कहा कि पुरुष नसबंदी एक सरल, सुरक्षित और कम समय में होने वाली प्रक्रिया है, जिसे दक्ष शल्य चिकित्सकों द्वारा किया जाता है। **स्वास्थ्य कर्मियों का सराहनीय योगदान** : जन-जागरूकता फैलाने के उद्देश्य से आयोजित इस शिविर में काउंसलर राहुल कुमार तथा

पीएसआई के जिला स्वास्थ्य समन्वयक ब्यूटी कुमारी का योगदान सराहनीय रहा। शिविर के माध्यम से लोगों को छोटे परिवार के लाभ, मातृ-शिशु स्वास्थ्य सुधार और आर्थिक सुदृढ़ता के प्रति जागरूक किया गया। **स्वास्थ्य विभाग द्वारा आयोजित** यह पखवाड़ा आने वाले दिनों में भी विभिन्न गतिविधियों के माध्यम से लोगों को परिवार नियोजन के प्रति जागरूक करेगा, ताकि स्वास्थ्य, सुख और समृद्ध परिवार का लक्ष्य हासिल किया जा सके।



# जिला स्तरीय युवा उत्सव 2025 में पेंटिंग प्रतियोगिता का आयोजन



**कटिहार।** जिला स्तरीय युवा उत्सव 2025 के तहत कटिहार में पेंटिंग प्रतियोगिता कार्यक्रम का आयोजन उत्साह और रचनात्मक माहौल के बीच किया गया। कार्यक्रम का उद्देश्य युवाओं की कला प्रतिभा को मंच प्रदान करना तथा सामाजिक, सांस्कृतिक और राष्ट्रीय विषयों के प्रति उनकी सोच को प्रोत्साहित करना रहा। प्रतियोगिता में जिले के विभिन्न विद्यालयों, महाविद्यालयों एवं युवा क्लबों से जुड़े प्रतिभागियों ने भाग लिया। प्रतिभागियों ने “विकसित भारत”, “स्वच्छता और पर्यावरण संरक्षण”, “नारी सशक्तिकरण”, “भारतीय संस्कृति एवं विरासत” जैसे विषयों पर मनमोहक चित्र उकेरे। रंगों के माध्यम से युवाओं ने सामाजिक संदेशों को प्रभावशाली ढंग से प्रस्तुत किया, जिसे दर्शकों ने सराहा।



कार्यक्रम का उद्घाटन जिला प्रशासन एवं युवा कल्याण विभाग के प्रतिनिधियों द्वारा किया गया। अतिथियों ने प्रतिभागियों का उत्साहवर्धन करते हुए कहा कि कला युवाओं की संवेदनशीलता, कल्पनाशीलता और राष्ट्र निर्माण में उनकी भूमिका को उजागर करती है। ऐसे आयोजनों से न केवल प्रतिभाओं को पहचान मिलती है, बल्कि युवा सकारात्मक दिशा में आगे बढ़ते हैं। निर्णायक मंडल द्वारा रचनात्मकता, विषय की स्पष्टता, रंग संयोजन और प्रस्तुति के आधार पर चित्रों का मूल्यांकन किया गया। प्रतियोगिता में उत्कृष्ट प्रदर्शन करने वाले प्रतिभागियों को जिला स्तर पर पुरस्कृत किया गया, साथ ही उन्हें राज्य स्तरीय युवा उत्सव में भाग लेने के लिए चयनित किए जाने की जानकारी भी दी गई। कार्यक्रम के समापन अवसर पर आयोजकों ने कहा कि जिला स्तरीय युवा उत्सव 2025 के तहत आगे भी साहित्य, संगीत, नृत्य एवं अन्य सांस्कृतिक प्रतियोगिताओं का आयोजन किया जाएगा, ताकि कटिहार जिले के युवाओं की प्रतिभा को व्यापक मंच मिल सके।

## लव जेहाद मामले में आरोपित मो.आलम को कांड दर्ज होने के चौबीस घंटे के भीतर पुलिस ने किया गिरफ्तार,भेजा जेल

**अररिया**(हि.स.) फारबिसगंज थाना क्षेत्र की एक दलित महिला द्वारा दर्ज कराए गए गंभीर आरोपों के बाद पुलिस ने त्वरित कार्रवाई करते हुए मुख्य अभियुक्त मो. आलम को 24 घंटे के भीतर गिरफ्तार कर जेल भेज दिया है। मामला शारीरिक और मानसिक शोषण, जबरन धर्म परिवर्तन का दबाव तथा एक माह तक बंधक बनाने से जुड़ा हुआ बताया जा रहा है। पीड़िता ने अररिया के मुख्य न्यायिक दंडाधिकारी के समक्ष परिवाद पत्र दायर कर नरपतंगज थाना क्षेत्र के पलासी गांव निवासी मो. आलम आजाद समेत कुल आठ लोगों पर गंभीर आरोप लगाए थे। आरोपों के अनुसार,



महिला को धोखे से अगवा कर एक महीने तक बंधक बनाकर रखा गया, उसके साथ मारपीट की गई और उस पर हिंदू से मुस्लिम धर्म अपनाने का दबाव डाला गया। परिवाद में यह भी कहा गया कि विरोध करने पर बच्चे की हत्या की धमकी दी गई। इतना ही नहीं, महिला ने विदेश में बेचने की नाकाम कोशिश किए जाने का भी आरोप लगाया है।

एक्ट की धारा 67 तथा एससी/एसटी एक्ट की धारा 3(1)(आर)(एस) (डब्ल्यू) शामिल की गई है। फारबिसगंज थानाध्यक्ष राघवेंद्र कुमार सिंह ने बताया कि प्राथमिकी के मुख्य अभियुक्त 35 वर्षीय मो. आलम, पिता मो. जमील अहमद, निवासी पलासी वार्ड संख्या-04 को शनिवार को गिरफ्तार किया गया। आवश्यक पूछताछ के बाद उसे रविवार को न्यायिक हिरासत में जेल भेज दिया गया। उल्लेखनीय है कि यह मामला ‘लव जिहाद’ के आरोपों को लेकर भी सुर्खियों में रहा था। एसपी अंजनी कुमार ने प्रकरण को गंभीरता से लेते हुए संबंधित थाना को त्वरित

» **मामले में फारबिसगंज थाना में कांड संख्या 601/25 दर्ज कर मुख्य आरोपी को 24 घंटे में गिरफ्तार किया गया।**

» **पीड़िता ने शारीरिक-मानसिक शोषण, मारपीट, बच्चे को मारने की धमकी और विदेश में बेचने की कोशिश का आरोप लगाया।**

» **पुलिस ने आरोपी को जेल भेज दिया है, अन्य अभियुक्तों की गिरफ्तारी के लिए छापेमारी जारी है।**

व सख्त कार्रवाई के निर्देश दिए थे। पुलिस के अनुसार अन्य नामजद अभियुक्तों की गिरफ्तारी के लिए छापेमारी जारी है।

## फारबिसगंज के कटहरा में शॉर्ट सर्किट से लगी आग में बुजुर्ग की जलने से मौत

**अररिया**(हि.स.) जिले के फारबिसगंज के किरकिचिया पंचायत के वार्ड संख्या दो कटहरा में शनिवार देर शाम शॉर्ट सर्किट से एक घर में आग लग गई,जिससे घर समेत घर में रखा सारा समान जलकर पूरी तरह राख हो गया।



आगजनी में 90 साल के बुजुर्ग सुधीर यादव पिता स्व. महादेव यादव की झुलसने से मौत हो गई। आगलगी की घटना के बाद स्थानीय लोगों और परिवार के सदस्यों द्वारा अग्निशमन विभाग को दिया गया। जो मौके पर पहुंचकर ग्रामीणों के मदद से आग पर काबू पाया। आगलगी की घटना में साढ़े तीन लाख रुपये से अधिक मूल्य की परिसंपत्तियां भी

जलकर राख हो गई। मृतक सुधीर यादव को एक बेटा और दो बेटी हैं।बेटा जगत नारायण यादव और उसके बेटे कपड़ों के फेरी और दवाई का काम करता है, जबकि दोनों बेटी शादी शुदा और ससुराल में रहती हैं। सूचना के बाद मौके पर स्थानीय विधायक मनोज विश्वास, मुखिया कफिल अंसारी, पूर्व मुखिया परमानंद यादव, डॉ जगन्नेत्र यादव समेत

बड़ी संख्या में ग्रामीण तुरंत मौका ए वारदात पर पहुंचे। विधायक ने पीड़ित परिवार के सदस्यों से मुलाकात की और घटना को लेकर दुख व्यक्त करते हुए ढाढस बंधाया। विधायक मनोज विश्वास ने मामले को लेकर अंचलाधिकारी से फोन पर बात की और पीड़ित परिवार को सरकारी प्रावधान के तहत समुचित मुआवजा देने को निर्देशित किया।

## साइबर फ्रॉड के मामले में चार अभियुक्त गिरफ्तार



**कटिहार,** (हि.स.)। जिले के रौतारा थाना क्षेत्र में साइबर फ्रॉड के मामले में पुलिस ने बड़ी कार्रवाई करते हुए चार अभियुक्तों को गिरफ्तार किया है। गिरफ्तार अभियुक्त के पास से चोरी के पांच मोबाइल, सात हजार रुपया और एक मोटरसाइकिल बरामद हुआ है। गिरफ्तार अभियुक्तों में सुमन कुमार यादव पिता

जीवन यादव, सूरज कुमार यादव पिता जीवन यादव, करण कुमार पिता राज किशोर चौधरी और रौशन कुमार पिता कृष्ण पंडित शामिल हैं। ये सभी ग्राम चंदवा थाना रौतारा जिला कटिहार के रहने वाले हैं। पुलिस ने बताया कि ये अभियुक्त फ्रॉड किए हुए पैसा से मोटरसाइकिल खरीदे थे।

## 176 लीटर कोडीन युक्त कफ सिरप के साथ पांच तस्कर गिरफ्तार,एक मारुति कार जब्त

**अररिया**(हि.स.)अररिया आरएस और नगर थाना पुलिस ने संयुक्त रूप से कार्रवाई करते हुए 176 लीटर कोडीन युक्त कफ सिरप के साथ पांच तस्करों को गिरफ्तार किया। वाहन चेकिंग के क्रम में पुलिस ने कार से कोडीन युक्त कफ सिरप का बड़ा खेप पकड़ा।जानकारी रविवार शाम को एसडीपीओ सुशील कुमार सिंह ने दी। एसडीपीओ सुशील कुमार सिंह ने बताया कि आरएस थाना पुलिस की ओर से हरिया नहर चौक पर वाहनों को जांच की जा रही थी।इसी क्रम में मुड़बल्ला की ओर से एक चार पहिया वाहन तेजी से आ रहा था,जो पुलिस की जांच को देखकर तेजी से गाड़ी को मोड़ते हुए भागने की कोशिश की।जिसे पुलिस ने खदेड़कर



पकड़ा।पुलिस ने कार में सवार तीन लोगों को पकड़ा।जबकि एक मौके से फरार होने में कामयाब रहा। गाड़ी की तलाशी लेने के क्रम में पिछली सीट से एक बोरा तथा डिकी से तीन सफेद बोरा कोडीन युक्त कफ सिरप बरामद किया गया।गाड़ी से कुल 103 लीटर कोडीन युक्त कफ सिरप बरामद किया गया।हिरासत में लिए गए तस्करों से पूछताछ करने पर फरार हुए और बताए गए स्थान पर छापेमारी करने पर अली मुर्तुजा के मौसी के घर से

59 लीटर और रही अहमद के घर से 14 लीटर कोडीन युक्त कहलफ सिरप बरामद किया गया।मामले को लेकर आरएस थाना में कांड संख्या 212/25 दिनांक 30.11.2025 एनडीपीएस एक्ट और 111(1) बीएनएस के तहत दर्ज किया गया है।एसडीपीओ ने बताया कि पुलिस ने नगर थाना क्षेत्र के इस्लामनगर वार्ड संख्या 26 के 27 वर्षीय मो.शफी अहमद पिता शौर आलम,आजादनगर वार्ड संख्या 19 के 32 वर्षीय मो.साहेब पिता मो.मुश्ताक आलम,गैरायी वार्ड संख्या 5 के 22 वर्षीय मो.आशिक पिता मो. ग्यास, बौसी थाना क्षेत्र के मोहनोी वार्ड संख्या 10 निवासी अली मुर्तुजा पिता अजीम और बेलवा घाट टोला वार्ड संख्या 8 निवासी रजी अहमद पिता अनवारूल

## सैदाबाद में एसएसबी ने तस्करी के 26.4 लीटर नेपाली शराब किया जब्त



**अररिया**(हि.स.) एसएसबी 52वीं वाहिनी की बाह्य सीमा चौकी सैदाबाद को विशेष गश्ती टीम ने रविवार को नेपाल से तस्करी कर लाए जा रहे 26.4 लीटर नेपाली शराब को जब्त किया। भारत नेपाल सीमा पर एसएसबी जवानों के द्वारा की जा रही विशेष गश्ती के दौरान टीम ने देखा कि नेपाल

साइड से तस्करी का शराब लाया जा रहा है।जिसके बाद एसएसबी जवानों ने दौड़ लगाई तो तस्कर शराब को छोड़कर नेपाल की ओर भाग गया।जिसे एसएसबी जवानों द्वारा शराब को जब्त कर कागजी कार्रवाई करने के बाद अररिया मद्य निषेध विभाग को जब्त शराब सौंप दिया।

## बिहार संयुक्त शिक्षक संघ पुर्णिया द्वारा शिक्षकों की समस्याओं को लेकर बैठक आयोजित

न्यूज स्केल पूर्णिया

बिहार संयुक्त शिक्षक संघ पुर्णिया जिला संघ की एक अतिआवश्यक बैठक जिलाध्यक्ष दीपक सिंह भदौरिया के नेतृत्व में पेंशनर समाज में सम्पन्न हुआ। जिसमें जिला कमिटी एवं प्रखंड कमिटी के सभी संघीय पदधारक एवं सक्रिय सदस्यों ने भाग लिया। बैठक में विशिष्ट शिक्षकों का सेवा निरंतरता, विशिष्ट,बीपीएससी,प्रधान शिक्षक का बकाया अंतर वेतन भुगतान,शेष बचे विशिष्ट शिक्षकों का वेतन निर्धारण, बढ़ा हुआ महंगाई भत्ता एवं आवास भत्ता,नियमित सत्र वाले को विरमन तिथि से प्रशिक्षित वेतन,छठे चरण में



बहाल शिक्षकों का बकाया वेतन,समय वेतन भुगतान आदि समस्याओं पर चर्चा किया गया। भदौरिया ने बताया कि विशिष्ट शिक्षक को जनवरी 2025 से ही वेतन संरक्षण का लाभ सहित वेतन मिलना था मगर अक्टूबर 2025 से इसका लाभ मिलना शुरू हुआ है जिस कारण जनवरी 2025 से सितंबर 2025 तक अंतर वेतन बकाया है।जिसका परियर के रूप में भुगतान

होना है।साथ ही स्थानांतरण वाले दर्जनों शिक्षकों का वेतन निर्धारण नहीं हो पाया है। बैठक में इन समस्याओं पर चर्चा उपरांत सामूहिक रूप से यह निर्णय लिया गया कि शिक्षकों की समस्याओं को लेकर विभाग को अवगत कराया जाए इसके उपरांत भी अगर समस्याओं का जल्द निराकरण नहीं होता है तो एक आक्रोशपूर्ण प्रदर्शन किया जाएगा। साथ ही यह भी फैसला लिया गया कि दिसम्बर

माह में बचे प्रखंड में संगठन का विस्तार किया जाएगा। इस बैठक में मुख्य रूप से जिला कोषाध्यक्ष चंदन कुमार साह,जिला उपाध्यक्ष विजय कुशवाहा,मोहम्मद मु ज ज मि ल , श ा द ा ब अनवर,जिला कार्यालय सचिव संजीब कुमार, जिला मीडिया प्रभारी राकेश रोशन,प्रखंड अध्यक्ष संतोष कुमार,अबु बकर सिद्दीक,जाबिर अख्तर, सचिव जुबेर अनवर,मो0 र ई सु द्ी न , को ष ा ध्य क्ष मनु शेखर,जमील अख्तर,अभिन्दन कुमार मंडल,मो० अयद रजा, रामु दास, मो०जफर अंसारी,राहुल गुप्ता आदि सदस्यों ने भाग लिया।

## छुट्टी में घर आए एसएसबी जवान का गड्डे में संदिग्ध हालत में मिला शव

**अररिया**(हि.स.) जिले के बथनाहा थाना क्षेत्र में 35 वर्षीय एसएसबी जवान अजित कुमार उर्फ सूरज की गड्डे में संदिग्ध हालत में रविवार को शव मिला। उनके मौत के पीछे पानी में डूबने की आशंका व्यक्त की जा रही है। उनका शव बथनाहा थाना क्षेत्र के सीता धार के निकट एक गड्डे से बरामद किया गया। अजित अपने पीछे पत्नी, एक बेटे और एक बेटी को छोड़ गया है।बथनाहा थाना पुलिस मामले की जांच में जुट गई है।पुलिस ने शव को पोस्टमार्टम के लिए अररिया सदर अस्पताल



भेजा है। मृतक अजित कुमार की पत्नी का नाम कल्पना है। उनके 10 वर्षीय पुत्र आयुष कुमार और 3 वर्षीय पुत्री बन्दना कुमारी हैं।संदिग्ध हालत में शव मिलने के बाद से परिवार में शोक का माहौल है। अजित कुमार नरपतंगज के

की, लेकिन कहीं पता नहीं चल पाया और बाद में सीताधार के निकट गड्डे में संदिग्ध हालत में शव मिला। सूचना मिलने पर बथनाहा थानाध्यक्ष राजबीर साह पुलिस बल के साथ मौके पर पहुंचे। उन्होंने शव को कब्जे में लेकर पोस्टमार्टम के लिए भेज दिया है। थानाध्यक्ष ने बताया कि अभी तक इस संबंध में कोई आवेदन प्राप्त नहीं हुआ है, लेकिन पोस्टमार्टम के बाद परिजनों द्वारा आवेदन दिए जाने की संभावना है।आवेदन मिलने और पोस्टमार्टम रिपोर्ट के बाद ही मामले में कुछ कहा जा सकता है।



# विकास पर जोर : बाबा तिलहेश्वर नाथ महादेव मंदिर के सौंदर्यीकरण कार्य में देरी पर प्रशासन का सख्त रुख

अनुमंडल पदाधिकारी ने लिया विकास कार्यों का जायजा, 15 दिन में कार्य तेज करने के निर्देश

## न्यूज स्केल सुपौल

सदर प्रखंड के सुखपुर स्थित प्रसिद्ध बाबा तिलहेश्वर नाथ महादेव मंदिर के सौंदर्यीकरण एवं विकास कार्य को लेकर प्रशासन सतर्क नजर आ रहा है। पर्यटन विभाग की ओर से कराए जा रहे इस महत्वपूर्ण धार्मिक व पर्यटन परियोजना का अनुमंडल पदाधिकारी सदर सह अध्यक्ष बाबा तिलहेश्वर नाथ मंदिर न्यास समिति इंद्रवीर कुमार ने स्थल निरीक्षण कर सौंदर्यीकरण एवं विकास कार्य का जायजा लिया। निरीक्षण के दौरान उन्होंने कार्यों की प्रगति की समीक्षा की और संबंधित एजेंसियों को समयबद्ध ढंग से कार्य पूर्ण



बाबा तिलहेश्वर नाथ मंदिर के

करने के सख्त निर्देश दिए। **सौंदर्यीकरण का कार्य भी योजना का अहम हिस्सा** बिहार स्टेट टूरिज्म डेवलपमेंट कॉरपोरेशन लिमिटेड द्वारा मंदिर परिसर के सौंदर्यीकरण



सौंदर्यीकरण एवं विकास कार्य का जायजा लेते एसडीएम इंद्रवीर कुमार व अन्य

एवं विकास का कार्य किया जा रहा है। इस योजना के तहत मंदिर के चारों ओर कंक्रीट व ढलाई का कार्य कराया जा रहा है। साथ ही मंदिर परिसर को सुरक्षित व सुव्यवस्थित बनाने

के उद्देश्य से चारदीवारी निर्माण का भी प्रस्ताव शामिल है। मंदिर के सामने स्थित पोखर के सौंदर्यीकरण का कार्य भी योजना का अहम हिस्सा है, जिससे इस धार्मिक स्थल की भव्यता और

आकर्षण बढ़ सके। **कार्य गति की स्थितिता पर कहा यह चिंता का विषय** कार्य गति पर स्थल निरीक्षण के दौरान निगम के पदाधिकारियों एवं कर्मियों ने बताया कि

मंदिर परिसर में पक्कीकरण से संबंधित आधारभूत संरचना का कार्य पूर्ण कर लिया गया है। इस पर अनुमंडल पदाधिकारी ने कहा कि अभी तक केवल ढलाई और पक्कीकरण के कार्य में ही प्रगति दिखाई दे रही है, जबकि पक्कीकरण के ऊपर टाइल्स और मार्बल लगाने का कार्य अब तक लंबित है। इसके अलावा मंदिर के बाहरी परिसर तथा पोखर के सौंदर्यीकरण का कार्य भी शुरू नहीं किया गया है, जो चिंता का विषय है। **15 दिनों के भीतर कार्य में तेजी लाने का निर्देश** अनुमंडल पदाधिकारी ने टूरिज्म डेवलपमेंट कॉरपोरेशन के पदाधिकारियों को स्पष्ट तौर

पर निर्देश दिया कि 15 दिनों के भीतर कार्य में तेजी लाई जाए। उन्होंने कहा कि सभी अधूरे कार्यों को प्राथमिकता के आधार पर पूरा किया जाए, ताकि निर्धारित समय सीमा के भीतर मंदिर का सौंदर्यीकरण और विकास कार्य संपन्न कराया जा सके। **निर्माण कार्य की गुणवत्ता से किसी भी प्रकार का समझौता स्वीकार नहीं** उन्होंने यह भी स्पष्ट किया कि निर्माण कार्य की गुणवत्ता से किसी भी प्रकार का समझौता स्वीकार नहीं किया जाएगा और सभी कार्य तय मानकों के अनुरूप ही किए जाएंगे।

**समिति के सदस्य लगातार कार्यों की निगरानी रखें** निरीक्षण के दौरान अनुमंडल पदाधिकारी ने मंदिर न्यास समिति के सदस्यों को भी आवश्यक दिशा-निर्देश दिए। उन्होंने कहा कि समिति के सदस्य लगातार कार्यों की निगरानी रखें और यदि किसी प्रकार की स्थानीय समस्या उत्पन्न होती है तो कार्यकारी एजेंसी को आवश्यक सहयोग प्रदान करें, ताकि कार्य बाधित न हो। इसके साथ ही उन्होंने वहां उपस्थित स्थानीय लोगों से भी अपील की कि मंदिर के सौंदर्यीकरण एवं विकास कार्य में यथासंभव सहयोग करें।

## सुपौल पुलिस ने रात में चलाया सघन गश्ती अभियान, संदिग्ध स्थलों पर रखी विशेष निगरानी

### न्यूज स्केल सुपौल

पुलिस अधीक्षक सरथ आर एस के निर्देश पर जिले में कानून-व्यवस्था को सुदृढ़ करने तथा अपराध एवं अपराधियों पर अंकुश लगाने के लिए रात में व्यापक गश्ती अभियान चलाया गया। 28/29 नवंबर 2025 की रात पुलिस के जवान अपने-अपने थाना क्षेत्रों में सतर्कता के साथ भ्रमणशील रहे और संवेदनशील स्थानों पर विशेष निगरानी रखी गई। रात गश्ती के दौरान पुलिस टीमों द्वारा मुख्य मार्गों, बाजार क्षेत्रों, बैंकिंग जनों तथा



आवासीय इलाकों में पेट्रोलिंग की गई। इस दौरान संदिग्ध व्यक्तियों की गतिविधियों पर कड़ी नजर रखी गई और आवश्यकता अनुसार वाहन चेकिंग भी की गई। गश्ती दलों का उद्देश्य क्षेत्र में शांतिपूर्ण माहौल बनाए रखना और किसी भी संभावित अपराध की पूर्व रोकथाम करना था।

पुलिस अधिकारियों ने बताया कि नियमित रात गश्ती से अपराधियों में भय का वातावरण बनता है तथा आमजन के बीच सुरक्षा की भावना मजबूत होती है। पुलिस द्वारा यह भी स्पष्ट किया गया कि जिले में लगातार निगरानी और सक्रिय पुलिसिंग जारी रहेगी, ताकि

जनता निश्चित होकर अपने दैनिक कार्य संपन्न कर सके। पुलिस ने नागरिकों से अपील की है कि वे अपने आसपास किसी भी संदिग्ध व्यक्ति या गतिविधि की सूचना तुरंत पुलिस को दें, जिससे त्वरित कार्रवाई सुनिश्चित की जा सके।

### न्यूज स्केल राघोपुर

प्रखंड क्षेत्र की विभिन्न सड़कों पर नाबालिग बच्चों द्वारा ई-रिक्शा चलाने का चलन लगातार बढ़ रहा है। इससे न केवल इन नाबालिग चालकों की जान खतरे में है, बल्कि राहगीरों और यात्रियों की सुरक्षा भी जोखिम में पड़ गई है। स्थानीय निवासियों बैजनाथ भगत, सचिन माधोगडिया, उमेश गुप्ता, विनय भगत, दिलीप पुर्वे, अमित भगत, कमलेश प्रधान, और सुनील नायक ने इस पर चिंता व्यक्त की है। उनका कहना है कि अनुभवहीन होने



के कारण किशोर चालक अक्सर वाहन को गलत दिशा में मोड़ देते हैं या तेज गति में संतुलन खो बैठते हैं, जिससे दुर्घटनाओं की आशंका बनी रहती है। कुछ अभिभावक भी अपने बच्चों को वाहन चलाने की अनुमति देकर अनजाने में उनकी जान को खतरे में डाल रहे हैं। स्कूल जाने की उम्र के कई बच्चों को ई-रिक्शा

चलाते देखा जा सकता है, जिनके पास ड्राइविंग लाइसेंस भी नहीं होता। यह लापरवाही न केवल कानून का उल्लंघन है, बल्कि इससे ट्रेफिक व्यवस्था भी प्रभावित हो रही है। क्षेत्रवासियों ने प्रशासन से मांग की है कि नाबालिगों द्वारा ई-रिक्शा चलाने पर तत्काल रोक लगाई जाए और अभिभावकों को इस संबंध में

जागरूक किया जाए। उन्होंने पुलिस द्वारा विशेष अभियान चलाकर ऐसे वाहनों को जब्त करने और चालकों के खिलाफ सख्त कार्रवाई करने की भी आवश्यकता जताई है। इसके अतिरिक्त, सड़कों पर ई-रिक्शा और टेम्पो के बेतरतीब खड़े होने से जाम की समस्या भी उत्पन्न होती है। इस संबंध में वीरपुर एसडीपीओ सुरेन्द्र कुमार ने बताया कि थाना स्तर अभियान चलाया जाएगा। राघोपुर थानाध्यक्ष अमित कुमार राय ने कहा कि वरीय पदाधिकारी के दिशा निर्देश पर कार्रवाई की जाएगी।

## मनु फाउंडेशन द्वारा संचालित 6 दिवसीय पेंटर प्रशिक्षण पाठ्यक्रम का सफल समापन

### न्यूज स्केल सुपौल/ निर्मली

जिले के सिमराही स्थित मनु फाउंडेशनद्वारा आयोजित छह दिवसीय बेसिक पेंटर कोर्स का समापन के मौके पर प्रमाण पत्र वितरण के साथ हुआ। कार्यक्रम का उद्घाटन मनु फाउंडेशन के ट्रस्टी वैद्य रीतेश मिश्र, प्रो. वैद्यनाथ प्रसाद भगत, बिन्दा प्रसाद गुप्ता, एशियन पेंट्स ब्यूटीफुल होम्स एकेडमी के आशीष केशरी व विशाल कुमार ने संयुक्त रूप से दीप प्रज्वलित कर किया। समापन समारोह को संबोधित करते हुए वैद्य रीतेश मिश्र ने कहा कि मनु फाउंडेशन समाजसेवा



और कौशल विकास के क्षेत्र में निरंतर कार्यरत है। इस प्रशिक्षण कार्यक्रम में कुल 32 प्रतिभागियों ने भाग लिया और पेंटिंग की बारीकियों को सीखा। उन्होंने बताया कि प्रशिक्षण के दौरान पेंटरों को दीवार की तैयारी, प्राइमर, पुट्टी, पेंटिंग तकनीक, स्टेंसिल कार्य और डिजाइन संबंधी

जानकारी दी गई, जो उनके आर्थिक विकास में सहायक सिद्ध होगी। प्रो. वैद्यनाथ प्रसाद भगत ने कहा कि आधुनिक समय में किसी भी क्षेत्र में कौशल का होना आवश्यक है। कुशल पेंटरों की हमेशा मांग रहती है और यह प्रशिक्षण सिमराही व आसपास के पेंटरों के



लिए बेहद लाभकारी सिद्ध होगा। वहीं बिन्दा प्रसाद गुप्ता ने फाउंडेशन के प्रयासों की सराहना करते हुए कहा कि समाज के लिए किया जा रहा यह कार्य प्रशंसनीय है। एशियन पेंट्स ब्यूटीफुल होम्स एकेडमी के आशीष केशरी और विशाल कुमार ने प्रशिक्षण के दौरान पेंटिंग के तकनीकी

पहलुओं पर विस्तृत जानकारी दी। कार्यक्रम के दौरान रलेश मिश्र, लालबहादुर मंडल, त्रिलोक मिश्र, रणजीत कुमार, प्रकाश साह, हेमंत कुमार, छोट्टू कुमार, दिनेश यादव, मुकेश कुमार, लाल मुहम्मद साफी सहित कई लोग उपस्थित रहे।

## विधायक नीरज कुमार सिंह बबलू का छातापुर में हुआ स्वागत

### न्यूज स्केल छातापुर

विधायक सह पूर्व मंत्री नीरज कुमार सिंह बबलू रविवार को छातापुर पहुंचे और कई कार्यक्रमों में शामिल हुए। डहरिया स्थित लोजपा रामविलास प्रखंड कार्यालय में पहुंचे विधायक का पार्टी नेता व कार्यकर्ताओं ने गर्मजोशी के साथ स्वागत किया। कार्यकर्ताओं ने विधायक को फूलमाला पहनाकर छातापुर से लगातार चौथी बार जीतने पर बधाई दी। आभार यात्रा जारी इस मौके पर विधायक ने कहा कि आभार यात्रा अभी जारी है और जगह-जगह घूमकर मतदाताओं का आभार व्यक्त कर रहे हैं। छातापुर के लोगों ने लगातार चौथी बार जिताया है।



इसके लिए सभी का धन्यवाद है। कहा कि क्षेत्र की जो भी समस्याएं हैं। उनके समाधान को लेकर आने वाले समय में हरसंभव प्रयास किया जाएगा। शुभकामनाएं और आशीर्वाद विधायक बबलू ने छातापुर प्रखंड मुख्यालय बाजार में कचहरी चौक के समीप दीपनारायण साह के घर पहुंचकर उनकी पुत्री की होने वाली शादी की शुभकामनाएं दी। वहीं बीते दिनों सड़क दुर्घटना में उनके पुत्र के गंभीर रूप से जखमी होने पर अफसोस व्यक्त करते उसका कुशल क्षेम भी जाना। वर धधू को दिया आशिर्वाद इसके बाद विधायक मुख्यालय के लोहियानगर स्थित गिरधर भगत के घर पहुंचे और उनके भतीजे सोना भगत की शादी संपन्न होने पर वर धधू को आशिर्वाद दिया। मौके पर अमरदीप कुमार भगत, शशि भूषण पण्डू, सोना भगत, बबलू भगत आदि थे।

के दिव्यांग अजय पासवान से मिलने उनके घर पहुंचे। अजय बाहरी प्रदेश में मजदूरी करने के दौरान एक हादसे के शिकार हो गए थे। हादसे के बाद से उसके कमर से नीचे का पूरा हिस्सा सुन्न हो गया है। विधायक ने अजय एवं उसके परिजनों से स्थिति से अवगत होने के बाद आर्थिक मदद की। यह भी कहा कि विधानसभा सत्र के बाद अजय का समुचित इलाज पटना या दिल्ली जहां से होगा, वह करवाने में हरसंभव मदद करेंगे। मौके पर सुपौल नगर परिषद के मुख्य पार्षद राघवेंद्र झा राघव, शालीग्राम पांडेय, गौरीशंकर भगत, पवन कुमार हजारी, सुशील कर्ण, शिवशंकर पांडेय, अजय कुमार सिंह, चंद्रदेव पासवान, भोगानंद राजा, रामट्टल भगत, धर्मेद चौधरी, संजीव पासवान, सरिता साह, दीपक बक्शी, हीरालाल साह आदि थे। वहीं लोजपा कार्यालय में कुंदन पासवान, अशोक हजारी सहित बड़ी संख्या में पार्टी कार्यकर्ताओं की मौजूदगी देखी गई।

## सुपौल इंजीनियरिंग कॉलेज में आठ शिफ्टों में ऑनलाइन परीक्षा

### न्यूज स्केल सुपौल

श्रीनिवास रामानुजन टैलेंट सर्च टेस्ट इन मैथमेटिक्स-2025 तथा सर सी. वी. रमण टैलेंट सर्च टेस्ट इन साइंस-2026 का प्रथम एवं द्वितीय दिवस 29 एवं 30 नवंबर को सुपौल अभियंत्रण महाविद्यालय में सफलतापूर्वक आयोजित किया गया। जिसमें कक्षा 6 से 12 तक के विद्यार्थियों ने उत्साहपूर्वक भाग लिया। यह परीक्षा बिहार काउंसिल ऑन साइंस एंड टेक्नोलॉजी (BCST) तथा विज्ञान, प्रौद्योगिकी एवं तकनीकी



शिक्षा विभाग, बिहार सरकार के निर्देश पर आयोजित की गई। कुल 8 शिफ्टों में आयोजित ऑनलाइन परीक्षा का संचालन 10 बजे से सायं 5 बजे तक सुचारू रूप से हुआ। महाविद्यालय के प्राचार्य डॉ. ए. एन. मिश्रा ने परीक्षा व्यवस्था से संतुष्टि व्यक्त करते हुए कहा कि ऐसे

राज्यस्तरीय प्रतिभा खोज परीक्षण न केवल विद्यार्थियों में गणितीय व वैज्ञानिक सोच को विकसित करते हैं, बल्कि उनमें प्रतिस्पर्धात्मक भावना, समस्या-समाधान क्षमता और अनुसंधानात्मक दृष्टिकोण को भी मजबूत करते हैं। उन्होंने समिति के सदस्यों एवं समस्त सहायक प्राध्यापकों तथा



कर्मियों की सराहना करते हुए बताया कि महाविद्यालय में उपलब्ध उन्नत कंप्यूटर लैब, निर्बाध विद्युत आपूर्ति, हाई-स्पीड इंटरनेट, तकनीकी सहायता, प्रवेश पत्र जांच व्यवस्था और विद्यार्थियों के लिए अनुकूल वातावरण ने परीक्षा को निर्वघ्न बनाने में महत्वपूर्ण भूमिका निभाई।

परीक्षा के सफल संचालन हेतु गठित सहायक प्राध्यापकों की समिति में गोपाल कृष्ण (सीएसई), नंदन कुमार राजू (सीई), रवि रंजन (ईसीई), डॉ. चन्दन कुमार (ईसीई), अर्जुन कुमार महतो (एमई), तथा प्रकाश कुमार (ईई) शामिल थे, जिन्होंने समन्वय, तकनीकी

संचालन, परीक्षार्थियों की व्यवस्था, डिजिटल लॉग-इन सहायता और समग्र प्रबंधन की जिम्मेदारी उत्साहपूर्वक निभाई। अन्य संकाय सदस्यों, कर्मियों, सुरक्षा स्टाफ, तकनीकी सहायक दल और प्रशासनिक इकाई की सक्रिय भागीदारी से जिला-स्तरीय इस ऑनलाइन परीक्षा का आयोजन अत्यंत सफल, अनुशासित और पारदर्शी तरीके से सम्पन्न हुआ, जिसके लिए महाविद्यालय प्रशासन ने आभार व्यक्त किया। सभी शिफ्टों को मिला कर कुल 1460 प्रतिभागियों ने परीक्षा में शामिल हुए।



# धान अधिप्राप्ति को लेकर बैठक, राईस मिलरों एवं पैक्स से जुड़े मुद्दों पर विस्तृत चर्चा

**नवादा,** (हि.स.)।डीएम रवि प्रकाश के निर्देश के आलोक में खरीफ विपणन मौसम वर्ष 2025-26 में धान अधिप्राप्ति से संबंधित समीक्षा बैठक रविवार को आयोजित की गई। बैठक में राईस मिलरों एवं पैक्स अध्यक्षों द्वारा उठाए गए मुद्दों पर विस्तृत चर्चा की गई तथा समाधान हेतु आवश्यक दिशा-निर्देश दिए गए।

बैठक के दौरान राईस मिलरों ने 05 प्रतिशत अधिक धान पैक्सों से लिए जाने, कुटाई मद में पैक्सों द्वारा 100 रुपये प्रति क्विंटल भुगतान तथा पैक्सों द्वारा राईस मिलरों को देय 20 रुपये प्रति क्विंटल कुटाई राशि न मिलने से संबंधित



समस्याएं रखीं। इसी प्रकार, पैक्स अध्यक्षों ने राईस मिलरों द्वारा 100 रुपये कुटाई शुल्क एवं 05 प्रतिशत अतिरिक्त धान लिए जाने की बाध्यता पर आपत्ति जताई।साथ ही एस.एफ.सी. द्वारा सी.एम. आर. आपूर्ति के बावजूद समिति की राशि रोककर रखने से पैक्सों पर बढ़ते ब्याज बोझ

तथा पैक्सों के डिफॉल्टर हो जाने की स्थिति पर चिंता व्यक्त की गई। खाद्य निगम द्वारा सी.एम. आर. अस्वीकृति से संबंधित मुद्दा भी प्रमुखता से उठाया गया। बैठक में स्पष्ट निर्देश दिया गया कि सभी विभागीय दिशा-निर्देशों के अनुरूप धान अधिप्राप्ति हर हाल में कराई

जाएगी। राईस मिलरों को अग्रिम सी.एम.आर. आपूर्ति सुनिश्चित करने का निर्देश दिया गया। पैक्स अध्यक्षों को किसानों से स्वच्छ, मिट्टी रहित एवं निर्धारित नमी मानक के अनुरूप धान संग्रहित करने का निर्देश दिया गया।सहकारिता प्रसार पदाधिकारियों एवं

गुणवत्ता नियंत्रकों को यह सुनिश्चित करने को कहा गया कि किसानों द्वारा दिया जाने वाला धान खखरी रहित तथा स्वच्छ गुणवत्ता का हो। साथ ही, जिला प्रबंधक, खाद्य निगम को निर्देश दिया गया कि सी.एम.आर. आपूर्ति के उपरांत समिति को भुगतान राशि समय पर उपलब्ध कराई जाए, ताकि समिति पर ब्याज का अतिरिक्त बोझ न बढ़े। इस अवसर पर अनुमंडल पदाधिकारी नवादा सदर/रजौली, प्रभारी जिला आपूर्ति पदाधिकारी, जिला सहकारिता पदाधिकारी के साथ-साथ अन्य पदाधिकारी उपस्थित रहे।

# मधुबनी में 53वां जिला स्थापना दिवस सह मधुबनी महोत्सव मनाया जाएगा



**मधुबनी,** कल, 1 दिसंबर 2025 को मधुबनी में 53वां जिला स्थापना दिवस सह मधुबनी महोत्सव आयोजित किया जाएगा। मुख्य समारोह वाटसन उच्च विद्यालय में होगा। प्रातः 7 बजे प्रभात फेरी का आयोजन किया जाएगा, उसके बाद गांधी स्मारक, रेलवे स्टेशन, विद्यापति

स्मारक और भीम राव अंबेडकर की प्रतिमाओं पर माल्यार्पण कार्यक्रम होगा। 11 बजे जिलाधिकारी द्वारा गुब्बारे उड़ा कर समारोह का शुभारंभ किया जाएगा। 11:30 बजे विभागीय स्टॉल का निरीक्षण और 12 बजे से 3 बजे तक स्कूली बच्चों का सांस्कृतिक कार्यक्रम आयोजित होगा। 4

बजे महोत्सव का उद्घाटन होगा। शाम 5 से 8 बजे तक बॉलीवुड और स्थानीय मैथिली कलाकारों की प्रस्तुति रहेगी। 2 दिसंबर को पेंटिंग, क्विज प्रतियोगिता और सांस्कृतिक कार्यक्रम होंगे। प्रशासन ने नागरिकों से दीप जलाकर उत्सव मनाने की अपील की है।

# नई चेतना कार्यक्रम लॉन्च, महिलाओं को सशक्त बनाने की पहल तेज

**बेतिया,** (हि.स.)। अधिकार जीविका महिला संकुल संघ, मझौलिया के कार्यालय परिसर में लैंगिक समानता पर आधारित राष्ट्रीय अभियान ‘नई चेतना कार्यक्रम’ का रविवार को शुभारंभ किया गया।

कार्यक्रम में सांसद संजय जायसवाल एवं विधायिका रेणु देवी ने अपनी विशिष्ट उपस्थिति दर्ज की। दोनों अतिथियों ने संयुक्त रूप से दीप प्रज्ज्वलित कर अभियान का औपचारिक उद्घाटन किया। इससे पूर्व अधिकार जीविका महिला संकुल संघ मझौलिया की जीविका दीदियों द्वारा अतिथियों का पुष्पगुच्छ देकर हार्दिक स्वागत किया गया। विधायिका ने अपने प्रेरक संबोधन में कहा कि “महिलाओं को घरेलू उत्पीड़न के विरुद्ध निडर होकर अपनी आवाज उठानी चाहिए।” उन्होंने



यह भी उल्लेख किया कि आज भी कई महिलाएं घरेलू हिंसा को अपनी नियति मानकर चुप रहती हैं, जो अत्यंत चिंता का विषय है। उन्होंने जोर देते हुए कहा कि लैंगिक समानता की सीख बचपन से ही बच्चों को दी जाए, तभी समाज में सकारात्मक बदलाव संभव है। सांसद संजय जायसवाल ने जीविका दीदियों को संबोधित करते हुए कहा कि “पुरुषों को अपनी पत्नी, बहनों एवं परिवार की सभी महिलाओं का सम्मान

करना चाहिए। लड़का-लड़की में किसी भी स्तर पर भेदभाव नहीं होना चाहिए। उन्होंने कहा कि परिवार या समाज में किसी भी प्रकार का उत्पीड़न हो तो उसका साहसपूर्वक विरोध करें और उचित मंच पर अपनी आवाज उठाएँ। उन्होंने यह भी कहा कि “जिस घर में महिलाओं का सम्मान होता है, वहाँ तरक्की अवश्य होती है। इस अवसर पर जीविका के जिला परियोजना प्रबंधक आर. के. निखिल ने बताया कि नई चेतना अभियान का आयोजन सभी स्वयं सहायता समूहों, ग्राम संगठनों एवं संकुल संघों में सतत रूप से किया जा रहा है। जिन प्रखंडों में दीदी अधिकार केंद्र स्थापित हो चुके हैं, वहाँ विशेष रूप से जागरूकता गतिविधियाँ संचालित होंगी।

करना चाहिए। लड़का-लड़की में किसी भी स्तर पर भेदभाव नहीं होना चाहिए। उन्होंने कहा कि परिवार या समाज में किसी भी प्रकार का उत्पीड़न हो तो उसका साहसपूर्वक विरोध करें और उचित मंच पर अपनी आवाज उठाएँ। उन्होंने यह भी कहा कि “जिस घर में महिलाओं का सम्मान होता है, वहाँ तरक्की अवश्य होती है। इस अवसर पर जीविका के जिला परियोजना प्रबंधक आर. के. निखिल ने बताया कि नई चेतना अभियान का आयोजन सभी स्वयं सहायता समूहों, ग्राम संगठनों एवं संकुल संघों में सतत रूप से किया जा रहा है। जिन प्रखंडों में दीदी अधिकार केंद्र स्थापित हो चुके हैं, वहाँ विशेष रूप से जागरूकता गतिविधियाँ संचालित होंगी।

# डीपीओ के फर्जीवाड़े व धोखाधड़ी का भंडाफोड़, बिहार के मुख्य सचिव से कार्रवाई की मांग

**नवादा,** (हि.स.)। जिला समाहरणालय के डीपीओ (आईसीडीएस) पद पर कार्यरत निरुपमा शंकर पर सरकारी एप्प और आईडी पासवर्ड का दुरुपयोग कर आंगनबाड़ी केंद्रों का फर्जी निरीक्षण करने का गंभीर आरोप लगा है। सूचना अधिकार कार्यकर्ता प्रणव कुमार चर्चील ने बिहार के मुख्य सचिव और समाज कल्याण विभाग के प्रधान सचिव को शपथ पत्र के साथ शिकायत पत्र सौंपकर मामले की जांच और कार्रवाई की मांग की है।



**फर्जीवाड़े के अन्य सबूत और कार्रवाई की मांग :** इसके अलावा, अकबरपुर परियोजना के कई केंद्रों का निरीक्षण अपराहन 3:05 पर अपलोड दिखाया गया, लेकिन केंद्रों के पंजी पर डीपीओ का हस्ताक्षर नहीं है। शिकायतकर्ता ने कहा कि यह

**निरीक्षण में समय और रिपोर्ट में गड़बड़ी :** शिकायत में बताया गया कि निरुपमा शंकर ने 22 अप्रैल 2025 को कौवाकोल प्रखंड के शेखोदेवरा पूर्वी आंगनबाड़ी केंद्र का निरीक्षण प्रातः 6:42 पर किया, जबकि केंद्र 7:30 बजे से संचालित होना तय था। इसके मात्र तीन मिनट बाद 6:45 पर रोह प्रखंड के छनौन आंगनबाड़ी केंद्र का निरीक्षण दिखाया गया। दोनों केंद्रों की रिपोर्ट में बच्चों की उपस्थिति, पका हुआ गरम भोजन और गतिविधियों का संचालन सही बताया गया। हालांकि, यह समय केंद्रों के संचालन के लिए निर्धारित नहीं था, जिससे फर्जी रिपोर्ट का स्पष्ट प्रमाण मिलता है।

स्पष्ट फर्जीवाड़ा है और अगर निरुपमा शंकर के खिलाफ प्राथमिकी दर्ज कर कार्रवाई नहीं की गई, तो मामला उच्च न्यायालय तक ले जाया जाएगा। उन्होंने आंगन एप्प

के माध्यम से फर्जीवाड़े को चिन्हित कर प्रमाण भी प्रस्तुत किए हैं, ताकि सरकारी कार्य में धोखाधड़ी करने वाले इस पदाधिकारी के खिलाफ सख्त कार्रवाई की जा सके।

# नालंदा में 29वां जिला स्तरीय युवा उत्सव 2025-26 का आयोजन 3 से 4 दिसंबर तक

## कला, संस्कृति और युवा विभाग के तत्वावधान में युवा प्रतिभाओं का प्रदर्शन

**न्यूज स्केल नालंदा**

कला, संस्कृति एवं युवा विभाग, बिहार सरकार एवं जिला प्रशासन, नालंदा के संयुक्त तत्वावधान में 29वां जिला स्तरीय युवा उत्सव 2025-26 का आयोजन 03 और 04 दिसंबर, 2025 को टाउन हॉल (कर्पूरी भवन), बिहार शरीफ में किया जाएगा। रिपोर्टिंग का समय प्रातः 8.00 बजे निर्धारित है, जबकि कार्यक्रम का प्रारंभ प्रातः 10.00 बजे से संंध्या

तक होगा। उत्सव में प्रतिभागियों के लिए विभिन्न एकल और दलीय कला विधाओं की प्रतियोगिताएं आयोजित की जाएंगी। एकल विधाओं में कहानी लेखन, कविता लेखन, चित्रकला और वक्तृता शामिल हैं। चित्रकला का विषय “नशा मुक्त युवा” या “स्वस्थ जीवन शैली हेतु युवा” होगा। दलीय कला में समूह लोकनृत्य और समूह लोकगीत शामिल होंगे,

जिसमें अधिकतम 10 कलाकार भाग ले सकते हैं। सभी विधाओं में प्रतिभागियों की आयु 15 से 29 वर्ष के बीच होनी आवश्यक है। इसके अलावा, विज्ञान मेला (Innovation/Exhibition of Science Mela) भी 04 दिसंबर को आयोजित किया जाएगा। प्रतिभागिता के लिए इच्छुक प्रतिभागी अपना एकल/दलीय निबंधन 02 दिसंबर, 2025 अपराहन 4.00 बजे

तक जिला कला संस्कृति कार्यालय, नालंदा, हेल्थ क्लब, ऐतबारी बाजार, बिहार शरीफ में कर सकते हैं। आवेदन पत्र कार्यालय से प्राप्त किए जा सकते हैं या जिला कला संस्कृति कार्यालय के टेलीग्राम ग्रुप (DACONALANDA) के माध्यम से डाउनलोड किए जा सकते हैं। प्रतिभागियों को अपनी वेश-भूषा, वाद्ययंत्र और मंच सामग्री स्वयं लानी होगी। प्रेक्षागृह, मंच, प्रकाश एवं

ध्वनि व्यवस्था आयोजक द्वारा उपलब्ध कराई जाएगी। प्रतियोगिताओं में निर्णायक मंडल के अध्यक्ष जिला कला संस्कृति पदाधिकारी, नालंदा होंगे और उनका निर्णय अंतिम होगा। नोट- सभी प्रतिभागियों का My Bharat पोर्टल (mybharat.gov.in) पर पंजीकरण अनिवार्य है। आवेदन पत्र के साथ अन्य आवश्यक दस्तावेजों की दो-दो प्रतियाँ जमा करनी होंगी।

# पूर्वी चंपारण में जिला स्तरीय उर्वरक निगरानी समिति की बैठक संपन्न

## न्यूज स्केल मोतीहारी

पूर्वी चंपारण के समाहरणालय मोतिहारी स्थित डॉ. राधाकृष्णन सभागार में जिलाधिकारी श्री सौरभ जोरवाल की अध्यक्षता में जिला स्तरीय उर्वरक निगरानी समिति की बैठक संपन्न हुई। बैठक में मोतिहारी विधायक श्री प्रमोद कुमार, कल्याणपुर विधायक श्री सचिंद्र प्रसाद सिंह, मधुबन, ढाका, नरकटिया, हरसिद्धि, सुगौली के प्रतिनिधि और बेतिया व शिवहर सांसद के प्रतिनिधि उपस्थित थे। बैठक में किसानों की समस्याओं, किसान सलाहकार की उपस्थिति और प्रतिदिन के उर्वरक स्टॉक की रिपोर्ट जिलाधिकारी को भेजने पर चर्चा हुई। विधायक श्री सचिंद्र प्रसाद सिंह ने खुदरा व थोक उर्वरक विक्रेताओं के स्टॉक डिस्प्ले बोर्ड की कमी का उल्लेख किया। जिलाधिकारी ने निर्देश दिया कि सभी



दुकानों पर स्टॉक डिस्प्ले बोर्ड अनिवार्य रूप से लगाए जाएँ, न करने पर कठोर कार्रवाई होगी। सांसद बेतिया के प्रतिनिधि श्री प्रदीप सर्राफ ने किसानों के लिए अधिक डीलरों की आवश्यकता बताई, ताकि बीज की आसानी से उपलब्धता सुनिश्चित हो सके। जिलाधिकारी ने सीमावर्ती क्षेत्रों में छापेमारी बढ़ाने और उर्वरक की सरकारी दर पर उपलब्धता सुनिश्चित करने के निर्देश दिए। बैठक का समापन जिला कृषि पदाधिकारी के धन्यवाद ज्ञापन के साथ हुआ।

# एसएसपी ने किया अमनौर थाना का वार्षिक निरीक्षण

**सारण,** (हि.स.)। वरीय पुलिस अधीक्षक डॉ कुमार आशीष द्वारा अमनौर थाना का वार्षिक निरीक्षण किया गया। इस दौरान उन्होंने पुलिस पदाधिकारियों, कर्मियों को सिटीजन सेंट्रिक पुलिसिंग अपनाने और अपराध नियंत्रण को प्रभावी बनाने के लिए कई महत्वपूर्ण दिशा-निर्देश दिए।

निरीक्षण के समय एसएसपी के साथ पुलिस अधीक्षक ग्रामीण, अनुमंडल पुलिस पदाधिकारी, मद्दौरा-1 एवं थानाध्यक्ष अमनौर उपस्थित रहे। इस दौरान वरीय पुलिस अधीक्षक डॉ कुमार आशीष ने थाना के सभी अभिलेखों और पंजीयों की गहन जाँच की। एसएसपी ने संधारण में मिली त्रुटियों को तत्काल सुधारने और रिकॉर्ड को दुरुस्त रखने, लंबित कांडों की समीक्षा करते



हुए उनके त्वरित निष्पादन का आदेश दिया गया। साथ ही, 5 साल से अधिक पुराने गंभीर कांडों का प्रभार थानाध्यक्ष द्वारा स्वयं लेकर निष्पादित करने का सख्त निर्देश दिया गया है। गंभीर मामलों में शीघ्र न्याय सुनिश्चित करने के लिए स्पीडी ट्रायल हेतु कांडों का चयन करने और दागी व्यक्तियों की नियमित जाँच करने का भी निर्देश दिया गया। महिला हेल्प डेस्क में

प्रतिनियुक्त पुलिस पदाधिकारी / कर्मी को महिला परिवारियों से शालीनतापूर्वक व्यवहार करने और उनकी समस्याओं के विधि-सम्मत निराकरण हेतु त्वरित कार्रवाई करने के लिए निर्देशित किया गया। कार्यालय एवं पूरे थाना परिसर में साफ-सफाई बनाए रखने के लिए आवश्यक दिशा-निर्देश दिए गए। एसएसपी सारण ने स्पष्ट किया कि जिला पुलिस

की प्राथमिकताओं में आम जनता से अच्छा व्यवहार और उनकी समस्याओं का त्वरित समाधान शामिल है। उन्होंने थानाध्यक्ष को थाना के एक-एक कर्मी पर पैनी नजर रखने का निर्देश भी दिया ताकि अनुशासन और दक्षता बनी रहे। यह वार्षिक निरीक्षण जिला पुलिस की कार्यशैली को और अधिक जन-केंद्रित एवं प्रभावी बनाने की दिशा में एक कदम है।

# सोनपुर मेला के रेलवे ग्राउंड पर कल से गूंजेगी चौकों-छक्कों की आवाज़

**सारण,** (हि.स.)। एशिया के ऐतिहासिक और सबसे बड़े पशु मेले सोनपुर मेला के अवसर पर इस बार खेल और उत्साह का एक शानदार तड़का लगने वाला है। सारण जिला प्रशासन की पहल पर 01 से 05 दिसंबर 2025 तक सोनपुर के रेलवे ग्राउंड में पाँच दिवसीय भव्य क्रिकेट टूर्नामेंट का आयोजन किया जा रहा है।

प्रशासन ने इस खेल आयोजन को पूरी तरह से सुचारू और निष्पक्ष ढंग से आयोजित करने के लिए सुनील कुमार सिंह को प्रतियोगिता का संयोजक नियुक्त किया है। संयोजक सुनील कुमार सिंह ने इस संबंध में जानकारी देते हुए बताया कि यह टूर्नामेंट



खेल प्रेमियों के बीच उत्साह भरने का काम करेगा और मेले के आकर्षण को कई गुना बढ़ाएगा। उन्होंने बताया कि पाँच दिवसीय क्रिकेट महाकुंभ दो ग्रुपों में आयोजित किया जाएगा, जिसमें कुल 12 टीमों खिताबी जीत के लिए आपस में मुकाबला करेंगी। इन 12 टीमों के बीच होने वाले रोमांचक मुकाबले रेलवे

ग्राउंड पर क्रिकेट प्रेमियों को जोरदार मनोरंजन प्रदान करेंगे। यह आयोजन न केवल मेले में एक नई ऊर्जा का संचार करेगा, बल्कि स्थानीय और आस-पास के क्षेत्रों के युवा खिलाड़ियों को अपनी खेल प्रतिभा को एक बड़े मंच पर प्रदर्शित करने का भी शानदार अवसर प्रदान करेगा। जिला प्रशासन इस आयोजन को

सफल बनाने के लिए पूरी तैयारी में जुटा है। प्रशासन ने सभी नागरिकों, स्थानीय निवासियों और विशेष रूप से खेल प्रेमियों से अपील की है कि वे इस रोमांचक पाँच दिवसीय मुकाबले को देखने के लिए बड़ी संख्या में रेलवे ग्राउंड, सोनपुर पहुंचें। आपकी उपस्थिति से न केवल खिलाड़ियों का हौसला बढ़ेगा, बल्कि यह आयोजन भी यादगार न सकेगा।

सोनपुर मेला के दौरान होने वाला यह क्रिकेट टूर्नामेंट निश्चित रूप से मेले की परंपरा में एक नया आयाम जोड़ेगा और खेल के माध्यम से एकता व उत्साह के संदेश को मजबूत करेगा।



# वाइस एडमिरल संजय साधु युद्धपोत उत्पादन और अधिग्रहण के नियंत्रक नियुक्त, कार्यभार संभाला

**नई दिल्ली,** (हि.स.) । वाइस एडमिरल संजय साधु को भारतीय नौसेना का युद्धपोत उत्पादन और अधिग्रहण नियंत्रक ( सीडब्ल्यूपीएंडए ) नियुक्त किया गया है। उन्होंने वाइस एडमिरल राजाराम स्वामीनाथन का स्थान लिया, जो 38 साल की उत्कृष्ट सेवा के बाद 30 नवंबर को रिटायर हुए। स्वामीनाथन के कार्यकाल में नौसेना में आठ नए जहाज शामिल किए गए। 1987 में नौसेना में कमीशन हुए वाइस एडमिरल साधु मैकेनिकल इंजीनियरिंग में पोस्ट ग्रेजुएट और डिफेंस व स्ट्रेटिजिक स्टडीज में एमफिल हैं। उन्होंने एयरक्राफ्ट कैरियर आईएनएस विराट और फ्रंट लाइन फ्रिगेट आईएनएस ब्रह्मपुत्र व आईएनएस दूनागिरी पर तैनाती के दौरान महत्वपूर्ण अनुभव हासिल किया। फ्लैग रैंक से पहले वे नेवल डॉकयार्ड ( मुंबई ) में एडिशनल जनरल मैनेजर ( प्रोडक्शन ), नेवल शिप रिपेयर यार्ड ( कारवार ) के

कमोडोर सुपरिटेण्डेंट और नई दिल्ली में प्रिंसिपल डायरेक्टर मरीन इंजीनियरिंग जैसे अहम पदों पर रहे। इसके अलावा, एडवॉरसुड टेक्नोलॉजी वेसल प्रोग्राम के प्रोग्राम डायरेक्टर के रूप में भी काम किया। साधु रूस से एयरक्राफ्ट कैरियर विक्रमादित्य के मॉडर्नाइजेशन और अधिग्रहण में प्रमुख भूमिका निभा चुके हैं। इसके तहत वे वॉरशिप ओवरसीइंग टीम ( सेवेरोडविंस्क ), सीनियर नेवल इंजीनियर ओवरसियर रूस और प्रिंसिपल डायरेक्टर एयरक्राफ्ट कैरियर प्रोजेक्ट्स, नई दिल्ली जैसे पदों पर रहे। फ्लैग रैंक पर प्रोन्नति के बाद उन्होंने ईस्टर्न और वेस्टर्न नेवल कमांड में चीफ स्टाफ ऑफिसर ( टेक्निकल ) और एडमिरल सुपरिटेण्डेंट डॉकयार्ड ( विशाखापत्तनम ) के रूप में भी काम किया। भारत के पश्चिमी और पूर्वी तट पर दो बड़े डॉकयार्ड को हेड करने और दोनों कमांड के टेक्निकल चीफ स्टाफ



ऑफिसर होने का उन्हें विशेष सम्मान मिला। गोवा के नेवल वॉर कॉलेज के छात्र रहे साधु को उत्कृष्ट सेवा के लिए राष्ट्रपति द्वारा अति विशिष्ट सेवा मेडल और नौसेना मेडल से सम्मानित किया जा चुका है। उनके 38 वर्षों से अधिक के करियर में ऑपरेशनल, स्टाफ और यार्ड अपॉइंटमेंट्स में अहम योगदान रहा है।

## अमेरिकी 50% टैरिफ का असर

**नई दिल्ली,** (हि.स.) । अमेरिका द्वारा 27 अगस्त 2025 से भारत पर लगाए गए 50% टैरिफ का असर भारतीय निर्यातकों पर स्पष्ट रूप से दिखने लगा है। ज्वैलरी और जेम्स सेक्टर में अमेरिकी बाजार को निर्यात 76% घट गया, जबकि कुल वैश्विक निर्यात केवल 1.5% गिरा। कंपनियों ने तुरंत रणनीति बदलते हुए UAE, हांगकांग और बेल्जियम जैसे देशों की ओर शिपमेंट



बढ़ाया, जिससे नुकसान काफी हद तक कम हुआ। ऑटो कंपोनेंट्स में अमेरिका को निर्यात 12% घटा,

के बावजूद चीन, जापान, थाईलैंड और EU देशों को निर्यात बढ़ाकर 16.18% की सालाना वृद्धि दर्ज की। हालांकि स्पोर्ट्स गुड्स, कॉटन गारमेंट्स और लेदर फुटवियर जैसे कुछ सेक्टर अभी भी अमेरिकी बाजार पर निर्भर हैं और उन्हें नुकसान का सामना करना पड़ रहा है। कुल मिलाकर भारतीय निर्यातकों ने नए बाजारों की ओर रुख करके अमेरिकी टैरिफ के असर को संतुलित किया है।

## दिसंबर-जनवरी में IPO की आंधी : 24 कंपनियां जुटाएंगी 40,000 करोड़, निवेशकों की बल्ले-बल्ले !

शेयर बाजार में दिसंबर-जनवरी में IPO का जोरदार सीजन आने वाला है। अगले दो महीनों में लगभग 24 कंपनियां मिलकर करीब 40,000 करोड़ रुपये जुटाने के लिए बाजार में उतरेंगी। इस मेगा लाइन-अप में आईसीआईसीआई प्रूडेंशियल एएमसी, मीशो, फ्रैक्चल एनालिटिक्स, वेकफिट इनोवेशन्स, जुनिपर ग्रीन एनर्जी, पार्क मेडी वर्ल्ड जैसी



बड़ी कंपनियां शामिल हैं। मर्चेंट बैंकर्स के मुताबिक इन कंपनियों की बेलेंस शीट और ग्रोथ स्टोरी इतनी मजबूत है कि लिस्टिंग डे पर निवेशकों

इश्यू आने वाले हैं। निवेशकों की रुचि रिटेल भागीदारी, मजबूत घरेलू लिक्विडिटी और कंपनियों की ग्रोथ स्टोरी के कारण बढ़ी है। बड़े IPO में आईसीआईसीआई प्रूडेंशियल एएमसी, मीशो, क्लीन मैक्स एनवायरो और फ्रैक्चल एनालिटिक्स शामिल हैं। विशेषज्ञ निवेश से पहले वैल्यूएशन और बिजनेस मॉडल को समझने की सलाह दे रहे हैं।

## मोबाइल एडिक्शन: दिमाग और आंखों पर बढ़ता खतरा, गांव से मिली डिजिटल डिटॉक्स की सीख

मोबाइल और डिजिटल डिवाइस की बढ़ती लत दिमागी और शारीरिक स्वास्थ्य पर गंभीर असर डाल रही है। महाराष्ट्र के सांगली जिले के 'मोहीत्यांचे वडगांव' में हर शाम सायरन बजते ही पूरा गांव डिजिटल डिटॉक्स करता है, जो मन की मरम्मत के लिए आदर्श उदाहरण है। आज 73% लोग रोज 6-7 घंटे स्क्रीन पर समय बिताते



हैं, जिससे स्क्रीन फेटींग, अटेंशन ड्रेन, फैंटम वाइब्रेशन जैसी समस्याएं बढ़ रही हैं। युवाओं में मोबाइल एडिक्शन से नींद, आत्मविश्वास और रिश्तों पर असर पड़ रहा है।

## सिर्फ एक हफ्ते में जॉ लाइन की चर्बी घटाएं : रोजाना करें ये आसान एक्सरसाइज

हरे की खूबसूरती को बढ़ाने में जॉ लाइन की अहमियत बहुत होती है, लेकिन चेहरे पर जमा फैट इसे प्रभावित कर देता है। खासकर जॉ लाइन पर जमा फैट चेहरे का आकार बदल देता है और उम्र से बड़े दिखा सकता है। अगर आप भी इस समस्या से परेशान हैं तो परेशान होने की जरूरत नहीं। कुछ आसान एक्सरसाइज रोजाना करने से जॉ लाइन पर जमा फैट कम किया जा सकता है।



जॉ लाइन स्ट्रेच: सिर को सीधा रखें और निचले होंठ को ऊपरी होंठ के ऊपर लाते

खिंचाव महसूस होगा। इसे 10 सेकंड तक रखें और धीरे सामान्य स्थिति में लौटें। इसे 10-15 बार दोहराएं। चिन लिफ्ट: आराम से बैठें या खड़े हों, सिर को धीरे पीछे झुकाएं और नजर छत की ओर रखें। होंठों को मिलाकर किस करने जैसी मुद्रा बनाएं। इसे 5-10 सेकंड तक रोकें और धीरे सामान्य स्थिति में लौटें। इसे 10 बार दोहराएं। फिश फेस: गालों को अंदर

की ओर खींचें और मुस्कुराने की कोशिश करें। इसे 5 सेकंड तक रखें, आराम करें और 10 बार दोहराएं। ये एक्सरसाइज जॉ लाइन को मजबूत बनाने और चेहरे की चर्बी को कम करने में मदद करती हैं। ध्यान रहे कि किसी भी फिटनेस या डाइट प्लान को अपनाने से पहले डॉक्टर की सलाह लेना जरूरी है। नियमित अभ्यास से आप केवल एक हफ्ते में फर्क महसूस कर सकते हैं।

## राशिफल : 01 दिसंबर, 2025

**मेघ- कारोबारी** काम में नवीन तालमेल और समन्वय बन जाएगा। कल का परिश्रम आज लाभ देगा। यात्रा-दोस्तों के साथ साझे में किए जा रहे काम में लाभ मिल जाएगा। पूर्व नियोजित कार्यक्रम सरलता से संपन्न हो जाएंगे। जोखिम से दूर रहना ही बुद्धिमानी होगी। आपकी योजना से लोग प्रभावित होंगे। शुभांक-3-5-7

**मिथुन- सुविधा** और समन्वय बना रहने से कामकाज में प्रगति बन जाएगी। आर्थिक हित के काम को साधनों में मदद मिल जाएगी। यात्रा शुभ रहेगी। अपने काम पर पैनी नजर रखिए। विरोधी नुकसान पहुंचाने की कोशिश करेगा। स्वास्थ्य लाभ में समय और धन व्यय होगा। शुभांक-2-5-6

**सिंह- यात्रा-दोस्तों** के साथ साझे में किए जा रहे काम में लाभ मिल जाएगा। पूर्व नियोजित कार्यक्रम सरलता से संपन्न हो जाएंगे। जोखिम से दूर रहना ही बुद्धिमानी होगी। स्वास्थ्य का विशेष ध्यान रखें। व्यापार में वृद्धि होगी। नौकरी में सहयोगियों का सहयोग प्राप्त होगा। शुभांक-2-6-8

**तुला- खान-पान** में सावधानी रखें। कामकाज में आ रहा अवरोध दूर होकर प्रगति का रास्ता मिल जाएगा। मान-सम्मान में वृद्धि व अच्छे कार्य के लिए रास्ते बना लेंगे। अपने हित के काम सुबह-सवेरे ही निपटा लें। आगे से रुपए पैसों की सुविधा नहीं मिलेगी। कामकाज सीमित तौर पर ही बन पाएंगे। शुभांक-3-5-8

**धनु- कुछ कार्य** भी सिद्ध होंगे। व्यर्थ की भाग-दौड़ से यदि बचा ही जाए तो अच्छा है। प्रियजनों से समागम का अवसर मिलेगा। अवरुद्ध कार्य संपन्न हो जाएंगे। महत्वपूर्ण कार्य को समय पर बना लें। संतान की उन्नति के योग हैं। सभा-गोष्ठियों में मान-सम्मान बढ़ेगा। शुभांक-5-7-9

**कुंभ- सुख- आनंददायी** समय है। लाभदायक कार्यों की चेष्टाएं प्रबल होंगी। सक्रियता से अल्प लाभ का हर्ष होगा। कुछ महत्वपूर्ण कार्य के लिए समय अच्छा रहेगा। सुखद समय की अनुभूतियां प्रबल होंगी। मनोविनोद बढ़ेगा। व्यायाधिक्य का अवसर आ सकता है। ज्ञानार्जन का वातावरण बनेगा। शुभांक-1-3-8

**वृष- नवीन जिम्मेदारी** बढ़ने के आसार रहेंगे। यात्रा शुभ रहेगी। अपने काम को प्राथमिकता से करें। कारोबारी काम में बाधा उभरने से मानसिक अशांति बनी रहेगी। समाज में मान-सम्मान बढ़ेगा। यात्रा का दूरगामी परिणाम मिल जाएगा। कामकाज में आ रही बाधा को दूर करेंगे। शुभांक-2-5-7

**कर्क- समय पक्ष** का बना रहेगा। कारोबारी काम में प्रगति बनती रहेगी। लेन-देन में आ रही बाधा दूर करने के प्रयास सफल होंगे। परिश्रम प्रयास से काम बनाने की कोशिश लाभ देगी। आलस्य का त्याग करें। स्वास्थ्य उत्तम रहेगा। कारोबारी काम में नवीन तालमेल और समन्वय बन जाएगा। शुभांक-1-4-8

**कन्या- शिक्षा** में आशानुकूल कार्य होने में संदेह होगा। व्यापार व व्यवसाय में स्थिति उत्तम रहेगी। नौकरी में पदोन्नति की संभावना है। मित्रों से सावधानी रखें तो ज्यादा उत्तम है। शारीरिक सुख के लिए व्यसनों का त्याग करें। संतान पक्ष की समस्या समाप्त होगी। पठन-पाठन में स्थिति कमजोर रहेगी। शुभांक-3-5-8

**वृश्चिक- समाज** में मान-सम्मान मिलेगा। कई प्रकार के हर्ष उल्लास के बीच मांगलिक कार्य सम्पन्न होंगे। आमोद-प्रमोद का दिन होगा और व्यावसायिक प्रगति भी होगी। स्वास्थ्य और जीवन स्तर में सुधार होगा। ज्ञान-विज्ञान की वृद्धि होगी और सज्जनों का साथ भी रहेगा। शुभांक-1-3-5

**मकर- आशा और** उत्साह के कारण सक्रियता बढ़ेगी। कोई प्रिय वस्तु अथवा नवीन वस्त्राभूषण प्राप्त होंगे। सभा-गोष्ठियों में मान-सम्मान बढ़ेगा। धार्मिक आस्थाएं फलीभूत होंगी। अल्प-परिश्रम से ही लाभ होगा। कामकाज में आ रही अवरोध दूर होकर प्रगति का रास्ता मिल जाएगा। शुभांक-1-6-8

**मीन- शुभ कार्यों** का लाभदायक परिणाम होगा। कामकाज की अधिकता रहेगी। लाभ भी होगा और पुराने मित्रों से समागम होगा। व्यवसायिक अभ्युदय भी होगा और प्रसन्नताएं भी बढ़ेंगी। कामकाज की व्यस्तता से सुख-आराम प्रभावित होगा। धर्म-कर्म के प्रति रुचि जागृत होगी। सभा-गोष्ठियों में मान-सम्मान बढ़ेगा। शुभांक-5-7-9

## पंचांग : 01 दिसंबर, 2025

01 दिसम्बर 2025 को सूर्योदय के समय की ग्रह स्थिति ग्रह स्थिति सूर्य वृश्चिक में चंद्र मीन में मंगल वृश्चिक में बुध तुला में गरु कर्क में शुक्र वृश्चिक में शनि मीन में राहु कुंभ में केतु सिंह में लनारंभ समय धनु 07.37 बजे से मकर 09.42 बजे से कुंभ 11.28 बजे से मीन 13.01 बजे से मेष 14.32 बजे से वृष 16.12 बजे से मिथुन 18.10 बजे से कर्क 20.23 बजे से सिंह 22.39 बजे से कन्या 00.51 बजे से तुला 03.02 बजे से वृश्चिक 05.17 बजे से सोमवार 2025 वर्ष का 335वां दिन

दिशाशूल पश्चिम ऋतु हेमन्त। विक्रम संवत् 2082 शक संवत् 1947मास मृगशीर्ष पक्ष शुक्लतिथि एकादशी 19.02 बजे को समाप्त। नक्षत्र रेवती 23.18 बजे को समाप्त। योग व्यतीपात 00.59 बजे रात्र को समाप्त। करण वणिज 08.21 बजे, विष्टि 19.02 बजे तदनन्तर बव 05.34 बजे प्रातः को समाप्त। चन्द्रायु 10.7 घण्टे रवि क्रान्ति दक्षिण 210 48 सूर्य दक्षिणायन कलि अहर्गण 1872545 जूलियन दिन 2461010.5 कलियुग संवत् 5126 कल्पारंभ संवत् 1972949123 सृष्टि ग्रहरंभ संवत् 1955885123 वीरनिर्वाण संवत् 2552 हिजरी सन् 1447 महीना जमादि उस्सानी तारीख 09 विशेष मोक्षदा एकादशी, गीता जयंती, गुरुवायूर एकादशी, विश्व एड्स दिवस।





## छत्तीसगढ़ में डीजीपी-आईजीपी कॉन्फ्रेंस में प्रधानमंत्री बोले-एआई और डेटा-ड्रिवन सिस्टम से चलेगी पुलिसिंग

रायपुर, (हि.स.)। छत्तीसगढ़ के नवा रायपुर में इंडियन इंस्टीट्यूट ऑफ मैनेजमेंट (आईआईएम) में आयोजित तीन दिवसीय डीजीपी-आईजीपी कॉन्फ्रेंस का समापन रविवार को हुआ। प्रधानमंत्री नरेन्द्र मोदी ने सम्मेलन को संबोधित करते हुए कहा कि भविष्य में पुलिसिंग एआई और

डेटा-ड्रिवन सिस्टम के माध्यम से चलेगी। प्रधानमंत्री ने युवाओं में पुलिस के प्रति सकारात्मक धारणा बनाने की आवश्यकता पर जोर दिया और दक्षता, संवेदनशीलता एवं जवाबदेही बढ़ाने पर बल दिया। उन्होंने शहरी पुलिस व्यवस्था को मजबूत करने, पर्यटक पुलिस को सक्रिय

करने और नए भारतीय न्याय संहिता, भारतीय साक्ष्य अधिनियम व भारतीय नागरिक सुरक्षा संहिता के प्रति जन जागरूकता बढ़ाने की आवश्यकता बताई। मोदी ने राज्य और केंद्र शासित प्रदेशों की पुलिस को राष्ट्रीय खुफिया ग्रीड (नेटग्रीड) के अंतर्गत एकीकृत डेटाबेस का प्रभावी

उपयोग करने और कार्रवाई योग्य खुफिया जानकारी प्राप्त करने के लिए एआई आधारित प्रणालियों को जोड़ने का निर्देश दिया। उन्होंने विश्वविद्यालयों और शैक्षणिक संस्थानों से फोरेंसिक के उपयोग पर केस स्टडी करने और आपराधिक न्याय प्रणाली को मजबूत

बनाने का आग्रह किया। प्रधानमंत्री ने प्रतिबंधित संगठनों की निगरानी, वामपंथी उग्रवाद मुक्त क्षेत्रों का समग्र विकास, तटीय सुरक्षा के लिए नवोन्मेषी मॉडल अपनाने और नशे के दुरुपयोग से निपटने के लिए समग्र दृष्टिकोण की आवश्यकता पर जोर दिया। सम्मेलन में विज्ञान

2047 की दिशा में पुलिस व्यवस्था के दीर्घकालिक रोडमैप, आतंकवाद-निरोध, कट्टरपंथ-निरोध, महिलाओं की सुरक्षा में तकनीक का उपयोग, विदेशों में रह रहे भगोड़ों की प्रत्यर्पण रणनीति और फोरेंसिक क्षमताओं को मजबूत करने पर विचार-विमर्श हुआ। प्रधानमंत्री ने पुलिस प्रमुखों

से प्राकृतिक आपदाओं के लिए प्रभावी आपदा प्रबंधन और जीवन रक्षा सुनिश्चित करने की तैयारी करने का आग्रह किया। सम्मेलन में केंद्रीय गृह मंत्री, राष्ट्रीय सुरक्षा सलाहकार, गृह राज्य मंत्री और केंद्रीय गृह सचिव के साथ सभी राज्यों और केंद्र शासित प्रदेशों के पुलिस महानिदेशक, आईजीपी और

केंद्रीय पुलिस बलों के प्रमुख उपस्थित थे। देश भर से 700 से अधिक अधिकारी वर्चुअल माध्यम से जुड़े। इस अवसर पर खुफिया ब्यूरो के अधिकारियों को राष्ट्रपति पुलिस पदक प्रदान किए गए और शहरी पुलिस व्यवस्था में उत्कृष्ट प्रदर्शन करने वाले तीन शहरों को पुरस्कार से सम्मानित किया गया।

## नेशनल हेराल्ड प्रकरण में सोनिया-राहुल पर नई एफआईआर राजनीतिक द्वेष की कार्रवाई : प्रमोद तिवारी



नई दिल्ली, (हि.स.)। कांग्रेस के वरिष्ठ नेता प्रमोद तिवारी ने नेशनल हेराल्ड मामले में सोनिया गांधी और राहुल गांधी के खिलाफ दर्ज नई एफआईआर को राजनीतिक द्वेष से प्रेरित कार्रवाई करार दिया है। संसद भवन परिसर में पत्रकारों से बातचीत में उन्होंने कहा कि गांधी परिवार ने हमेशा

अत्याचार और अन्याय के खिलाफ संघर्ष किया है और देश की आजादी की लड़ाई में उनका अहम योगदान रहा है। **एफआईआर और आरोपों का विवरण :** उल्लेखनीय है कि दिल्ली पुलिस की आर्थिक अपराध शाखा (ईओडबल्यू) ने नेशनल हेराल्ड प्रकरण में सोनिया गांधी, राहुल गांधी, सैम पित्रोदा सहित

**सरकार पर मौलिक अधिकारों के उल्लंघन का आरोप :** प्रमोद तिवारी ने आरोप लगाया कि मौजूदा सरकार अंग्रेजी शासन की तर्ज पर काम कर रही है और नागरिकों के मौलिक अधिकारों की अनदेखी कर रही है। उन्होंने कहा कि आज देश में हालात फिर उसी तरह के नजर आ रहे हैं, जैसे आजादी के आंदोलन के समय थे। नेशनल हेराल्ड अखबार ने उस दौर में अंग्रेजों के खिलाफ आवाज बुलंद की थी, और आज उसी पर कार्रवाई की जा रही है। कांग्रेस इस राजनीतिक प्रतिशोध की कड़ी निंदा करती है।

छह व्यक्तियों और तीन संस्थाओं — एसोसिएटेड जर्नल्स लिमिटेड (एजेएल), यंग इंडियन तथा डोटैक्स मचेंडाइज प्राइवेट लिमिटेड — के खिलाफ एफआईआर दर्ज की है। आरोप है कि एजेएल पर कथित रूप से षड्यंत्र के

जरिए नियंत्रण हासिल किया गया। यह प्राथमिकी प्रवर्तन निदेशालय की शिकायत पर दर्ज की गई है, जिसमें धनशोधन निवारण अधिनियम के तहत अनुसूचित अपराध दर्ज करने का आग्रह किया गया था।

## दिल्ली नगर निगम के 12 वार्डों के लिए मतदान शुरू, उपचुनाव के नतीजे 3 दिसंबर को आयेंगे

नई दिल्ली, (हि.स.)। दिल्ली नगर निगम (एमसीडी) के 12 वार्डों के उप चुनाव के लिए रविवार सुबह साढ़े 7 बजे से मतदान शुरू हुआ जो शाम साढ़े 5 बजे तक चलेगा। इस दौरान 6.98 लाख मतदाता 580 मतदान केंद्रों पर अपने मतानधिकार का प्रयोग कर 51 उम्मीदवारों की चुनावी किस्मत तय करेंगे। इनमें 26 महिला उम्मीदवार हैं। वोटों की गिनती बुधवार 3 दिसंबर को होगी। मतदान प्रक्रिया को पूरी तरह तकनीक-आधारित, सुलभ



और निर्बाध बनाने के लिए बड़ी संख्या में अधिकारियों, कर्मियों और सुरक्षा बलों को तैनात किया गया है। प्रत्येक वार्ड में एक मॉडल मतदान केंद्र और एक पिक बूथ (महिला संचालित बूथ) स्थापित किया गया है।

एमसीडी के कई पार्षदों ने इसी वर्ष फरवरी में हुए दिल्ली विधानसभा चुनाव में किस्मत आजमाई थी और इनमें से कुछ पार्षद विधायक बन गए। चुनावी जीत के बाद उन्होंने नगर निगम के पार्षद पद से इस्तीफा दे दिया था। पार्षदों

के इस्तीफा देने से खाली हुए वार्डों के लिए उप चुनाव हो रहे हैं। इन सीटों पर मुख्य रूप से भाजपा और आम आदमी पार्टी के उम्मीदवारों के बीच कड़ी टक्कर है। जिन वार्डों में उप चुनाव हो रहे हैं उनमें मुंडका, शालीमार बाग-बी, अशोक विहार, चांदनी चौक, चांदनी महल, द्वारका-बी, दिवाकं कलां, नारायणा, संगम विहार-ए, दक्षिणपुरी, ग्रेटर कैलाश और विनोद नगर शामिल हैं। इनमें से 9 वार्डों में भाजपा और 3 वार्डों में आम आदमी पार्टी के पार्षद थे।

## नदिया में बीएसएफ पर हमला, आत्मरक्षा में बांग्लादेशी तस्कर डेर



नदिया, (हि.स.)। नदिया जिले में बांग्लादेशी तस्करों ने बीएसएफ के 32वीं बटालियन के बीओपी माटियारी जवानों पर हमला किया। जवानों ने संयम दिखाते हुए उन्हें रोका, लेकिन धारदार हथियार से लैस तस्करों के हमले में अनजाने में फायरिंग हुई, जिससे एक तस्कर घायल होकर बाद में अस्पताल में मृत घोषित हुआ। घटनास्थल

से कटर, चार हथियार, 96 बोतल फेंसिलिड और दो बोतल विदेशी शराब बरामद की गई। बीएसएफ ने शव और सामान कृष्णगंज थाने को सौंपकर एफआईआर दर्ज करवाई। बीएसएफ ने सीमा सुरक्षा और राष्ट्रीय सुरक्षा बनाए रखने के लिए सतर्कता और साहस के साथ कार्रवाई जारी रखने का संकल्प जताया।

## अभावपि के अधिवेशन में मुख्यमंत्री धामी ने युवा समाज सेवी श्रीकृष्ण पाण्डेय को दिया प्रा. यशवंत राव केलकर युवा पुरस्कार

देहरादून, (हि.स.)।  
» अभावपि के चरित्र, अनुशासन, राष्ट्र सेवा के मंत्र से आज कर रहा हूँ जन सेवा:  
पुष्कर धामी राष्ट्र प्रथम के भाव से देश के सर्वांगीण विकास में अहम योगदान दे रहा अभावपि: श्रीकृष्ण



अखिल भारतीय विद्यार्थी परिषद (अभावपि) के 71वें राष्ट्रीय अधिवेशन के समापन अवसर पर रविवार को मुख्यमंत्री पुष्कर सिंह धामी ने गोरखपुर स्माइल रोटी बैंक फाउंडेशन से जुड़े युवा समाजसेवी श्रीकृष्ण पांडेय आजाद को प्रतिष्ठित प्रा. यशवंतराव केलकर

युवा पुरस्कार से सम्मानित किया। पुरस्कार स्वरूप उन्हें एक लाख रुपये का चेक, प्रमाण-पत्र और स्मृति-चिह्न प्रदान किया गया। परेड ग्राउंड स्थित बिरसा मुंडा नगर में आयोजित समारोह में मुख्यमंत्री ने कहा कि अभावपि ने उन्हें चरित्र, अनुशासन और राष्ट्र सेवा का मंत्र दिया, जिसे वे आज

जन सेवा में उतार रहे हैं। उन्होंने परिषद को राष्ट्र निर्माण का सशक्त मंच बताया। श्रीकृष्ण पांडेय आजाद ने कहा कि अब तक 30 हजार मानसिक रोगियों से संपर्क कर दो हजार का पुनर्वास किया गया है। उन्होंने अभावपि को राष्ट्र प्रथम के भाव से देश के विकास में अहम योगदान देने वाला संगठन बताया।

## ब्रिटेन के साथ सैन्य अभ्यास 'अजेय वारियर' में भारत ने बढ़ती रक्षा निर्माण क्षमताओं का किया प्रदर्शन

बीकानेर, (हि.स.)।  
1 आतंकवाद-रोधी अभियानों, हेलीबोर्न ऑपरेशन और कॉर्डन-एंड-सर्व ड्रिल्स पर विशेष प्रशिक्षण दिया गया।



राजस्थान के महाजन फील्ड फायरिंग रेंज में भारत-यूके संयुक्त सैन्य अभ्यास 'अजेय वारियर-25' रविवार को सफलतापूर्वक संपन्न हुआ। 15 दिवसीय इस अभ्यास ने दोनों सेनाओं के बीच सामरिक तालमेल, पेशेवर दक्षता और संयुक्त ऑपरेशनल तैयारी को मजबूती प्रदान की। जन संपर्क अधिकारी (रक्षा) ले. कर्नल निखिल धवन

ने बताया कि संयुक्त राष्ट्र द्वारा परिभाषित परिदृश्यों के अनुरूप अर्ध-शहरी क्षेत्रों में आतंकवाद-रोधी अभियानों पर केंद्रित इस अभ्यास में दोनों देशों के कुल 240 सैनिकों ने भाग लिया। भारतीय सेना की सिख रेजिमेंट और यूके की रॉयल गोरखा रेजिमेंट ने हेलीबोर्न ऑपरेशन, रूम-इंटरवेंशन, कॉर्डन-एंड-सर्व

और संयुक्त योजना अभ्यासों का प्रभावी प्रदर्शन किया। समापन समारोह में सांस्कृतिक कार्यक्रमों, उत्कृष्ट सैनिकों के सम्मान और स्वदेशी हथियार प्रणालियों की प्रदर्शनी का आयोजन हुआ। यह अभ्यास भारत-यूके रक्षा सहयोग और वैश्विक शांति के प्रति साझा प्रतिबद्धता को मजबूत करता है।





## ब्लैक सी में रूसी तेल टैंकर पर ड्रोन हमला, आग की लपटों में घिरा जहाज

काला सागर (ब्लैक सी) में रूस-यूक्रेन युद्ध के बीच शनिवार को एक बड़ा घटनाक्रम सामने आया, जब मानवरहित समुद्री ड्रोन (Unmanned Surface Vehicle) ने रूसी तेल टैंकर ‘विराट’ पर हमला कर दिया। हमले के बाद जहाज में

भीषण आग लग गई और पूरा टैंकर धू-धू कर जलने लगा। यह हमला ऐसे समय हुआ है, जब इसी जहाज पर एक दिन पहले देर रात विस्फोटों की खबरें सामने आई थीं। टैंकर के चालक दल द्वारा दिए गए एक इंटरसेप्टेड ओपन-फ्रीक्वेंसी रेडियो संकट कॉल

में ड्रोन हमले की पुष्टि हुई। वीडियो फुटेज में चालक दल को मदद मांगते हुए यह कहते सुना गया— “यह विराट है मदद चाहिए! ड्रोन हमला! मेडे!”। बताया जा रहा है कि हमलावर बिना पायलट वाले समुद्री ड्रोन थे, जिनका इस्तेमाल हाल के महीनों में

यूक्रेन द्वारा रूसी नौसैनिक और व्यावसायिक जहाजों को निशाना बनाने में किया गया है। तुर्की के परिवहन मंत्रालय ने सोशल मीडिया प्लेटफॉर्म ‘एक्स’ पर बयान जारी कर कहा कि रूसी जहाज ‘विराट’, जिस पर काला

सागर तट से लगभग 35 समुद्री मील दूर ड्रोन से हमले का दावा किया गया था, उसी जहाज पर शनिवार सुबह फिर से मानवरहित समुद्री वाहनों द्वारा हमला किया गया। समाचार एजेंसी CNN ने यूक्रेन की सुरक्षा सेवा (SBU) के एक अधिकारी

के हवाले से बताया कि रूस के तथाकथित ‘शैडो फ्लीट’ को निशाना बनाया गया है। हालांकि यूक्रेन ने आधिकारिक रूप से हमले की जिम्मेदारी नहीं ली है, लेकिन संकेत साफ हैं कि यह कार्रवाई रूसी तेल आपूर्ति श्रृंखला को कमजोर करने के उद्देश्य से

की गई। वेसलफाईंडर वेबसाइट के अनुसार, जिन टैंकरों को निशाना बनाया गया है, वे गाम्बिया के झंडे तले पंजीकृत हैं और 2022 में यूक्रेन पर रूसी आक्रमण के बाद लगाए गए पश्चिमी प्रतिबंधों की अवहेलना करते हुए रूसी

बंदरगाहों से तेल ढुलाई कर रहे थे। यूक्रेन लंबे समय से ऐसे ‘शैडो फ्लीट’ के खिलाफ कड़े अंतरराष्ट्रीय कदमों की मांग कर रहा है। कीव इंडिपेंडेंट की रिपोर्ट के मुताबिक, लक्षित जहाजों ने लगभग 7 करोड़ डॉलर मूल्य का तेल परिवहन किया हो सकता है।

## इजरायल—हमास युद्ध :मृत फिलस्तीनी नागरिकों की संख्या 70 हजार पार, गाजा में हालात गंभीर

इजरायल—हमास युद्ध शुरू होने के बाद से अब तक गाजा पट्टी में मारे गए फिलस्तीनी नागरिकों की संख्या 70 हजार से अधिक हो गई है। गाजा के स्वास्थ्य मंत्रालय ने शनिवार को यह चौंकाने वाला आंकड़ा जारी किया। मंत्रालय के अनुसार, अब तक 70,100 फिलस्तीनी इस संघर्ष में जान गंवा चुके हैं। स्वास्थ्य मंत्रालय ने बताया कि 10 अक्टूबर को नया युद्धविराम लागू होने के बावजूद मृतकों की संख्या में इजाफा जारी है। मंत्रालय का कहना है कि इजरायल द्वारा



कथित युद्धविराम उल्लंघनों के चलते हमले जारी हैं, साथ ही युद्ध के शुरुआती चरण में मारे गए लोगों के शव अब मलबे से बरामद किए जा रहे हैं। दक्षिणी गाजा में एक और दर्दनाक घटना सामने आई है। नासिर अस्पताल के कर्मचारियों के अनुसार, 8 और 11 वर्ष के दो सगे भाई इजरायली ड्रोन हमले में मारे

गए। यह हमला बेनी सुहेला कस्बे में विस्थापित लोगों को आश्रय देने वाले एक स्कूल के पास किया गया। बच्चों के शव अस्पताल लाए जाने के बाद पूरे क्षेत्र में शोक की लहर दौड़ गई। इजरायली सेना ने इन घटनाओं पर प्रतिक्रिया देते हुए कहा कि उसने दक्षिणी गाजा में “संदिग्ध गतिविधियों” में लिप्त कुछ

लोगों को मार गिराया, जो इजरायली नियंत्रण वाले इलाके में प्रवेश कर चुके थे। हालांकि सेना की ओर से बच्चों के मारे जाने का कोई जिक्र नहीं किया गया। गौरतलब है कि युद्ध की शुरुआत 7 अक्टूबर 2023 को दक्षिणी इजरायल पर हमास के नेतृत्व वाले हमले के बाद हुई थी, जिसमें करीब 1,200 लोग मारे गए थे और 250 से अधिक लोगों को बंधक बना लिया गया था। युद्धविराम और अन्य समझौतों के तहत अधिकांश बंधकों या उनके अवशेषों को वापस कर दिया गया है।

## स्टॉकटन में बच्चों की बर्थडे पार्टी के पास ताबड़तोड़ गोलीबारी, 4 की मौत; 19 घायल

**स्टॉकटन (कैलिफोर्निया)।** कैलिफोर्निया के स्टॉकटन शहर में बच्चों की एक जन्मदिन पार्टी के पास हुई ताबड़तोड़ गोलीबारी से इलाके में दहशत फैल गई। इस घटना में कम से कम चार लोगों की मौत हो गई, जबकि 19 लोग गोली लगने से घायल हुए हैं। घायलों में 9 और 12 वर्ष के बच्चे, एक 23 वर्षीय युवक और कई अन्य वयस्क शामिल हैं। सभी घायलों को नजदीकी अस्पतालों में भर्ती कराया गया है। जोएकिन काउंटी शेरिफ कार्यालय के अनुसार, सूचना मिलते ही पुलिस और



आपातकालीन सेवाएं मौके पर पहुंच गईं। घटनास्थल को सुरक्षा घेरे में ले लिया गया है और हमलावर की तलाश जारी है। अधिकारियों ने घायलों की हालत या हमले के पीछे के कारणों के बारे में फिलहाल कोई विस्तृत जानकारी नहीं दी है। यह भी

स्पष्ट नहीं है कि गोलीबारी करने वाला एक था या एक से अधिक। प्रत्यक्षदर्शियों ने बताया कि गोली चलने की आवाज सुनते ही इलाके में अफरा-तफरी मच गई। लोग जान बचाने के लिए इधर-उधर भागने लगे, जबकि प्राथमिक चिकित्सा कर्मी

और एम्बुलेंस कर्मी घायलों को मदद पहुंचाने में जुट गए। बताया जा रहा है कि घटना के समय पास ही बच्चे अपने परिवार के साथ बर्थडे पार्टी में इकट्ठा थे। पुलिस ने आसपास के इलाकों में सघन तलाशी अभियान शुरू कर दिया है और स्थानीय निवासियों से घटनास्थल से दूर रहने की अपील की है। अधिकारियों ने यह भी चेतावनी दी है कि जांच आगे बढ़ने के साथ मृतकों की संख्या में इजाफा हो सकता है। घटना के बाद पूरे स्टॉकटन शहर में तनावपूर्ण माहौल बना हुआ है।

## कतर के अनुरोध पर अफगानिस्तान पर हमला टाला, लेकिन मध्यस्थता विफल रही :इशाक डार



**इस्लामाबाद:** पाकिस्तान के उप-प्रधानमंत्री व विदेश मंत्री इशाक डार ने दावा किया है कि पिछले महीने पाकिस्तान की सेना अफगानिस्तान के भीतर बड़े पैमाने पर अभियान की तैयारी कर चुकी थी, लेकिन कतर के विशेष अनुरोध पर उसे अंतिम क्षण में रोक दिया गया। शनिवार को इस्लामाबाद में प्रेस कॉन्फ्रेंस में डार ने कहा कि कतर ने मध्यस्थता की

पेशकश की थी, जो विफल रही। उन्होंने तालिबान शासित अफगानिस्तान को चेतावनी देते हुए कहा कि वहां से संचालित आतंकवाद में अब तक 4000 से अधिक पाकिस्तानी सैनिक मारे गए हैं। डार ने कहा कि पाकिस्तान के पास आतंकवाद रोकने की पूरी क्षमता है और अफगानिस्तान उसे मजबूर न करे।

## 24 घंटे में 7 धमाकों से दहला बलूचिस्तान, क्वेटा की रेल लाइन उड़ाई गई

**क्वेटा:** पाकिस्तान के अशांत बलूचिस्तान प्रांत में बीते 24 घंटों के भीतर हुए सात सिलसिलेवार विस्फोटों और ग्रेनेड हमलों से पूरे इलाके में दहशत फैल गई है। इन हमलों में दो निजी सुरक्षा गार्ड गंभीर रूप से घायल हो गए हैं, जबकि कई सरकारी व निजी प्रतिष्ठानों को नुकसान पहुंचा है। हिंसा की शुरुआत शनिवार देर रात क्वेटा से हुई। उग्रवादियों ने सबसे पहले स्पिनी रोड इलाके में एक पुलिस चौकी पर दो हैंड ग्रेनेड फेंके। इसके बाद आतंकवाद-रोधी विभाग (सीटीडी) की गश्ती गाड़ी के पास शक्तिशाली आईईडी विस्फोट किया गया। शाम तक क्वेटा और आसपास



तीन और धमाके हुए। सबसे बड़ा हमला लोहर कहरज के पास रेलवे ट्रैक पर किया गया, जहां आईईडी विस्फोट से क्वेटा आने वाली जफर एक्सप्रेस बाल-बाल बच गई, लेकिन कई मीटर पटरी उड़ गई। इसके बाद क्वेटा-कराची और क्वेटा-चमन रूट पर रेल सेवाएं अनिश्चितकाल के लिए निलंबित कर दी गईं। डेरा मुराद जमाली में पुलिस

मोबाइल वैन पर ग्रेनेड हमला हुआ, जबकि क्वेटा के सरीब रोड पर एक इंफ्रास्ट्रक्चर प्रोजेक्ट साइट को भी निशाना बनाया गया। वरिष्ठ पुलिस अधीक्षक आसिफ खान ने कहा कि हमले सुनियोजित हैं और विकास कार्यों को बाधित करने के उद्देश्य से किए गए हैं। सुरक्षा एजेंसियों ने सर्च ऑपरेशन तेज कर दिया है और क्वेटा में धारा 144 लागू कर दी गई है।

## कैलिफोर्निया में जन्मदिन समारोह में गोलीबारी, 4 लोगों की मौत, 10 घायल

**कैलिफोर्निया, (हि.स.)।** अमेरिकी राज्य कैलिफोर्निया के सेंट्रल वैली के स्टॉकटन शहर में रविवार शाम जन्मदिन समारोह में हुई गोलीबारी में 4 लोगों की मौत हो गई। घटना में कम से कम 10 अन्य लोगों को गोली है। यह वारदात स्टॉकटन से करीब छह मील उत्तर में ल्यूसिल एवेन्यू के पास शाम करीब छह बजे हुई। सीएनएन और सीबीएस न्यूज चैनल की रिपोर्ट में पुलिस और सैन जोकिन काउंटी शेरिफ ऑफिस के हवाले से घटना की जानकारी दी गई। पुलिस और शेरिफ ऑफिस का कहना है कि संदिग्ध फरार है। शेरिफ ऑफिस की प्रवक्ता हीथर ब्रेंट ने बताया कि गोलीबारी



ल्यूसिल एवेन्यू के पास डेयरी क्वीन के पीछे एक बैंकवेट हॉल में हुई। बैंकवेट हॉल में पारिवारिक समारोह चल रहा था। गोली लगने से घायल सभी लोगों को स्थानीय अस्पताल ले जाया गया। उन्होंने कहा, "शुरुआती संकेतों से पता चलता है कि घात लगाकर गोलीबारी की गई। इस समय जानकारी

बहुत ही सीमित है।" उन्होंने कहा कि शेरिफ ऑफिस जांच कर रहा है। स्टॉकटन के वाइस मेयर जेसन ली ने सोशल मीडिया पोस्ट में लिखा, गोलीबारी एक बच्चे की जन्मदिन पार्टी में हुई। इसमें परिवार और अन्य कुछ करीबी मित्र शामिल थे। ब्रेंट ने कहा कि अभी किसी की गिरफ्तारी नहीं हुई है।





# फ्लेमिंगो ने कोपा लिबर्टाडोरेस जीता, पाल्मेरास को 1-0 से हराया

**लिमा,** (हि.स.)। फ्लेमिंगो ने शनिवार को पाल्मेरास को 1-0 से हराकर कोपा लिबर्टाडोरेस का खिताब अपने नाम किया। इसके साथ ही दक्षिण अमेरिका की शीर्ष क्लब प्रतियोगिता में फ्लेमिंगो चौथी बार चैंपियन बना और यह उपलब्धि हासिल करने वाली ब्राजील की सबसे

सफल टीम बन गई। लिमा के एस्टादियो मोन्वुमेंटल में खेले गए इस मुकाबले में सेंटर-बैक डैनिलो के दूसरे हाफ में लगाए गए हेडर ने मैच का एकमात्र और निर्णायक गोल बनाया। यह पिछले छह सीज़न में पाँचवीं बार था जब फाइनल में दो ब्राजीलियाई

क्लब आमने-सामने थे। फ्लेमिंगो ने इस जीत के साथ 2021 के फाइनल में पाल्मेरास से मिली 1-2 की हार का बदला भी चुका लिया और 2025 में ट्रॉफियों की हैट्रिक की राह पर मज़बूती से आगे बढ़ गया है। टीम ने साल की शुरुआत ब्राजीलियन सुपर कप जीतकर की थी

और अब घरेलू लीग खिताब पर कब्ज़ा करने के लिए केवल दो मैचों में दो अंकों की जरूरत है। टूर्नामेंट में 2019 के बाद से फ्लेमिंगो की यह तीसरी और कुल चौथी जीत है। इसके साथ क्लब अब अर्जेन्टीना के एस्तुदियान्तेस के बराबर पहुंच गया है, जबकि अर्जेन्टीना के ही

इंडिपेंडिएंते सात खिताबों के साथ शीर्ष पर है। दूसरी ओर, पाल्मेरास 89वें मिनट में बराबरी का सुनहरा मौका गंवाये पर पछताता रह गया, जब विटोर रोकने में बेहद करीब से शॉट बार के ऊपर मार दिया। यह पाल्मेरास का शायद सबसे बड़ा मौका था, एक ऐसा फाइनल जिसमें 33

फाउल और सात पीले कार्ड दिखाए गए। पहले हाफ में खेल काफी टकरावपूर्ण रहा, लेकिन बेहतर मौके फ्लेमिंगो ने ही बनाए। 15वें मिनट में ब्रूनो हेनरिक ने पहला खतरा बनाया, जिसका शॉट ऊपर चला गया। इसके बाद सामुएल लीनो ने भी बाएं फ्लैंक से काटते हुए जोरदार

शॉट लगाया जो बाहर निकल गया। पहले हाफ के दौरान एक बड़ी झड़प तब देखने को मिली जब पाल्मेरास के डिफेंडर ब्रूनो फुच्स ने जॉर्जियन डी अरास्काइता को गिरा दिया। इस पर फ्लेमिंगो के एरिक पुलगार ने आक्रामक प्रतिक्रिया देते हुए फुच्स को लात मारी, लेकिन

उन्हें केवल पीला कार्ड मिला। दूसरे हाफ में भी फ्लेमिंगो अधिक खतरनाक दिखा, हालांकि स्पष्ट मौके कम मिले। अंततः 67वें मिनट में अरास्काइता के दाएं छोर से आए कानर पर डैनिलो बिना किसी दबाव के उछले और हेडर के जरिए विजयी गोल दाग दिया।

## सैयद मुश्ताक अली ट्रॉफी : अभिषेक शर्मा के 148 रन से पंजाब ने बंगाल को रौंदा

**नई दिल्ली,** (हि.स.)।अभिषेक शर्मा ने विस्फोटक बल्लेबाज़ी करते हुए सिर्फ 52 गेंदों में 148 रन ठोक दिए, जिसमें 16 छक्के शामिल थे। उनकी स्ट्राइक रेट रही 284.62 की। उनके तूफानी शतक की बदौलत पंजाब ने टी-20 इतिहास का चौथा सबसे बड़ा स्कोर 310 रन खड़ा कर दिया। प्रभसिंरण सिंह ( 70 रन 35 गेंद ), रामनदीप सिंह ( 39 रन 15 गेंद ) और संवीर सिंह ( 22 रन 8 गेंद ) ने भी ताबड़तोड़ योगदान दिया। पंजाब ने अपनी पारी में कुल 28 छक्के लगाए। बंगाल की ओर से मोहम्मद शमी ने 4 ओवर में 61 रन दिए। लक्ष्य का पीछा करते हुए



बंगाल 112 रन से हार गया, हालांकि अभिमन्यु ईश्वरन ने 66 गेंदों पर 130 रन की शानदार पारी खेली। अक्षत दीप ने भी 7 गेंदों में 31 रन बनाकर चमक दिखाई, लेकिन टीम जीत से दूर रह गई। **झारखंड बनाम त्रिपुरा** ईशान किशन ने 50 गेंदों में नाबाद 113 रन ( 10

चौके, 8 छक्के ) ठोकते हुए झारखंड को 182 रन के लक्ष्य तक 15 गेंदें शेष रहते पहुँचा दिया। विराट सिंह ने भी ईशान के साथ तीसरे विकेट पर 127 रन की साझेदारी निभाते हुए 40 गेंदों पर 53 रन जोड़े। त्रिपुरा की पारी का आधार निचले क्रम की पारियों ने बनाया, जिसमें विजय शंकर ( 59 रन 41

**महाराष्ट्र बनाम चंडीगढ़** चंडीगढ़ के मनन वोहरा ने 48 गेंदों में नाबाद 72 रन बनाकर टीम को 139 रन का लक्ष्य 5 विकेट खोकर दिला दिया। चंडीगढ़ की शुरुआत कमजोर रही और टीम 43/3 पर संघर्ष कर रही थी। इस दौरान वोहरा और निखिल ठाकुर के बीच 55 रन की

साझेदारी ने पारी संभाली। इससे पहले महाराष्ट्र की ओर से अर्शिन कुलकर्णी ने 41 गेंदों पर 47 रन बनाए। विकी ओस्तवाल ने 16 गेंदों पर 28 रन जोड़कर पारी को गति देने की कोशिश की। चंडीगढ़ के लिए संदीप शर्मा ने शानदार गेंदबाजी करते हुए 2/18 के आंकड़े दर्ज किए।

गेंद ) और एम. मुरासिंह ( 42 रन 21 गेंद ) के महत्वपूर्ण योगदान रहे। विकास सिंह और अनुकूल राय ने 2-2 विकेट हासिल किए। **असम बनाम रेलवे** : रेलवे के कप्तान कर्ण शर्मा ने गेंद और बल्ले दोनों से असर दिखाया। उन्होंने पहले 2/23 के शानदार आंकड़े दर्ज किए जबकि पहले ही ओवरों में

अतुल राय और राहुल शर्मा ने बढ़िया गेंदबाजी कर असम को 132/7 पर रोक दिया। लक्ष्य का पीछा करते हुए रेलवे लड़खड़ा गया। अक्षत पांडे ने 47 गेंदों पर 36 रन की धीमी पारी खेली, लेकिन अंत में कर्ण शर्मा के 16 गेंदों पर 24 रन के दम पर रेलवे ने मैच को दो गेंदें शेष रहते जीत लिया।

## आयरलैंड के खिलाफ तीसरे टी-20 के लिए शमीम हुसैन बांग्लादेश की टीम में शामिल

**ढाका,** (हि.स.)। बांग्लादेश क्रिकेट बोर्ड (बीसीबी) ने रविवार को घोषणा की कि शमीम हुसैन को आयरलैंड के खिलाफ तीसरे टी-20 अंतरराष्ट्रीय मुकाबले के लिए टीम में शामिल किया गया है। सीरीज़ शुरू होने से पहले टी-20 कप्तान लिटन दास ने शमीम को टीम से बाहर रखने पर चयनकर्ताओं पर तंज कसा था, जिसके बाद इस निर्णय ने काफ़ी सुर्खियाँ बटोरी थीं। अब सीरीज़ 1-1 की बराबरी पर है और निर्णायक मुकाबले के लिए शमीम को वापस टीम में शामिल किया गया है। राष्ट्रीय चयन पैनल के सदस्य और पूर्व तेज़ गेंदबाज़ हसीबुल



हुसैन ने क्रिकबज से बातचीत में कहा, “शमीम कभी भी हमारी योजना से बाहर नहीं थे। हम बस टी-20 विश्व कप से पहले कुछ अन्य विकल्प आजमाना चाहते थे।” उन्होंने आगे कहा, “हमारी अपनी योजना है, और हम उसी के अनुसार आगे बढ़ना चाहते हैं।” आयरलैंड के खिलाफ तीसरे टी-20 के लिए बांग्लादेश

की टीमलिटन कुमार दास (कप्तान), सैफ हसन (उप-कप्तान), तंजिद हसन, परवेज़ हुसैन, तौहीद हिदायत, जाकिर अली अनिक, काज़ी नुरुल हसन सोहन, माहिदुल इस्लाम भुइयाँ, महेदी हसन, रिशाद हुसैन, नसुम अहमद, मुस्तफिजुर रहमान, तंजिम हसन साकिब, शरीफुल इस्लाम, मोहम्मद शैफ उद्दीन, शमीम हुसैन।

## सिद्दी समुदाय की पहलवान शालिना सायर ने खेलो इंडिया में कांस्य पदक जीतकर रचा इतिहास

**भरतपुर,** (हि.स.)।कर्नाटक विश्वविद्यालय, धारवाड़ की पहलवान शालिना सायर सिद्दी ने खेलो इंडिया यूनिवर्सिटी गेम्स (केआईयूजी) में शानदार प्रदर्शन करते हुए महिला 57 किग्रा फ्रीस्टाइल कुश्ती प्रतियोगिता में कांस्य पदक जीतकर इतिहास रच दिया। सिद्दी समुदाय से आने वाली शालिना का यह पहला केआईयूजी पदक है, जिसने खेल जगत में उनके संघर्ष और समर्पण को नई पहचान दिलाई है। लोहागढ़ स्टेडियम में हुए कांस्य पदक मुकाबले में



शालिना ने हरियाणा की भगत फूल सिंह महिला विश्वविद्यालय की पहलवान भानु को रोमांचक मुकाबले में 2-1 से पराजित किया। जीत के बाद साई मीडिया से बातचीत में शालिना ने कहा कि वह पहले खेलो इंडिया यूथ गेम्स में हिस्सा ले चुकी थीं, लेकिन केआईयूजी में यह उनका पहला अनुभव था। उन्हें पदक जीतने की उम्मीद थी, हालांकि रंग तय नहीं था। शालिना ने बताया कि भरतपुर पहुंचने के लिए उन्हें तीन दिन तक कठिन ट्रेन यात्रा करनी पड़ी, लेकिन पदक जीतने के बाद सारी थकान

दूर हो गई। उन्होंने कहा कि खेल ने उन्हें हमेशा सम्मान दिया और कभी भेदभाव का सामना नहीं करना पड़ा। उन्होंने प्रो कबड्डी लीग में बंगाल वॉरियर्स के खिलाड़ी सुशील मोतेश कांबरेकर को अपने समुदाय की प्रेरणा बताया। शालिना की बहन बेंगलुरु पुलिस में कार्यरत हैं, जिनसे उन्हें पारिवारिक प्रोत्साहन मिलता है। शालिना की यह उपलब्धि खेलो इंडिया मंच की सामाजिक समावेशिता और प्रतिभा संवर्धन की मिसाल है।

## कतर ग्रां प्री : पियास्त्री ने नॉरिस को पछाड़ किया पोल पर कब्ज़ा, वेरस्टापेन तीसरे स्थान पर

**दोहा,** (हि.स.)। कतर ग्रां प्री की क्वालिफाईंग में मैकलेरन के ऑस्कर पियास्त्री ने शानदार प्रदर्शन करते हुए पोल पोज़िशन हासिल कर ली। उन्होंने अपने ही टीममेट और चैम्पियनशिप लीडर लैंडो नॉरिस को पछाड़ा। खिताबी दौड़ में शामिल शीर्ष तीन चालक ग़्रिड के पहले तीन स्थानों पर रहे, जिससे रविवार की रेस बेहद रोमांचक होने की उम्मीद है। नॉरिस रविवार को ही विश्व चैंपियन बन सकते हैं, लेकिन यदि पियास्त्री रेस



जीतते हैं तो खिताबी फैसला अगले सप्ताह अबू धाबी में होने वाली अंतिम रेस तक टल जाएगा। मैकलेरन ने फ्रंट-रो लॉकआउट किया, जबकि रेड बुल के चार बार के विश्व चैंपियन मैक्स वेरस्टापेन तीसरे स्थान पर रहे।

क्वालिफाईंग के अंतिम चरण में नॉरिस ने 1:19.495 का समय निकालकर सर्किट रिकॉर्ड बनाया, लेकिन पियास्त्री ने उससे भी तेज़ 1:19.387 का लैप लगाकर पोल अपने नाम कर लिया। अंतिम प्रयास में नॉरिस गलती

के कारण लैप पूरा नहीं कर सके। पियास्त्री ने कार के संतुलन से संतुष्टि जताई, वहीं नॉरिस ने अंडरस्टियर की समस्या स्वीकारी। वेरस्टापेन ने कार में बाउंसिंग की शिकायत की और वे पोल टाइम से 0.264 सेकंड पीछे रहे। अन्य ड्राइवरों में जॉर्ज रसेल चौथे, किमी एंटोनेली पाँचवें और इसाक हर्दज़ार छठे स्थान पर रहे। सात बार के विश्व चैंपियन लुईस हैमिल्टन 18वें स्थान पर रहे। रेस रविवार को लुसैल सर्किट में होगी।